



បេឡាជាតិរបបសន្តិសុខសង្គម (ប.ស.ស)

បេឡាជាតិរបបសន្តិសុខសង្គម គឺជាប្រព័ន្ធសន្តិសុខសង្គម រួមចំណែកកាត់បន្ថយភាពក្រីក្រ លើកកម្ពស់ស្ថិរភាពសង្គម

របាយការណ៍ ស្តីពី

លទ្ធផលការងារសម្រេចបានឆ្នាំ២០១៣ និង ទិសដៅអនុវត្តបន្តសម្រាប់ឆ្នាំ២០១៤

ជំហានទី១
ការអនុវត្តរបបធានារ៉ាប់រងហានិភ័យការងារ

អាសយដ្ឋាន: អាគារលេខ៣ មហាវិថីសហព័ន្ធរុស្ស៊ី សង្កាត់ទឹកល្អក់ទី១ ខណ្ឌទួលគោក រាជធានីភ្នំពេញ
ទូរស័ព្ទលេខ: ០២៣ ៨៨២ ៦២៣/៨៨២ ៤៣៤
ទូរសារ: ០២៣ ៨៨២ ៦២៣
ទូរស័ព្ទទំនាក់ទំនងបន្ទាន់: ១២៨៦
សារអេឡិចត្រូនិច: info@nssf.gov.kh / benefit@nssf.gov.kh
គេហទំព័រ: www.nssf.gov.kh



បេឡាជាតិរបបសន្តិសុខសង្គម
(ប.ស.ស)

របាយការណ៍
ស្តីពី

លទ្ធផលការងារសម្រេចបានឆ្នាំ២០១៣
និងទិសដៅអនុវត្តបន្តសម្រាប់ឆ្នាំ២០១៤

ជំហានទី១

ការអនុវត្តរបបធានារ៉ាប់រងហានិភ័យការងារ

មាតិកា

ចក្ខុវិស័យ និងបេសកកម្ម.....	i
បេសកកម្មវិស័យសង្គមនិងបេសកកម្មវិស័យសេដ្ឋកិច្ច.....	ii
សេចក្តីផ្តើម.....	១
១. ការរៀបចំគោលនយោបាយ និងលិខិតបណ្តាញគតិយុត្ត	២
២. ការអនុវត្តបេសកកម្មវិស័យសេដ្ឋកិច្ច	៣
២.១. ការងារបញ្ជីកា និងភាគទាន.....	៣
២.២. ការងារអធិការកិច្ច និងកិច្ចការនីតិកម្ម.....	៨
២.៣. ការងារតារាកាលិក.....	៩
៣. ការរៀបចំជាក់ស្រុះអនុវត្តបេសកកម្មវិស័យសុខភាព	១៥
៤. ការងារគ្រប់គ្រង និងបណ្តុះបណ្តាលបេសកកម្មវិស័យសុខភាព	១៧
៤.១. ការងាររដ្ឋបាល និងហិរញ្ញវត្ថុ.....	១៧
៤.២. ការងារផ្សព្វផ្សាយ.....	១៨
៤.៣. កិច្ចសហប្រតិបត្តិការ និងការបណ្តុះបណ្តាលធនធានមនុស្ស.....	១៩
៤.៤. ការងារព័ត៌មានវិទ្យា.....	២២
៤.៥. ការងារសន្សំកម្មវិធីក្នុង.....	២៤
៥. ការងារគណៈកម្មការជំនាញ	២៤
៥.១. គណៈកម្មការ ស.ទ.ប.ក.....	២៤
៥.២. គណៈកម្មការវេជ្ជសាស្ត្រ នៃបេសកកម្មវិស័យសុខភាព.....	២៦
៥.៣. គណៈកម្មការរៀបចំយន្តការនៃការទូទាត់សេវាសុខាភិបាល.....	២៧
៥.៤. ក្រុមការងារសុវត្ថិភាពចរាចរណ៍ផ្លូវគោកសម្រាប់គាំពារកម្មករនិយោជិត.....	២៧
៦. បញ្ហាប្រឈម	២៨
៧. វិធានការដោះស្រាយ	៣០
៨. ទិសដៅអនុវត្តបណ្តុះបណ្តាល ឆ្នាំ២០១៤	៣០
សេចក្តីសន្និដ្ឋាន	៣១
សេចក្តីសន្និដ្ឋាន និងលេខទូរស័ព្ទការិយាល័យសាលា ប.ស.ស តាមបណ្តាខេត្ត	៣៣
បញ្ជីពេទ្យ និងបណ្តាសុខភាពដែលបានចុះកិច្ចសន្យាជាមួយ ប.ស.ស	៣៥
ឧបសម្ព័ន្ធ	៣៩
តារាងបំណាច់ថ្នាំបេសកកម្មវិស័យសេដ្ឋកិច្ច	៥២

ចក្ខុវិស័យ និងបេសកកម្ម




ចក្ខុវិស័យ

ធានាផ្នែកសន្តិសុខសង្គម ប្រកបដោយប្រសិទ្ធភាព សម្រាប់ជនទាំងឡាយដែលស្ថិតនៅក្រោម បទប្បញ្ញត្តិនៃច្បាប់ស្តីពីការងារ។

បេសកកម្ម

ផ្តល់សេវាផ្នែកសន្តិសុខសង្គម ប្រកបដោយប្រសិទ្ធភាព តម្លាភាព គណនេយ្យភាព និងទាន់ ពេលវេលា សម្រាប់ជនទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ ក្នុងគោលដៅជួយ សម្រាលការលំបាកនានានៅពេលជរាភាព ទុព្វលភាព មរណភាព ហានិភ័យការងារ ឬពេលជួបប្រទះ យថាភាពផ្សេងៗទៀត ដូចជាជំងឺ និងមាតុភាពជាដើម។

របៀបសម្របសម្រួលការងាររបស់អង្គការស្រុកស្រាវជ្រាវ



របាយការណ៍

ស្តីពី

លទ្ធផលការងារសម្រេចបានឆ្នាំ២០១៣ និងទិសដៅអនុវត្តបន្តឆ្នាំ២០១៤ របស់បេឡាជាតិរបបសន្តិសុខសង្គម



បេឡាជាតិរបបសន្តិសុខសង្គម បានចាប់ផ្តើមដំណើរការរបស់ខ្លួនរហូតមកដល់ដំណាច់ ឆ្នាំ២០១៣ នេះមានរយៈពេលជាង ៥ ឆ្នាំមកហើយ ដោយបានអនុវត្តជោគជ័យនូវជំហានទី១ របបធានារ៉ាប់រងហានិភ័យ ការងារ និងបានត្រៀមរៀបចំនីតិវិធី និងបែបបទការងារសម្រាប់អនុវត្តជំហានទី២ របបធានារ៉ាប់រងសុខភាព ដើម្បីឲ្យកម្មករនិយោជិតទទួលបាននូវការថែទាំ និងព្យាបាលសុខភាព សម្រេចបាននូវលទ្ធផលយ៉ាងល្អប្រសើរ។ ឆ្លងកាត់រយៈពេលនេះ បេឡាជាតិរបបសន្តិសុខសង្គម បានមើលឃើញ ក៏ដូចជាទទួលបាននូវបទពិសោធន៍ជាច្រើនទាំងចំណុចខ្លាំង និងចំណុចខ្សោយដែលជាបញ្ហាប្រឈម ក៏ដូចជាស្ថានភាពនៃការអភិវឌ្ឍទាំងនៅក្នុងប្រទេស និងនៅក្នុងតំបន់ ដែលមានទំនាក់ទំនងយ៉ាងសំខាន់ជាមួយនឹងវិស័យសន្តិសុខសង្គម។ ជាអាទិ៍ការធ្វើសមាហរណកម្មអាស៊ានឆ្នាំ២០១៥ ដើម្បីប្រែក្លាយអាស៊ានឲ្យទៅជាសហគមន៍តែមួយ វាសនាតែមួយ ដែលផ្តោតសំខាន់ទៅលើសរសរស្តម្ភបី គឺសហគមន៍នយោបាយ-សន្តិសុខ សហគមន៍សេដ្ឋកិច្ច និងសហគមន៍សង្គម-វប្បធម៌អាស៊ាន ដែលការគាំពារសង្គម ត្រូវបានលើកឡើងជាអាទិភាព និងបានបញ្ចូលទៅក្នុងសរសរស្តម្ភទី៣ សហគមន៍សង្គមវប្បធម៌អាស៊ាន ក្នុងការរៀបចំប្រព័ន្ធសំណាញ់សុវត្ថិភាពសង្គម និងការការពារពីផលប៉ះពាល់អវិជ្ជមាននៃការធ្វើសមាហរណកម្ម និងសកលភាវូបនីយកម្មរួមមានតាមរយៈការលើកកម្ពស់ការផ្លាស់ប្តូរបទពិសោធន៍នៅក្នុងប្រព័ន្ធសន្តិសុខសង្គម និងអភិវឌ្ឍស្តង់ដារសន្តិសុខសង្គមនៅក្នុងប្រទេសជាសមាជិកអោយបានកាន់តែល្អប្រសើរ។ បន្ថែមពីលើនេះ ប្រមុខនៃរាជរដ្ឋាភិបាលកម្ពុជា **សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា** ក៏បានផ្តល់នូវអនុសាសន៍ដ៏ខ្ពង់ខ្ពស់ ទាក់ទងនឹងវិស័យសន្តិសុខសង្គមឲ្យ “ជំរុញការគិតគូរឲ្យបានល្អិតល្អន់អំពីប្រយោជន៍កម្មករនិយោជិតឲ្យបានប្រសើរ ដើម្បីរួមចំណែកដល់ការកាត់បន្ថយភាពក្រីក្រប្រកបដោយប្រសិទ្ធភាព តាមរយៈការអនុវត្តច្បាប់ ស្តីពីរបបសន្តិសុខសង្គមសម្រាប់ជនទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ ជាជំហានបន្តទៀត ជាពិសេសត្រូវគិតគូរដល់អ្នកធ្វើការក្រៅផ្លូវការដែលមិនអាចទទួលបាននូវសោធននិវត្តន៍ អត្ថប្រយោជន៍ពេលឈឺថ្នាក់ និងការការពារលើហានិភ័យនៃការងារ ដូចជាគ្រោះថ្នាក់ និងខូចសុខភាពជាដើម” ។

អនុលោមតាមទិដ្ឋភាពខាងលើ ស្ថានភាពរីកចម្រើននៃសេដ្ឋកិច្ចជាតិ និងស្របតាមផែនការយុទ្ធសាស្ត្ររបស់រាជរដ្ឋាភិបាល ផែនការសកម្មភាពអនុវត្តយុទ្ធសាស្ត្រចតុកោណដំណាក់កាលទី២ របស់ក្រសួងការងារ និងបណ្តុះបណ្តាលវិជ្ជាជីវៈ បេឡាជាតិរបបសន្តិសុខសង្គម បានខិតខំប្រឹងប្រែងអនុវត្តនូវតួនាទីរបស់ខ្លួន

យ៉ាងសកម្ម និងបានរៀបចំពង្រីក ពង្រឹង និងអភិវឌ្ឍសមត្ថភាពរបស់ខ្លួនបន្ថែមទៀត ដែលមានចក្ខុវិស័យ និង បេសកកម្មដ៏ច្បាស់លាស់ក្នុងការអនុវត្តផ្នែកសន្តិសុខសង្គម ប្រកបដោយប្រសិទ្ធភាព តម្លាភាព គណនេយ្យភាព និងទាន់ពេលវេលា សម្រាប់ជនទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ ឲ្យទទួលបាននូវសេវាសន្តិសុខសង្គម នៅពេលដែលពួកគាត់ជួបប្រទះនូវយថាភាពផ្សេងៗ មានជាអាទិ៍ ជរាភាព ទុព្វលភាព មរណភាព ហានិភ័យការងារ ឬពេលជួបប្រទះយថាភាពផ្សេងៗទៀតដូចជាជំងឺ និង មាតុភាពជាដើម។

បេឡាជាតិរបបសន្តិសុខសង្គម សង្ឃឹមជឿជាក់យ៉ាងមុតមាំថា របាយការណ៍បូកសរុបលទ្ធផលការងារសម្រេចបានឆ្នាំ២០១៣ នេះ នឹងក្លាយជាឧបករណ៍ដ៏មានប្រសិទ្ធភាពសម្រាប់វាស់វែង តាមដាន និងវាយតម្លៃលើការអនុវត្តនីវិស័យសន្តិសុខសង្គម និងជាកញ្ចក់ឆ្លុះបញ្ចាំងឲ្យឃើញពីចំណុចវិជ្ជមាន ចំណុចអវិជ្ជមាន និងបញ្ហាប្រឈមនានា ដើម្បីធ្វើការកែតម្រូវ និងដំណោះស្រាយ ក្នុងការរៀបចំទិសដៅអនុវត្តការងារបន្តសម្រាប់ឆ្នាំ២០១៤ នេះឲ្យបានល្អប្រសើរថែមទៀត។

១. ការរៀបចំគោលនយោបាយ និងលិខិតបទដ្ឋានគតិយុត្ត

ការកើនឡើងនូវទំហំការងារ ចំនួនសមាជិក ស្ថានភាពនៃការរីកចម្រើនសេដ្ឋកិច្ច សង្គម និងតម្រូវការនៃការផ្តល់សេវាសាធារណៈ ជូនប្រជាពលរដ្ឋនិយាយជាទូទៅ និងនិយាយដោយឡែកសម្រាប់កម្មករនិយោជិត ដែលបម្រើការងារនៅតាមបណ្តាសហគ្រាស គ្រឹះស្ថាន បេឡាជាតិរបបសន្តិសុខសង្គមបានខិតខំប្រឹងប្រែងបំពេញការងារឡើង ដោយបានរៀបចំពង្រីក ពង្រឹង និងអភិវឌ្ឍគោលនយោបាយធានារ៉ាប់រងហានិភ័យការងារបន្ថែមទៀត និងការរៀបចំផែនការការងាររយៈពេលវែង ដែលមានលក្ខណៈស៊ីជម្រៅ

រូបភាពទី១. កិច្ចប្រជុំក្រុមប្រឹក្សាភិបាលនៃ ប.ស.ស លើកទី២ អណត្តិទី៣ ថ្ងៃទី២៥ ខែកញ្ញា ឆ្នាំ២០១៣



និង ការកសាងលិខិតបទដ្ឋានគតិយុត្តសម្រាប់ជាមូលដ្ឋាន ក្នុងការអនុវត្ត ដើម្បីធានាក្នុងការផ្តល់ សេវាសន្តិសុខសង្គមប្រកបដោយប្រសិទ្ធភាព ទាន់ពេលវេលា និងឆ្លើយតបតាមតម្រូវការ។ ទន្ទឹមនឹងការអនុវត្ត របបធានារ៉ាប់រងហានិភ័យការងារ

របបធានារ៉ាប់រងសុខភាពគឺជាគោលដៅទី២ ដែលកន្លងមកបេឡាជាតិរបបសន្តិសុខសង្គម បានបង្កើតក្រុមការងាររៀបចំដាក់ឲ្យដំណើរការរបបធានារ៉ាប់រងសុខភាព ហើយតាមរយៈក្រុមការងារនេះ ការត្រៀម

រៀបចំអនុវត្តការងារ សម្រេចបានលទ្ធផលជាច្រើនលើការរៀបចំបែបបទ នីតិវិធីការងារ និងការរៀបចំ លិខិតបទដ្ឋានគតិយុត្ត ដែលអាចដាក់ឱ្យដំណើរការរបបធានារ៉ាប់រងសុខភាពនៅឆ្នាំ២០១៤ នេះបាន។ ជាអាទិ៍តាមរយៈកិច្ចប្រជុំក្រុមប្រឹក្សាភិបាលចំនួន០៦ លើក នៅលើក ទី១៨ ទី១៩ និងទី២០ អាណត្តិទី២ និងលើកទី១ ទី២ និងទី៣ អាណត្តិទី៣ នេះ ការងារមួយចំនួនត្រូវបានអនុម័ត និងទទួលបានការឯកភាព យល់ព្រមពីក្រសួងអាណាព្យាបាលទាំងពីរផងដែរ។

- ផែនការយុទ្ធសាស្ត្រ អនុវត្តវិស័យសន្តិសុខសង្គមសម្រាប់ជនទាំងឡាយដែលស្ថិតនៅក្រោម បទប្បញ្ញត្តិនៃច្បាប់ស្តីពីការងារ (២០១៣-២០១៥)។
- ការរៀបចំគោលការណ៍ដាក់អោយដំណើរការរបបធានារ៉ាប់រងសុខភាព Health Care Blue Print។
- អនុក្រឹត្យ ស្តីពីការតែងតាំងសមាសភាពក្រុមប្រឹក្សាភិបាល នៃបេឡាជាតិរបបសន្តិសុខសង្គម សម្រាប់អាណត្តិទី៣។(ឧបសម្ព័ន្ធទី១)
- អនុក្រឹត្យ ស្តីពីការផ្លាស់ប្តូរសមាជិកក្រុមប្រឹក្សាភិបាល នៃបេឡាជាតិរបបសន្តិសុខសង្គម។ (ឧបសម្ព័ន្ធទី២)
- សេចក្តីសម្រេច ស្តីពីការបង្កើតក្រុមការងារសុវត្ថិភាពចរាចរណ៍ផ្លូវគោកសម្រាប់គាំពារកម្មករ និយោជិត។(ឧបសម្ព័ន្ធទី៣)
- សេចក្តីសម្រេច ស្តីពីការកំណត់លាភការមុខងារសមាជិកក្រុមការងារសុវត្ថិភាពចរាចរណ៍ផ្លូវគោក សម្រាប់គាំពារកម្មករនិយោជិត។
- ផែនការចំណូលចំណាយរបស់បេឡាជាតិរបបសន្តិសុខសង្គមឆ្នាំ២០១៤។
- ការពិនិត្យលើរបាយការណ៍ហិរញ្ញវត្ថុឆ្នាំ២០១២ របស់ ប.ស.ស។
- និងសេចក្តីព្រាងប្រកាសមួយចំនួនទៀត ទាក់ទងនឹងការអនុវត្តធានារ៉ាប់រងសុខភាព។

២. ការអនុវត្តរបបធានារ៉ាប់រងហានិភ័យការងារ

២.១. ការងារបញ្ជីការ និងភាគទាន

និយោជក ឬម្ចាស់សហគ្រាស គ្រឹះស្ថានទាំងអស់ដែលស្ថិតនៅក្នុងដែនអនុវត្តនៃច្បាប់ស្តីពីរបប សន្តិសុខសង្គមសម្រាប់ជនទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ ត្រូវមានកាតព្វកិច្ច ចុះបញ្ជីកាសហគ្រាស គ្រឹះស្ថាន និងបង់ភាគទានហានិភ័យការងារមកក្នុងបេឡាជាតិរបបសន្តិសុខសង្គម។ ក្នុងដំណាក់កាលចាប់ដំណើរការដំបូង នៃបេឡាជាតិរបបសន្តិសុខសង្គម ការចុះបញ្ជីកាសហគ្រាស គ្រឹះស្ថាន ត្រូវអនុវត្តចំពោះតែសហគ្រាស គ្រឹះស្ថានណាដែលមានកម្មករនិយោជិតចំនួន ០៨ នាក់ឡើង។ អត្រាភាគទានផ្នែកហានិភ័យការងារជាអត្រាឯកភាព ដែលត្រូវបានកំណត់ស្មើនឹង ០,៨ ភាគរយនៃប្រាក់ ឈ្នួលមធ្យមក្នុងលំដាប់ថ្នាក់នៃប្រាក់ឈ្នួលប្រចាំខែរបស់កម្មករនិយោជិត។ ភាគទានផ្នែកហានិភ័យការងារ គឺជាកាតព្វកិច្ចដោយឡែករបស់និយោជក ឬម្ចាស់សហគ្រាស គ្រឹះស្ថាន កម្មករនិយោជិតមិនតម្រូវឱ្យមាន កាតព្វកិច្ចក្នុងការបង់ភាគទានផ្នែកនេះទេ។

រូបភាពទី២. សកម្មភាពនៃការចុះបញ្ជីកា និងបង់ភាគទាននៅបេឡាជាតិរបបសន្តិសុខសង្គម




២.១.១. ការងារចុះបញ្ជីកាសហគ្រាស គ្រឹះស្ថាន និងកម្មករនិយោជិត

រហូតមកដល់ដំណាច់ឆ្នាំ២០១៣ នេះ បេឡាជាតិរបបសន្តិសុខសង្គម បានពង្រីកវិសាលភាពរបបធានារ៉ាប់រងហានិភ័យការងារចំនួន ២៤ រាជធានី-ខេត្ត នៅទូទាំងប្រទេស និងបានចុះបញ្ជីកាសហគ្រាស គ្រឹះស្ថានសរុបចំនួន ៦.១០៧ សហគ្រាស មានកម្មករនិយោជិតចំនួន ៨៤៧.១៧៥ នាក់ ក្នុងនោះស្រីមានប្រមាណ ៧២ ភាគរយ។

ដោយឡែកសម្រាប់ឆ្នាំ២០១៣ នេះ បេឡាជាតិរបបសន្តិសុខសង្គមបានទទួលចុះបញ្ជីកា សហគ្រាស គ្រឹះស្ថាន និងកម្មករនិយោជិតតាមបណ្តារាជធានី-ខេត្ត បានចំនួន ១.៥២៤ សហគ្រាស និងមានកម្មករនិយោជិតចំនួន ៧៩.០៤១ នាក់ ក្នុងនោះរាជធានីភ្នំពេញមានចំនួន ៨៣៨ សហគ្រាស ខេត្តកណ្តាល ៥៣ សហគ្រាស ខេត្តសៀមរាប ១២៥ សហគ្រាស ខេត្តព្រះសីហនុចំនួន ៤៤ សហគ្រាស ខេត្តកំពង់ចាម ៧៥ សហគ្រាស ខេត្តបាត់ដំបង ៥២ សហគ្រាស ខេត្តកំពង់ធំ ៤៧ សហគ្រាស ខេត្តរតនៈគិរីចំនួន ៥៨ សហគ្រាស និងខេត្តផ្សេងៗទៀតមានចំនួន ២៣២ សហគ្រាស។ (ព័ត៌មានលំអិត សូមអានក្នុងតារាងឧបសម្ព័ន្ធទី៤ និងទី៥)


ក្រាហ្វិកទី១. ស្ថានភាពសហគ្រាស គ្រឹះស្ថាន ចុះបញ្ជីកាតាមរាជធានី-ខេត្ត នៅឆ្នាំ២០១៣



២.១.២. ប្រភេទសហគ្រាស គ្រឹះស្ថានដែលបានចុះបញ្ជី

រហូតមកដល់ដំណាច់ឆ្នាំ២០១៣ នេះ បេឡាជាតិរបបសន្តិសុខសង្គម បានទទួលចុះបញ្ជីសហគ្រាស គ្រឹះស្ថាន សរុបចំនួន ៦.១០៧ ក្នុងចំណោមនោះមានផ្នែកកាត់ដេរចំនួន ៩៥២ ផលិតកម្មស្បែកជើង ១០១ តម្បាញ ៧០ ភ្នាក់ងារដឹកជញ្ជូន ៤៤៦ សណ្ឋាគារ ៥៤៤ ភោជនីយដ្ឋាន ៧២៨ សាលាបឋមសិក្សា ១៥៨ អង្គការក្រៅរដ្ឋាភិបាល ៤៩៨ ការកាត់ រចនាថ្ម និងឥដ្ឋ ៣២១ និងសហគ្រាសផ្សេងៗទៀតចំនួន ២.២៨៩ ។ (ទិន្នន័យលំអិត សូមអានក្នុងតារាងខាងក្រោមសម្ព័ន្ធទី៦)

ក្រាហ្វិកទី២. ប្រភេទសហគ្រាសបានចុះបញ្ជី ឆ្នាំ២០១៣




២.១.៣. ស្ថានភាពសហគ្រាសបិទទ្វារ និងផ្អាកដំណើរការ

នៅក្នុងឆ្នាំ២០១៣ សហគ្រាស គ្រឹះស្ថាន បិទទ្វារឈប់ដំណើរការ និងផ្អាកដំណើរការ មានចំនួន ៣០៨ មានកម្មករនិយោជិតសរុបចំនួន ៣៤.៨៦៨ នាក់ ក្នុងនោះសហគ្រាសបិទទ្វារឈប់ដំណើរការជាស្ថាពរ មានចំនួន ២៦១ មានកម្មករនិយោជិតចំនួន ៣៣.១៣២ នាក់ (សហគ្រាស នៅរាជធានីភ្នំពេញមានចំនួន ១៨៨ ខេត្តកណ្តាល ២០ ខេត្តកំពង់ស្ពឺ ០៥ ខេត្តបន្ទាយមានជ័យ ០២ ខេត្តសៀមរាប ១៣ ខេត្តស្វាយរៀង ០៦ ខេត្តព្រះសីហនុ ០៩ ខេត្តកំពង់ឆ្នាំង ០៣ ខេត្តកំពង់ចាម ០៣ ខេត្តបាត់ដំបង ០៦ ខេត្តប៉ៃលិន ០៣ ខេត្តកំពត ០២ និងខេត្តកែប ០១)។ រីឯសហគ្រាស ផ្អាកដំណើរការបណ្តោះអាសន្នមានចំនួន ៤៧ មានកម្មករនិយោជិតចំនួន ១.៧៣៦ នាក់ (សហគ្រាស នៅរាជធានីភ្នំពេញមាន ២៨ ខេត្តកណ្តាល ០១ ខេត្តបន្ទាយមានជ័យ០១ ខេត្តសៀមរាប ០៤ ខេត្តព្រះសីហនុ ០១ ខេត្តក្រចេះ ០១ ខេត្តកំពង់ចាម ០៤ ខេត្តកំពង់ឆ្នាំង ០២ ខេត្តស្វាយរៀង ០១ ខេត្តកំពង់ធំ ០១ ខេត្តពោធិ៍សាត់ ០២ និងខេត្តស្ទឹងត្រែង ០១)។

ជាការគួរឲ្យកត់សំគាល់ ក្នុងចំណោមសហគ្រាស គ្រឹះស្ថាន ដែលបានឈប់ដំណើរការទាំងអស់ខាងលើ រហូតមកដល់ពេលនេះ មានសហគ្រាស គ្រឹះស្ថាន មួយចំនួនបានបើកដំណើរការឡើងវិញហើយ ដែលក្នុងនោះមួយចំនួនបានប្តូរឈ្មោះ និងមួយចំនួនទៀតបានប្តូរម្ចាស់។

២.១.២. ប្រៀបធៀបការងារចុះបញ្ជីកា និងចំនួនរាជធានី-ខេត្តគ្របដណ្តប់តាមឆ្នាំ

ក្រាហ្វិកទី៣. ការងារចុះបញ្ជីកា និងចំនួនរាជធានី-ខេត្តគ្របដណ្តប់តាមឆ្នាំ



តាមក្រាហ្វិកខាងលើបានបង្ហាញអោយឃើញថា ចំនួនសហគ្រាស គ្រឹះស្ថាន និងកម្មករនិយោជិត ដែលបានចុះបញ្ជីកា នៅបេឡាជាតិរបបសន្តិសុខសង្គម តាមឆ្នាំនីមួយៗ មានការកើនឡើងជាលំដាប់។ ដែលចំនួនសហគ្រាស មានការកើនឡើងលើស ៣០ ភាគរយ និងចំនួនកម្មករនិយោជិតមានការកើនឡើងលើស ១០ ភាគរយ ប្រចាំឆ្នាំ។ ការកើនឡើងនេះ ដោយសារបេឡាជាតិរបបសន្តិសុខសង្គម បានពង្រីកវិសាលភាពគ្របដណ្តប់ការអនុវត្តជាបន្តបន្ទាប់រហូតដល់ ២៤ រាជធានី-ខេត្ត នៅទូទាំងប្រទេសនាឆ្នាំ២០១៣ មកនេះ។ មួយវិញទៀតការកើនឡើងនេះ ក៏ដោយសារការរីកចម្រើននៃសេដ្ឋកិច្ចជាតិ ដែលនាំឲ្យមានការកើនឡើងនូវចំនួនសហគ្រាស គ្រឹះស្ថាន និងកម្មករនិយោជិត ព្រមទាំងការចូលរួមអនុវត្តច្បាប់បានកាន់តែល្អប្រសើរផងដែរ។

២.១.៥. ការងារភាគទាន

ក្នុងចំនួនសហគ្រាស គ្រឹះស្ថាន ដែលបានចុះបញ្ជីកាទាំងអស់ ៦.១០៧ និងកម្មករនិយោជិតចំនួន ៨៤៧.១៧៥ នាក់ បេឡាជាតិរបបសន្តិសុខសង្គម បានដាក់ឲ្យជាប់ភាគទានចំនួន ៥.៣៤៥ សហគ្រាស ក្នុងនោះសហគ្រាសបានបង់ភាគទានមានចំនួន ៤.៧៧១ និងមានកម្មករនិយោជិតចំនួន ៨៥២.២៤០ នាក់ គិតជាភាគរយសហគ្រាសដែលបានបង់ភាគទានមានចំនួន ៨៩,២៦ ភាគរយ បើប្រៀបធៀបជាមួយនឹងសហគ្រាសដែលជាប់ភាគទាន និងកម្មករនិយោជិតបានបង់ភាគទានមានចំនួន ១០០,៥៩ ភាគរយ បើប្រៀបធៀបជាមួយកម្មករនិយោជិតបានចុះបញ្ជីកា។


ជាការគួរឲ្យកត់សំគាល់ផងដែរ ក្នុងចំនួនសហគ្រាសដែលជាប់ភាគទានទាំងអស់ ឬកំពុងដំណើរការចំនួន ៥.៣៤៥ សហគ្រាសផ្នែកវាយនភណ្ឌ កាត់ដេរ និងស្បែកជើងមានចំនួន ៩៦០ មានកម្មករនិយោជិតចំនួន ៦១៧.៥៥០ នាក់ ក្នុងនោះផ្នែកកាត់ដេរចំនួន ៧៤៩ សហគ្រាស, ផលិតស្បែកជើង ៨៨, តម្បាញ ៥៣, បោះពុម្ព ៥៧, និងបោកគក់ចំនួន ១៣។(ទិន្នន័យពីការបង់ភាគទានសូមអានក្នុងតារាងទី១ ខាងក្រោម)

តារាងទី១. ចំនួនសហគ្រាស គ្រឹះស្ថាន និងចំនួនកម្មករនិយោជិត បានបង់ភាគទានឆ្នាំ២០១៣

ខែ	ចំនួនសហគ្រាស ជាប់ភាគទាន	ចំនួនសហគ្រាស បានបង់ភាគទាន	ចំនួនកម្មករនិយោជិត បានបង់ភាគទាន (នាក់)	ចំនួនសហគ្រាស មិនទាន់បានបង់ ភាគទាន	ភាគរយសហគ្រាស បានបង់ភាគទាន
មករា	4,192	4,140	766,142	52	98.76
កុម្ភៈ	4,303	4,239	773,141	64	98.51
មីនា	4,433	4,359	783,766	74	98.33
មេសា	4,562	4,477	795,573	85	98.14
ឧសភា	4,641	4,552	818,915	89	98.08
មិថុនា	4,738	4,636	833,714	102	97.85
កក្កដា	4,849	4,724	838,902	125	97.42
សីហា	4,894	4,735	860,934	159	96.75
កញ្ញា	5,071	4,842	865,721	229	95.48
តុលា	5,211	4,874	875,077	337	93.53
វិច្ឆិកា	5,345	4,771	852,240	574	89.26

២.១.៦. របៀបធៀបការងារបង់ភាគទានឆ្នាំ២០១២ និងឆ្នាំ២០១៣

ក្រាហ្វិកទី៤. ចំនួនសហគ្រាស និងកម្មករនិយោជិតបានបង់ភាគទានឆ្នាំ២០១២ និងឆ្នាំ២០១៣ រហូតមកដល់ខែចុងក្រោយ



បើធ្វើការគណនាតាមក្រាហ្វិកខាងលើ បានបង្ហាញឲ្យឃើញថា រហូតមកដល់ឆ្នាំ២០១៣ នេះ ចំនួនសហគ្រាស គ្រឹះស្ថាន ដែលបានបង់ភាគទានមានការកើនឡើងចំនួន ៨៥០ សហគ្រាស ត្រូវជា ២១,៦៧ ភាគរយ និងកម្មករនិយោជិតកើនឡើងចំនួន ១០៦.៩៦៥ នាក់ ត្រូវជា ១៤,៣៥ ភាគរយ ចាប់ពីត្រីមខែធ្នូ ឆ្នាំ២០១២ មក។ ការកើនឡើងទាំងនេះដោយសារតែ បេឡាជាតិរបបសន្តិសុខសង្គម បានពង្រឹង និងពង្រីកវិសាលភាពការអនុវត្តបាននៅទូទាំងប្រទេស និងការចូលរួមអនុវត្តច្បាប់បានល្អ ប្រសើរពីសំណាក់ម្ចាស់សហគ្រាស គ្រឹះស្ថាន។

២.២. ការងារអធិការកិច្ច និងកិច្ចការនីតិកម្ម

ការងារអធិការកិច្ច និងកិច្ចការនីតិកម្ម មានមុខងារក្នុងការធានាឲ្យមានការអនុវត្តន៍ច្បាប់ស្តីពីរបបសន្តិសុខសង្គមសម្រាប់ជនទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ និងបទបញ្ជាផ្សេងៗជាធរមាន។ ផ្នែកនេះផ្តោតជាសំខាន់លើការងារមួយចំនួនមានជាអាទិ៍ ការចុះពន្យល់ណែនាំម្ចាស់សហគ្រាស គ្រឹះស្ថាន ស្តីពីការអនុវត្តគោលនយោបាយរបបធានារ៉ាប់រងហានិភ័យការងារ ដើម្បីឲ្យមានការចុះបញ្ជីកា និងបង់ភាគទាននៅបេឡាជាតិរបបសន្តិសុខសង្គម ការចុះអង្កេតគ្រោះថ្នាក់ការងារ ការស៊ើបអង្កេតអំពីស្ថានភាពរបស់អ្នករស់នៅក្នុងបន្ទុករបស់ជនរងគ្រោះ ការពង្រឹងការអនុវត្តច្បាប់ តាមរយៈការធ្វើអធិការកិច្ច ការដាក់កំហិត ការពិន័យ និងដាក់ពាក្យបណ្តឹងទៅតុលាការ ក្នុងករណីសហគ្រាស គ្រឹះស្ថានមិនព្រមអនុវត្តតាមច្បាប់ ។

២.២.១. ការធ្វើអធិការកិច្ច និងកិច្ចការនីតិកម្ម

នៅឆ្នាំ២០១៣ កន្លងមកនេះ ការងារអធិការកិច្ច និងកិច្ចការនីតិកម្មបានយកចិត្តទុកដាក់ជាចម្បងនៅក្នុងការពង្រឹង និងពង្រីកការអនុវត្តច្បាប់ស្តីពីរបបសន្តិសុខសង្គមសម្រាប់ជនទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ។ បេឡាជាតិរបបសន្តិសុខសង្គម បានចាត់វិធានការចុះស្រាវជ្រាវរកសហគ្រាស គ្រឹះស្ថានថ្មីៗ ឲ្យបំពេញកាតព្វកិច្ចចុះបញ្ជីកា និងបង់ភាគទាន ចុះសម្របសម្រួលពន្យល់ណែនាំពីបែបបទការងារ ចុះធ្វើអធិការកិច្ច និងដាក់ឲ្យមានការអនុវត្តតាមច្បាប់ រួមមានការដាក់ពិន័យ និងបញ្ជូនសំណុំរឿងទៅតុលាការបានមួយចំនួន។

- ចុះស្រាវជ្រាវ សហគ្រាស គ្រឹះស្ថានថ្មីបាន ១.៩១០
- ចុះចែកលិខិតជូនដំណឹងអធិការកិច្ចបាន ២.៣៥៩ សហគ្រាស
- ចុះអធិការកិច្ច សហគ្រាស គ្រឹះស្ថានបាន ២.៦៩៦ លើក
- ចុះធ្វើកំណត់ហេតុអធិការកិច្ចជាកពិន័យបាន ១១៩ សហគ្រាស
- ចុះអធិការកិច្ចលាក់កម្មករបាន ១៥ សហគ្រាស
- ចុះអធិការកិច្ចបង់ភាគទានបាន ១១៧ សហគ្រាស
- ចុះសម្របសម្រួលសហគ្រាស គ្រឹះស្ថានចុះបញ្ជីកាបាន ១.១១៦
- ធ្វើការដាក់ពិន័យសហគ្រាស គ្រឹះស្ថាន (មិនចុះបញ្ជីកា,លាក់កម្មករ,មិនបង់ភាគទាន) ៣៤
- ចុះសម្របសម្រួលបង់ភាគទាន និងប្រព័ន្ធ IT សហគ្រាស គ្រឹះស្ថាន ១៤៥
- ចុះពិនិត្យមើលសហគ្រាសសុំពន្យល់ពេលបង់ភាគទាន ៨២
- ចុះចែកវិញ្ញាបនបត្រ សហគ្រាស គ្រឹះស្ថាន ២៥៧
- ចុះពិនិត្យ សហគ្រាស គ្រឹះស្ថានបិទ-បើក ២៤៣
- ចុះពន្យល់ពីអត្ថប្រយោជន៍ ប.ស.ស ៥១ លើក
- ចុះចែកលិខិតដាក់ពិន័យ សហគ្រាស ៣០

- ចុះទាររបាយការណ៍ហានិភ័យការងារ សហគ្រាស គ្រឹះស្ថាន ២៣៤
- បានចុះពិនិត្យស្ថានភាព សហគ្រាស គ្រឹះស្ថាន និងគូសប្លង់ ៣៨៩
- បានចូលរួមសវនការនៅសាលាដំបូងរាជធានី ២៥ លើក, សាលាដំបូងខេត្តកណ្តាល ០៧ លើក និងសាលាដំបូងខេត្តព្រះសីហនុ ០៣ លើក។

២.២.២. ការងារអង្កេតគ្រោះថ្នាក់ការងារ

តាមរយៈការជូនដំណឹងរបស់បណ្តាសហគ្រាស គ្រឹះស្ថាន ពីករណីគ្រោះថ្នាក់កម្មករនិយោជិត បេឡាជាតិរបបសន្តិសុខសង្គម បានចាត់មន្ត្រីឲ្យចុះអង្កេតរកមូលហេតុគ្រោះថ្នាក់ការងារ ដើម្បីចេញសេចក្តី សម្រេចផ្តល់ការកាត់បន្ថយហានិភ័យការងារដល់ជនរងគ្រោះស្របតាមគោលការណ៍ច្បាប់។ សម្រាប់ ឆ្នាំ២០១៣ នេះ អធិការកិច្ចបេឡាជាតិរបបសន្តិសុខសង្គម បានទទួលរបាយការណ៍ហានិភ័យការងារចំនួន ១៦.៨៤៩ នាក់ បានអង្កេតហានិភ័យការងារចំនួន ១៧.២៤៣ នាក់ ក្នុងនោះមានគ្រោះថ្នាក់ការងារចំនួន ១៦.៧៧៥ នាក់ (ស្រី ចំនួន ១២.០៣០ នាក់) និងមិនមែនគ្រោះថ្នាក់ការងារចំនួន ៤៦៨ នាក់ (ស្រីចំនួន ៣៣៣ នាក់)។ ចំនួនការអង្កេតហានិភ័យការងារ មានច្រើនជាងចំនួនរបាយការណ៍ហានិភ័យការងារ ដោយសារតែចំនួន នេះបានបន្សល់ទុកពីខែមុន ដែលរបាយការណ៍មួយចំនួនត្រូវបានទទួលនៅចុងខែ ដូច្នេះចំនួននេះវានឹង បន្សល់មកដល់ខែបន្ទាប់។ ចំពោះរបាយការណ៍ហានិភ័យការងារលំអិតសូមមើលនៅក្នុងការងារការកាត់បន្ថយ។

តារាងទី២. លទ្ធផលនៃការអង្កេតគ្រោះថ្នាក់ការងារឆ្នាំ២០១៣

គ្រោះថ្នាក់ការងារ	ឆ្នាំ២០១៣	
	សរុប	ស្រី
ស្រាល	១៥.៤៤០	១១.៣០២
ធ្ងន់	១.២២៧	៦៩០
ជម្ងឺវិជ្ជាជីវៈ	១២	៨
ស្លាប់	៩៦	៣០
សរុប	១៦.៧៧៥	
មិនមែនគ្រោះថ្នាក់ការងារ	សរុប	ស្រី
	៤៦៨	៣៣៣

២.៣. ការងារតាវកាសិក

បេឡាជាតិរបបសន្តិសុខសង្គម បាននឹងកំពុងរៀបចំអភិវឌ្ឍបែបបទការងារ និងពង្រីកយន្តការនៃ ការផ្តល់ការកាត់បន្ថយហានិភ័យការងារឱ្យកាន់តែមានភាពងាយស្រួល ទូលំទូលាយបន្ថែមទៀត ដើម្បីឲ្យកម្មករនិយោជិត ដែលទទួលរងនូវគ្រោះថ្នាក់ការងារ ទទួលបានសេវាប្រកបដោយប្រសិទ្ធភាព និងទាន់ពេលវេលា។ តាម រយៈនេះ បេឡាជាតិរបបសន្តិសុខសង្គម បានបង្កើត និងដាក់អោយប្រើប្រាស់នូវប្រព័ន្ធគ្រប់គ្រងទិន្នន័យ


ការទាមទារតារាវិកហានិភ័យការងារ ដែលប្រព័ន្ធនេះអាចគ្រប់គ្រងបាននូវរបាយការណ៍ហានិភ័យការងារ ការអង្កេត និងការគណនាតារាវិកហានិភ័យ ដែលវាបានពន្លឿនក្នុងការផ្តល់តារាវិកហានិភ័យ និងមានភាពត្រឹមត្រូវ។ ប.ស.ស ក៏បានពង្រីកការចុះកិច្ចសន្យាជាមួយមន្ទីរពេទ្យ និងមន្ទីរសម្រាកព្យាបាលឯកជនបានចំនួន ៦៥ និងបានដាក់ភ្នាក់ងារឲ្យប្រចាំការនៅតាមមន្ទីរពេទ្យបានមួយចំនួន សម្រាប់ជួយសម្របសម្រួលដល់ជនរងគ្រោះ ដែលជាសមាជិករបស់ ប.ស.ស ឲ្យទទួលបានការសម្រាកព្យាបាល និងងាយស្រួលទទួលបានសេវានៅកន្លែងដែលជិត។ មួយវិញទៀតក្នុងករណីមានគ្រោះថ្នាក់ធ្ងន់ធ្ងរ ប.ស.ស បានបញ្ជូនមន្ត្រីទៅដល់កន្លែងគ្រោះថ្នាក់ផ្ទាល់ ដើម្បីជួយសម្របសម្រួល និងធ្វើអន្តរាគមន៍បានទាន់ពេលវេលាផងដែរ។

២.៣.១. របាយការណ៍ហានិភ័យការងារ

នៅឆ្នាំ២០១៣ នេះ បេឡាជាតិរបបសន្តិសុខសង្គម បានទទួលរបាយការណ៍ហានិភ័យការងារពីបណ្តាសហគ្រាស គ្រឹះស្ថាន តាមបណ្តាអាជធានី-ខេត្ត នៅទូទាំងប្រទេសចំនួន ១៤.៨៥៥ ករណី មានកម្មករនិយោជិតចំនួន ១៦.៨៤៩ នាក់ (ស្រីចំនួន ១២.០៣៤ នាក់) ហើយតាមរយៈលទ្ធផលនៃការអង្កេតមានគ្រោះថ្នាក់ការងារចំនួន ១៤.៥៦០ ករណី មានកម្មករនិយោជិត **១៦.៧៧៥** នាក់ (ស្រីចំនួន ១២.០៣០ នាក់) ក្នុងនោះគ្រោះថ្នាក់កន្លែងធ្វើការចំនួន ១២.០៦០ នាក់ គ្រោះថ្នាក់ពេលធ្វើដំណើរចំនួន ៤.៧០៣ នាក់ និងជម្ងឺវិជ្ជាជីវៈចំនួន ១២ នាក់។ ចំពោះកំរិតនៃរបួសវិញ មានរបួសស្រាលចំនួន ១៥.៤៤០ នាក់ របួសធ្ងន់ចំនួន ១.២២៧ នាក់ ស្លាប់ចំនួន ៩៦ និងមិនមែនជាគ្រោះថ្នាក់ការងារចំនួន ៤៦៨ នាក់។ ចំនួនរបាយការណ៍ហានិភ័យការងារ និងលទ្ធផលអង្កេតមិនដូចគ្នាទេ ជាក់ស្តែងក្នុងឆ្នាំ២០១៣ ចំនួនលទ្ធផលអង្កេតមានចំនួនច្រើនជាងរបាយការណ៍ហានិភ័យការងារនេះ ដោយសាររបាយការណ៍មួយចំនួនបានបន្សល់ទុកមកពីចុងឆ្នាំ២០១២។ (ទិន្នន័យអំពីរបាយការណ៍ហានិភ័យការងារលំអិត សូមអានក្នុងតារាងឧបសម្ព័ន្ធទី៧)

២.៣.២. របាយការណ៍ជនរងគ្រោះតាមខែ


ក្រាហ្វិកទី៥. របាយការណ៍ជនរងគ្រោះតាមខែ ឆ្នាំ២០១៣



បេឡាជាតិរបបសន្តិសុខសង្គម បានទទួលរបាយការណ៍ហានិភ័យការងារពីសហគ្រាស គ្រឹះស្ថាន នៅក្នុងឆ្នាំ ២០១៣ ចំនួន ១៦.៨៤៩ នាក់ បើធៀបនឹងឆ្នាំ ២០១២ មានតែចំនួន ១៤.៧៦១ នាក់ ប៉ុណ្ណោះ ដូច្នោះចំនួននេះមានការកើនឡើង ២.០៨៨ នាក់ ត្រូវជា ១៤,១៤ ភាគរយ ។


តាមក្រាហ្វិកខាងលើក៏បានបង្ហាញឲ្យឃើញផងដែរថា ស្ថានភាពជនរងគ្រោះ តាមខែនីមួយៗ សម្រាប់ឆ្នាំ២០១៣ នេះ មានស្ថានភាពមិនដូចគ្នាទេ ក្នុងនោះនៅឆមាសទី១ ដើមឆ្នាំជនរងគ្រោះមានចំនួន តិចជាងនៅឆមាសទី២ ចំនួន ២.៦៥១ នាក់ ស្មើនឹង ៣៧,៣៤ ភាគរយ នេះដោយសារ បេឡាជាតិរបប សន្តិសុខសង្គម បានចុះទាររបាយការណ៍ហានិភ័យការងារ តាមបណ្តាសហគ្រាស គ្រឹះស្ថានដែលជំពាក់។

២.៣.៣. ប្រៀបធៀបស្ថានភាពគ្រោះថ្នាក់ការងារឆ្នាំ២០១២ និងឆ្នាំ២០១៣
ក្រាហ្វិកទី៦. ចំនួនកម្មករនិយោជិតបានចុះបញ្ជីកា និងចំនួនគ្រោះថ្នាក់ការងារ



តាមក្រាហ្វិកខាងលើបានបង្ហាញឲ្យឃើញថា ចំនួនកម្មករនិយោជិតគ្រោះថ្នាក់ការងារ ឆ្នាំ២០១៣ មានចំនួន ១៦.៧៧៥ នាក់ រីឯនៅឆ្នាំ២០១២ ចំនួនតែ ១៤.២៣៣ នាក់ ដូច្នោះចំនួននេះមានការកើន ឡើង ២.៥៤២ នាក់ ត្រូវជា ១៧,៨៥ ភាគរយ។ ចំពោះកម្មករនិយោជិតបានចុះបញ្ជីកាវិញមានការកើន ឡើងចំនួន ៧៩.០៤១ នាក់ ត្រូវជា ១០,២៩ ភាគរយ។ យើងឃើញថាការកើនឡើងនូវចំនួនគ្រោះថ្នាក់ ការងារនេះ គឺស្របគ្នានឹងការកើនឡើងនៃចំនួនសហគ្រាស គ្រឹះស្ថាន និងកម្មករនិយោជិតដែលបានចុះ បញ្ជីកានៅ ប.ស.ស ដែលចូលរួមដោយចំនួន ១០,២៩ ភាគរយ និងបាតុភាពនៃករណីសន្លប់ចំនួន ៤,៩ ភាគរយ ដូច្នោះបើប្រៀបធៀបជាមួយនឹងកំណើនកម្មករនិយោជិតដែលបានចុះបញ្ជីកា និងបាតុភាពនៃ ករណីសន្លប់ **ចំនួនគ្រោះថ្នាក់ការងារជាក់ស្តែងនៅឆ្នាំ២០១៣ មានកំណើន ២,៦៦ ភាគរយ**។ ការកើន ឡើងនូវចំនួនគ្រោះថ្នាក់ការងារនេះផងដែរ ក៏ដោយសារមានការកើនឡើងនូវករណីគ្រោះថ្នាក់ការងារនៅ ពេលធ្វើដំណើរ មានចំនួនច្រើនបន្ទាប់ពីគ្រោះថ្នាក់នៅកន្លែងធ្វើការ ដែលភាគច្រើនជាគ្រោះថ្នាក់ធ្ងន់ធ្ងរ និងបណ្តាលឲ្យបាត់បង់ជីវិតទៀតផង។

ក្រាហ្វិកទី៧. ស្ថានភាពគ្រោះថ្នាក់ការងារតាមប្រភេទគ្រោះថ្នាក់ និងកំរិតរបួស



ស្ថានភាពគ្រោះថ្នាក់ការងារនៅឆ្នាំ២០១៣ មានការកើនឡើងនូវគ្រប់ប្រភេទ និងកំរិតគ្រោះថ្នាក់ទាំងអស់ លើកលែងតែជម្ងឺវិជ្ជាជីវៈមានការថយចុះចំនួន ០៦ នាក់។ ប្រភេទគ្រោះថ្នាក់ការងារនៅកន្លែងធ្វើការកើនឡើង ១.៤៨៧ នាក់ ត្រូវជា ១៤ ភាគរយ និងគ្រោះថ្នាក់ពេលធ្វើដំណើរកើនឡើង ១.០៦១ នាក់ ត្រូវជា ២៩ ភាគរយ។ ប្រភេទរបួសស្រាលកើនឡើង ១.៨៥៥ នាក់ ត្រូវជា ១៣,៦ ភាគរយ របួសធ្ងន់កើនឡើង ៦៥៦ នាក់ ត្រូវជា ១១៤,៨៨ ភាគរយ និងស្លាប់កើនឡើង ៣៧ នាក់ ត្រូវជា ៦២, ៧ ភាគរយ។ តាមតួលេខនេះបង្ហាញឲ្យឃើញថា ចំនួនគ្រោះថ្នាក់ការងារនៅពេលធ្វើដំណើរមានការកើនឡើងខ្ពស់ ដែលភាគច្រើនបណ្តាលឲ្យមានរបួសធ្ងន់ធ្ងរមានរហូតដល់លើស ១០០ ភាគរយ និងបណ្តាលឲ្យស្លាប់មានចំនួនរហូតដល់ជាង ៥០ ភាគរយ។ ស្ថានភាពនេះក៏បានឆ្លុះបញ្ចាំងផងដែរ ពីបញ្ហាគ្រោះថ្នាក់ចរាចរ នៅតែស្ថិតនៅក្នុងសភាពគួរឲ្យព្រួយបារម្ភសម្រាប់ប្រជាពលរដ្ឋកម្ពុជានិយាយជារួម និងនិយាយដោយឡែកសម្រាប់កម្មករនិយោជិត ដែលវាជាករណីមួយមិនទាក់ទងទៅនឹងលក្ខខណ្ឌការងារនៅកន្លែងធ្វើការនោះទេ គឺវាទាក់ទងជាចម្បងជាមួយនឹងការយល់ដឹង និងការប្រុងប្រយ័ត្នរបស់កម្មករនិយោជិតខ្លួនឯងផ្ទាល់ ក្នុងការធ្វើដំណើរទៅមក ដើម្បីបំពេញការងារ។

២.៣.៦. ការទទួលបានការទាមទារតាវកាលិកហានិភ័យការងារ

ក្នុងឆ្នាំ២០១៣ បេឡាជាតិរបបសន្តិសុខសង្គម បានទទួលបានការទាមទារតាវកាលិកហានិភ័យការងារសរុបចំនួន ១៥.០៥៩ នាក់ ក្នុងនោះតាវកាលិកថែទាំ និងព្យាបាលមានចំនួន ៨.២៤៥ នាក់ តាវកាលិកបាត់បង់សមត្ថភាពការងារបណ្តោះអាសន្នមានចំនួន ៦.៥៤០ នាក់ និងតាវកាលិកផ្សេងៗទៀតមានចំនួន ២៧៤ នាក់។ បើប្រៀបធៀបនឹងឆ្នាំ២០១២ ការទាមទារតាវកាលិកមានតែចំនួន ១១.៩០២ នាក់ ដូច្នោះចំនួននេះមានការកើនឡើង ៣.១៥៧ នាក់ ត្រូវជា ២៦,៥២ ភាគរយ។ (ទិន្នន័យពីការទាមទារតាវកាលិកហានិភ័យការងារលំអិត សូមអានក្នុងតារាងទី៣ ខាងក្រោម)

តារាងទី៣. ការទាមទារតាវកាលិកហានិភ័យការងារ

ល.រ	ប្រភេទតាវកាលិក	ចំនួន (នាក់)	ផ្សេងៗ
១	តាវកាលិកថែទាំ និងព្យាបាល	៨.២៤៥	
២	តាវកាលិកបាត់បង់សមត្ថភាពការងារបណ្តោះអាសន្ន	៦.៥៤០	
៣	តាវកាលិកបាត់បង់សមត្ថភាពការងារអចិន្ត្រៃយ៍ក្រោម ២០% (វិភាជន៍)	៥១	
៤	តាវកាលិកបាត់បង់សមត្ថភាពការងារអចិន្ត្រៃយ៍ ចាប់ពី ២០% (ធនលាភ)	៦០	
៥	វិភាជន៍បូជាសព	៩៨	
៦	តាវកាលិកឧត្តរជីវី	៦៣	
៧	តាវកាលិកអ្នកចាំថែរក្សា	២	
សរុប		១៥.០៥៩	

២.៣.៥. ការចំណាយតាមប្រភេទតាវកាលិក

តាមរយៈការទាមទារតាវកាលិកពីជនរងគ្រោះ នៅក្នុងឆ្នាំ២០១៣ កន្លងមកនេះ ប.ស.ស បានចេញសេចក្តីសម្រេចផ្តល់តាវកាលិកហានិភ័យការងារដល់កម្មករនិយោជិតដែលរងគ្រោះថ្នាក់ការងារ សម្រាប់ការព្យាបាលនៅតាមមន្ទីរពេទ្យ និងសម្រាប់ការថែទាំ, ការបាត់បង់សមត្ថភាពការងារបណ្តោះអាសន្ន, បាត់បង់សមត្ថភាពការងារអចិន្ត្រៃយ៍, វិភាជន៍បូជាសព, ឧត្តរជីវី, តាវកាលិកអ្នកចាំថែរក្សា និងសេវាបុននីតិសម្បទាសរុបចំនួន **៩.៨០៦** ឯកសារ ចំណាយអស់ទឹកប្រាក់ចំនួន **៦.៩២៦.២២៩.៣០០** រៀល។ ដោយឡែកនៅឆ្នាំ២០១៣ នេះផងដែរ ប.ស.ស បានទទួលប្រាក់សំណងមិនមែនគ្រោះថ្នាក់ការងារចំនួន **៣.៤៥០.៥០០** រៀល ដូច្នេះទូទាត់ជាមួយនឹង ការចំណាយតាវកាលិកខាងលើ នាំឲ្យការចំណាយតាវកាលិកជាក់ស្តែងសម្រាប់ឆ្នាំ២០១៣ មានចំនួន **៦.៩២២.៧៧៨.៨០០** រៀល។ បើប្រៀបធៀបទៅនឹងការចំណាយតាវកាលិកសម្រាប់ឆ្នាំ២០១២ មាន **៥.០៥៧.៧៩៥.៥០០** រៀល ដូចនេះការចំណាយតាវកាលិកនៅឆ្នាំ២០១៣ ការកើនឡើងចំនួន **១.៨៦៤.៩៨៣.៣០០** រៀល ត្រូវជា **៣៦.៨៧** ភាគរយ។ *(ព័ត៌មានលំអិតអំពីការចំណាយតាមប្រភេទតាវកាលិក សូមអានក្នុងតារាងទី៤ ខាងក្រោម)*

តារាងទី៤. ការចំណាយតាមប្រភេទតាវកាលិកហានិភ័យការងារ

ល.រ	ចំណាយតាមប្រភេទតាវកាលិក	ទឹកប្រាក់(រៀល)
១	តាវកាលិកថែទាំ និងព្យាបាល	៥.២៥៤.៦៩៩.២០០
២	តាវកាលិកបាត់បង់សមត្ថភាពការងារបណ្តោះអាសន្ន	៧៦៦.៤៦៧.៧០០
៣	តាវកាលិកបាត់បង់សមត្ថភាពការងារអចិន្ត្រៃយ៍ក្រោម ២០% (វិភាជន៍)	១៤៣.០៩៣.៩០០

៤	តារាងការវិនិយោគបង្កើនសមត្ថភាពការងារអចិន្ត្រៃយ៍ចាប់ពី ២០% (ធនលាភ)	១១៣.៨១២.៥០០
៥	វិភាជន៍បូជាសព	៣៩២.០០០.០០០
៦	តារាងការវិនិយោគឧត្តរជីវី	២៣៩.៨៣៤.៨០០
៧	តារាងការវិនិយោគអ្នកចាំថែរក្សា	៤.៣១០.០០០
៨	សេវាបុននីតិសម្បទា	១២.០១១.២០០
សរុប		៦.៩២៦.២២៩.៣០០

ការកើនឡើងការចំណាយតារាងការវិនិយោគនេះ ដោយសារមានការកើនឡើងចំនួនសមាជិក នាំឲ្យកើនឡើងនូវចំនួនគ្រោះថ្នាក់ការងារ ការស្នើសុំតារាងការវិនិយោគមានការកើនឡើង ដែលនាំឲ្យការចំណាយមានការកើនឡើងស្របគ្នា។ មួយវិញទៀតការចំណាយតារាងការវិនិយោគមានការកើនឡើងច្រើនបែបនេះ ក៏ដោយសារករណីគ្រោះថ្នាក់ការងារធ្ងន់ធ្ងរ និងករណីស្លាប់មានការកើនឡើងផងដែរ ជាពិសេសគ្រោះថ្នាក់នៅពេលធ្វើដំណើរ ដែលគ្រាន់តែករណីស្លាប់តែមួយមានការចំណាយសម្រាប់វិភាជន៍បូជាសពកើនឡើងរហូតដល់ ១៥៦.០០០.០០០ លានរៀល។

២.៣.៦. ការទាមទារសំណងតារាងការវិនិយោគមិនមែនហានិភ័យការងារ

តាមច្បាប់ជនរងគ្រោះដែលជាសមាជិកនៃ ប.ស.ស ទទួលរងគ្រោះថ្នាក់ការងារ ត្រូវទទួលបានការសម្រាកព្យាបាលដោយឥតគិតថ្លៃនៅតាមបណ្តាមន្ទីរពេទ្យ ឬមន្ទីរសម្រាកព្យាបាលឯកជន ដែលបានចុះកិច្ចសន្យាជាមួយ ប.ស.ស ប៉ុន្តែកន្លងមកក៏មានកម្មករនិយោជិតមួយចំនួនទទួលរងនូវគ្រោះថ្នាក់ដែលមិនមែនជាគ្រោះថ្នាក់ការងារ ហើយទៅទទួលការព្យាបាលនៅតាមបណ្តាមន្ទីរពេទ្យ ឬមន្ទីរសម្រាកព្យាបាលខាងលើ ដោយឥតបង់ប្រាក់ ហើយទុកឲ្យមន្ទីរពេទ្យទាំងនោះទូទាត់ជាមួយ ប.ស.ស ដែលករណីនេះជនរងគ្រោះ ត្រូវទូទាត់សងមក ប.ស.ស វិញតាមចំនួនជាក់ស្តែង។ ការអនុវត្តផ្ទុយពីគោលការណ៍ច្បាប់ខាងលើ នៅឆ្នាំ២០១៣ នេះ ប.ស.ស បានចេញលិខិតទាមទារតារាងការវិនិយោគដែលមិនមែនហានិភ័យការងារ និងបានទទួលប្រាក់សំណងព្យាបាលវេជ្ជសាស្ត្រចំនួន ៣.៤៥០.៥០០ រៀល ដោយមួយចំនួនបានទូទាត់ជាលក្ខណៈបង់ផ្តាច់ មួយចំនួនទូទាត់ជាដំណាក់កាល និងមួយចំនួនទៀតមិនទាន់ទាមទារបាន។

តារាងទី៥. ការទាមទារសំណងតារាងការវិនិយោគមិនមែនហានិភ័យការងារ

ល.រ	បរិយាយ	ចំនួន	ទឹកប្រាក់(រៀល)	ផ្សេងៗ
១	ការចេញលិខិតទាមទារសំណង	១៤៩	៤២.០៤៨.២០០	
២	បានទទួលសំណងព្យាបាល	៥៧	៣.៤៥០.៥០០	
៣	សំណងដែលមិនទាន់ទាមទារបាន	៣១	៧.៤០៧.៥០០	

៣. ការរៀបចំដាក់ឱ្យអនុវត្តរបបធានារ៉ាប់រងសុខភាព

បន្ទាប់ពីបានអនុវត្តដោយជោគជ័យនូវជំហានទី១ របបធានារ៉ាប់រងហានិភ័យការងារ និងដោយយោងទៅលើស្ថានភាពរីកចម្រើននៃសេដ្ឋកិច្ចជាតិ ដែលក្នុងនោះមានការកើនឡើងជាច្រើននូវការវិនិយោគក្នុងប្រទេស និងកម្មករនិយោជិតដែលបម្រើការងារនៅតាមបណ្តាសហគ្រាស គ្រឹះស្ថាន ហើយដែលការរីកចម្រើននេះទាមទារឱ្យមានការយកចិត្តទុកដាក់ខ្ពស់អំពីបញ្ហាលក្ខខណ្ឌការងារ ជាពិសេសបញ្ហាសុខភាពរបស់កម្មករនិយោជិត ជាក់ស្តែងនាប៉ុន្មានឆ្នាំចុងក្រោយនេះមានបាតុភាពករណីដួលសន្លប់កម្មករនិយោជិតនៅក្នុងសហគ្រាស គ្រឹះស្ថាន តាមបណ្តាអាជីវកម្មខេត្តមួយចំនួន ដែលករណីនេះមួយចំនួនធំត្រូវបានរកឃើញថាមានការពាក់ព័ន្ធនឹងបញ្ហាសុខភាពផ្ទាល់របស់កម្មករនិយោជិត។ ក្រៅពីករណីសន្លប់ក៏នៅមានករណីគ្រោះថ្នាក់កម្មករនិយោជិតជាច្រើនទៀត ដែលមិនមែនជាគ្រោះថ្នាក់ការងារ បានទៅទទួលសេវាព្យាបាលនៅតាមមន្ទីរពេទ្យដែលបានចុះកិច្ចសន្យា ក៏ដូចជាបានរាយការណ៍ និងមិនបានរាយការណ៍មកបេឡាជាតិរបបសន្តិសុខសង្គម ទាក់ទងទៅនឹងបញ្ហាសុខភាពស្ថិតនៅក្នុងស្ថានភាពមួយគួរឱ្យព្រួយបារម្ភ។ ស្ថានភាពទាំងនេះបានធ្វើឱ្យមានផលប៉ះពាល់យ៉ាងខ្លាំងចំពោះជីវភាពកម្មករនិយោជិត ដែលជាជនរងគ្រោះ ដែលត្រូវទទួលបានបន្ទុកចំណាយថវិកាក្នុងការព្យាបាលខ្លួន ហើយស្ថានភាពនេះវានឹងមានផលប៉ះពាល់កាន់តែខ្លាំងថែមទៀត បើសិនជាមានគ្រោះថ្នាក់ ឬ បញ្ហាសុខភាពរហូតដល់បាត់បង់សមត្ថភាពការងារអចិន្ត្រៃយ៍ ឬ បាត់បង់ជីវិតនោះ ដល់គ្រួសាររបស់ជនរងគ្រោះ និងសង្គមទាំងមូល ដែលត្រូវទទួលបានបន្ទុកថែទាំជនពិការ ប្តី/ប្រពន្ធ កូន ឬជនចាស់ជរាក្នុងបន្ទុកផងដែរ។

របបធានារ៉ាប់រងសុខភាពនេះ មានលក្ខណៈជាកាតព្វកិច្ច គ្របដណ្តប់លើកម្មករនិយោជិតទាំងអស់ដែលកំណត់ដោយច្បាប់ស្តីពី របបសន្តិសុខសង្គមសម្រាប់ជនទាំងឡាយដែលស្ថិតនៅក្រោមច្បាប់ស្តីពីការងារ។ បច្ចុប្បន្នបេឡាជាតិរបបសន្តិសុខសង្គម បានទទួលយក និងកំពុងដំណើរការគម្រោងធានារ៉ាប់រងសុខភាពដោយស្ម័គ្រចិត្តសម្រាប់កម្មកររោងចក្ររបស់អង្គការ HIP ដែលគម្រោងនេះគ្របដណ្តប់លើសេវាព្យាបាលថែទាំវេជ្ជសាស្ត្រ សេវាបញ្ជូនជនរងគ្រោះ សេវាបញ្ជូនសព និងការផ្តល់ប្រាក់បំណាច់ប្រចាំថ្ងៃ។

៣.១. ការរៀបចំមេមបទ និងនីតិវិធីការងារ

ការត្រៀមរៀបចំអនុវត្តជំហានទី២ របបធានារ៉ាប់រងសុខភាពកន្លងមក បេឡាជាតិរបបសន្តិសុខសង្គម បានបង្កើតក្រុមការងាររៀបចំដាក់ឱ្យដំណើរការរបបធានារ៉ាប់រងសុខភាព តាមរយៈក្រុមការងារនេះការត្រៀមរៀបចំអនុវត្តការងារ សម្រេចបានលទ្ធផលគួរឱ្យកត់សំគាល់ លើការរៀបចំលិខិតបទដ្ឋានគតិយុត្តបែបបទ និងនីតិវិធីការងារបានមួយចំនួន។ ក្រៅពីក្រុមការងារនេះ បេឡាជាតិរបបសន្តិសុខសង្គម បានបង្កើតឱ្យមានគណៈកម្មការរៀបចំយន្តការនៃការទូទាត់សេវាសុខាភិបាល ដែលមានការចូលរួមពីក្រសួងសុខាភិបាល ដើម្បីធ្វើការសិក្សាស្រាវជ្រាវ និងកំណត់ជ្រើសរើសយកយន្តការទូទាត់ថ្លៃសេវាសុខាភិបាល, តម្លៃសេវាមូលដ្ឋានសុខាភិបាល, យន្តការត្រួតពិនិត្យគុណភាពសេវា និងបែបបទទទួលបានសេវាដល់សមាជិក ប.ស.ស ដើម្បីដាក់ឱ្យដំណើរការពេញលេញនា ឆ្នាំ២០១៤ នេះ។ នៅក្នុងការរៀបចំនេះផងដែរ

ប.ស.ស ក៏បានធ្វើកិច្ចសហប្រតិបត្តិការជាមួយស្ថាប័នពាក់ព័ន្ធនានា ដោយបានចុះអនុស្សរណៈយោគយល់គ្នា សម្រាប់រៀបចំមូលនិធិអភិវឌ្ឍន៍ ការវាយតម្លៃ និងផ្សព្វផ្សាយគម្រោងថែទាំសុខភាព និងបានរៀបចំប្រជុំពិភាក្សា លើការទទួលស្គាល់គុណភាពសេវាសុខាភិបាល, ការកំណត់អត្តសញ្ញាណប័ណ្ណជនជាតិខ្មែរសម្រាប់សមាជិក ប.ស.ស, ការរៀបចំចាត់ថ្នាក់ប្រភេទជម្ងឺតាមក្រុមនីមួយៗ, ការវាយតម្លៃសេវានៅតាមមូលដ្ឋានសុខាភិបាល, ការអភិវឌ្ឍន៍ប្រព័ន្ធព័ត៌មានវិទ្យា និងការងារសំខាន់ៗមួយចំនួនទៀត។

៣.២. ការអនុវត្តគម្រោងធានារ៉ាប់រងសុខភាព (ប.ស.ស-HIP)

នៅក្នុងដំណាក់កាលដំបូង នៃការអនុវត្តសាកល្បងគម្រោងធានារ៉ាប់រងសុខភាព សម្រាប់កម្មកររោងចក្រ អត្រាភាគទានស្មើនឹង ១,៦ (មួយក្បៀសប្រាំមួយដុល្លារអាមេរិក)។ ក្នុងចំណោមរោងចក្រចំនួន ១១ ដែលបានចុះបញ្ជី មានរោងចក្រចំនួន ០៣ បានបង់ភាគទានជូនកម្មករនិយោជិតទាំងអស់ ១០០ ភាគរយ និងរោងចក្រចំនួន ០៨ ទៀតបានចូលរួមបង់ភាគទានពាក់កណ្តាលស្មើនឹង ៥០ ភាគរយ និងកម្មករនិយោជិតបង់ ៥០ ភាគរយ (និយោជកបង់ ០.៨ ដុល្លារ និងកម្មករនិយោជិតបង់ ០.៨ ដុល្លារ)។

ក្នុងចំណោមរោងចក្រ១១ ដែលបានចុះបញ្ជីនៅ ប.ស.ស មានកម្មករនិយោជិតសរុបចំនួន ៧.៧៣៣ នាក់ ដែលគិតចាប់ពីដើមខែតុលា ឆ្នាំ២០១៣ ដល់ថ្ងៃទី៣១ ខែធ្នូ ឆ្នាំ២០១៣ ប.ស.ស បានផ្តល់សេវាព្យាបាលថែទាំវេជ្ជសាស្ត្រ ដល់សមាជិកសរុបចំនួន ២.៥៦៤ ដង.នាក់។ (ព័ត៌មានលំអិតសូមអាននៅក្នុងតារាងទី៦ ខាងក្រោម)

តារាងទី៦. ប្រភេទ និងចំនួនអ្នកប្រើប្រាស់សេវាសម្រាប់គម្រោងធានារ៉ាប់រងសុខភាពសាកល្បង

ប្រភេទសេវា	ចំនួនប្រើប្រាស់
ចំនួនអ្នកប្រើប្រាស់សេវាសរុប (Number of Contact)	២.៥៦៤
សម្រាកនៅពេទ្យ (IPD)	៨១
ពិគ្រោះជម្ងឺក្រៅ (OPD)	២.៤៣០
សម្រាលកូន (Delivery)	២៣
រលូតកូន (Abortion)	៣០

ដើម្បីអោយកម្មករនិយោជិតជាសមាជិក នៃគម្រោងធានារ៉ាប់រងសុខភាព ទទួលបាននូវការព្យាបាល និងសេវាសង្គ្រោះ បានទាន់ពេលវេលា ប.ស.ស បានដាក់ឱ្យប្រើប្រព័ន្ធទូរស័ព្ទបន្ទាន់លេខ ០១១ ៧៩៩ ៤៣០ និងដាក់ភ្នាក់ងារប្រចាំការ នៅតាមមន្ទីរពេទ្យចំនួន ០៥ ដែលបានចុះកិច្ចសន្យាជាមួយគម្រោងនេះ រួមមានមន្ទីរពេទ្យមិត្តភាពខ្មែរ-សូវៀត, មន្ទីរពេទ្យព្រះកុសុមៈ, មណ្ឌលសុខភាពស្ទឹងមានជ័យ, មន្ទីរពេទ្យបង្អែកពោធិ៍ចិនតុង និងមណ្ឌលសុខភាពទួលគោក ដើម្បីជួយសម្របសម្រួលការងារបានទាន់ពេលវេលា។ មួយវិញទៀត សមាជិកទាំងអស់ក៏អាចទំនាក់ទំនងបានតាមរយៈទូរស័ព្ទទំនាក់ទំនងបន្ទាន់ ១២៨៦ ក្នុងករណីសង្គ្រោះបន្ទាន់ ដើម្បីភ្ជាប់ទៅអ្នកសម្របសម្រួលផ្នែកធានារ៉ាប់រងសុខភាព ក្នុងករណីទូរស័ព្ទខាងលើមានបញ្ហាដោយមូលហេតុណាមួយ។

៤. ការងារគ្រប់គ្រង និងបណ្តុះបណ្តាលធនធានមនុស្ស

៤.១. ការងាររដ្ឋបាល និងហិរញ្ញវត្ថុ

៤.១.១. ការងាររដ្ឋបាល

ការងាររដ្ឋបាល មានតួនាទីយ៉ាងសំខាន់នៅក្នុងការគ្រប់គ្រងឯកសារ ការផ្គត់ផ្គង់ និងការគ្រប់គ្រងមន្ត្រី បុគ្គលិក ដើម្បីធានាបាននូវការអនុវត្តបទបញ្ជាផ្ទៃក្នុងអោយមានប្រសិទ្ធភាព និងស្របតាមច្បាប់ស្តីពីសហលក្ខន្តិកៈមន្ត្រីរាជការស៊ីវិល នៃព្រះរាជាណាចក្រកម្ពុជា និងធានាបាននូវការងារគ្រប់គ្រងសំខាន់ៗមួយចំនួនទៀតរបស់អង្គភាព ជាអាទិ៍នៅឆ្នាំ២០១៣ នេះសម្រេចបាន៖

- រៀបចំការបង់ប្រាក់ភាគទានហានិភ័យការងារសម្រាប់បុគ្គលិកជាប់កិច្ចសន្យា។
- រៀបចំដំឡើងកាំប្រាក់កម្រៃលើកទឹកចិត្តជូនមន្ត្រីរាជការចំនួន ០៨ រូប និងបុគ្គលិកជាប់កិច្ចសន្យាចំនួន ២៣ រូប។
- រៀបចំប័ណ្ណសរសើរជូនមន្ត្រីរាជការចំនួន ២១ ប័ណ្ណ និងគ្រឿងឥស្សរយសចំនួន ២២ គ្រឿង។
- រៀបចំតំឡើងកម្រិតមុខងារជូនមន្ត្រីរាជការចំនួន ០៦ រូប។
- រៀបចំប្រជុំវាយតម្លៃបន្តកិច្ចសន្យាបុគ្គលិកចំនួន ១១១ រូប។
- រៀបចំតំឡើងប្រាក់កម្រៃលើកទឹកចិត្តជូនមន្ត្រីកម្មសិក្សាចំនួន ១១ រូប ដែលបានតាំងសិប។
- រៀបចំកែសម្រួលឋានន្តរស័ក ថ្នាក់សន្ទស្សន៍ បៀវត្សរមូលដ្ឋានជូនមន្ត្រីរាជការចំនួន ០៣ រូប។
- រៀបចំប័ណ្ណសំគាល់ខ្លួនមន្ត្រីរាជការសម្រាប់ឆ្នាំ២០១៤ ចំនួន ១៦៩ រូប។
- រៀបចំប្រាក់កម្រៃលើកទឹកចិត្តអោយស្របតាមឋានន្តរស័កចំនួន ២៣ រូប។
- រៀបចំប្រាក់បំណាច់មុខងារជូនមន្ត្រីរាជការចំនួន ៣៣ រូប និងកែសម្រួលឋានន្តរស័កថ្នាក់សន្ទស្សន៍បៀវត្សរមូលដ្ឋានមន្ត្រីរាជការចំនួន ០៣ រូប។
- រៀបចំតម្កើងថ្នាក់សម្រាប់បុគ្គលិកចំនួន ៤០ រូប។
- រៀបចំតំឡើងស្លាកការិយាល័យ ប.ស.ស ខេត្តចំនួន ០៧។
- បោះពុម្ពលិខិតបញ្ជាក់ការបង់ភាគទានហានិភ័យការងារចំនួន ៥០០ ក្បាល។
- រៀបចំបង់ពន្ធលើមធ្យោបាយដឹកជញ្ជូន និងយានជំនិះសម្រាប់ឆ្នាំ២០១៣។
- រៀបចំទូទាត់ថ្លៃជួលអាគារ និងឧបត្ថម្ភថ្លៃប្រើប្រាស់ទឹក និងអគ្គិសនីស្នាក់ការ ប.ស.ស តាមខេត្ត។
- ត្រួតពិនិត្យវត្តមាន និងតាមដានសកម្មភាពការងារបុគ្គលិក និងមន្ត្រី តាមរយៈឧបករណ៍ពិនិត្យស្នាមម្រាមដៃ (Finger Print) និងម៉ាស៊ីនថតសកម្មភាព។
- បែងចែក និងផ្គត់ផ្គង់សម្ភារៈការិយាល័យ។

៤.១.២. ការងារហិរញ្ញវត្ថុ

ការងារគណនេយ្យ និងហិរញ្ញវត្ថុរបស់បេឡាជាតិរបបសន្តិសុខសង្គម ប្រតិបត្តិការតាមរយៈប្រព័ន្ធធនាគារទាំងស្រុង ពោលគឺរាល់កិច្ចដំណើរការនៃការគ្រប់គ្រងចំណូល និងចំណាយ មានជាអាទិ៍ ការប្រមូលភាគទានពីសហគ្រាស គ្រឹះស្ថាន ការចំណាយតារកាលិកដល់កម្មករនិយោជិតដែលរងហានិភ័យ

ការងារ និងការចំណាយរដ្ឋបាល ត្រូវបានប្រព្រឹត្តទៅដោយឆ្លងកាត់តាមប្រព័ន្ធធនាគារ។ ក្នុងគោលដៅធានាបាននូវប្រសិទ្ធភាព និងគណនេយ្យភាព ក្នុងដំណើរការនៃកិច្ចប្រតិបត្តិការ បេឡាជាតិរបបសន្តិសុខសង្គម បានអនុវត្តនូវការងារសំខាន់ៗមួយចំនួនដូចខាងក្រោម៖

- កត់ត្រាចំណូលភាគទានប្រចាំខែ ដែលបានមកពីការបង់ភាគទានរបស់សហគ្រាស គ្រឹះស្ថាន។
- រៀបចំរបាយការណ៍ហិរញ្ញវត្ថុប្រចាំឆ្នាំ២០១៣ និងគម្រោងថវិកាប្រចាំឆ្នាំ២០១៤។
- កត់ត្រាចំណាយប្រចាំខែ សម្រាប់ថ្លៃព្យាបាលនៅតាមមន្ទីរពេទ្យនីមួយៗ, តារាងកាលិកធនលាភរបស់សមាជិក ប.ស.ស និងចំណាយផ្សេងៗ។
- រៀបចំអត្រាប្តូរប្រាក់ សំរាប់ការបង់ភាគទានប្រចាំខែនីមួយៗ។
- ត្រួតពិនិត្យចំណាយផ្សេងៗដូចជា ចំណាយបេសកកម្ម ចំណាយរដ្ឋបាល ចំណាយបង្ការហានិភ័យការងារ និងចំណាយតារាងកាលិក។
- រៀបចំបញ្ជីបើកប្រាក់បៀវត្សប្រចាំខែនីមួយៗ។
- សហការជាមួយគណៈប្រតិភូ នៃអាជ្ញាធរសវនកម្មជាតិ ដែលចុះធ្វើសវនកម្មលើការគ្រប់គ្រងហិរញ្ញវត្ថុ និងទ្រព្យសម្បត្តិរដ្ឋសម្រាប់ឆ្នាំ២០១២ និងឆ្នាំពាក់ព័ន្ធ។

៤.២. ការងារផ្សព្វផ្សាយ

ការងារផ្សព្វផ្សាយជាការងារមួយដ៏សំខាន់ ដែលបេឡាជាតិរបបសន្តិសុខសង្គមបានយកចិត្តទុកដាក់ខ្ពស់ ដោយក្នុងនោះបានរៀបចំនូវផែនការផ្សព្វផ្សាយសាធារណៈជាច្រើន ដើម្បីផ្សព្វផ្សាយពីលទ្ធផលការងារដែលសម្រេចបាន ការពង្រីកវិសាលភាពតាមបណ្តាខេត្តនានា និងការពង្រឹងការអនុវត្តបន្ថែមជាមួយផ្នែកពាក់ព័ន្ធ រួមមានជាមួយនិយោជក តំណាងកម្មករនិយោជិត អង្គការសហជីព អង្គការពលរដ្ឋសុខាភិបាល អង្គការក្រៅរដ្ឋាភិបាល និងជាមួយក្រសួង ស្ថាប័នពាក់ព័ន្ធមួយចំនួនទៀត ដើម្បីអោយទទួលបានព័ត៌មានថ្មីៗពីការអនុវត្តគោលនយោបាយសន្តិសុខសង្គម និងអោយមានការចូលរួមទាំងអស់គ្នា។ ជាការគួរឲ្យកត់សំគាល់នៅក្នុងឆ្នាំ២០១៣ កន្លងមកនេះ ការងារផ្សព្វផ្សាយមួយចំនួនត្រូវបានអនុវត្តដូចខាងក្រោម៖

- ប្រជុំបូកសរុបលទ្ធផលការងារសម្រេចបានឆ្នាំ២០១២ និងលើកទិសដៅអនុវត្តបន្តសម្រាប់ឆ្នាំ២០១៣ របស់បេឡាជាតិរបបសន្តិសុខសង្គម។
- ប្រជុំផ្សព្វផ្សាយពង្រីកវិសាលភាពរបបធានារ៉ាប់រងហានិភ័យការងារចំនួន ០៤ ខេត្ត រួមមានខេត្តរតនគិរី មណ្ឌលគិរី ឧត្តរមានជ័យ និងខេត្តព្រះវិហារ។
- សហការជាមួយនាយកដ្ឋានពេទ្យការងារ និងគណៈកម្មការ ស.ទ.ប.ក រៀបចំទិវាជាតិដើម្បីសុខភាព សុវត្ថិភាពការងារ ក្រោមប្រធានបទ “លើកកម្ពស់សុវត្ថិភាពអគ្គិភ័យ និងការបង្ការគ្រោះថ្នាក់ការងារនៅកម្ពុជា” នៅតំបន់សេដ្ឋកិច្ចពិសេសភ្នំពេញ។
- រៀបចំប្រជុំពិភាក្សាជាមួយសហគ្រាស គ្រឹះស្ថាន ដើម្បីត្រៀមរៀបចំកិច្ចប្រជុំផ្សព្វផ្សាយណែនាំអប់រំ នៅនឹងកន្លែងការងារ ចាប់ពីត្រីមាសទី២ នៅខែមេសា ឆ្នាំ២០១៣។

- ប្រជុំផ្សព្វផ្សាយ ស្តីពីការពង្រឹងការអនុវត្តគោលនយោបាយរបបធានារ៉ាប់រងហានិភ័យការងារ នៅខេត្តព្រះសីហនុ និងខេត្តស្វាយរៀង។
- រៀបចំប្រជុំជាមួយមន្ទីរពេទ្យ និងសហជីពស្តីពីនីតិវិធីនៃការផ្តល់តាវកាលិក និងការផ្តល់សេវា នៅតាមមន្ទីរពេទ្យ។

រូបភាពទី៣. កិច្ចប្រជុំផ្សព្វផ្សាយស្តីពីនីតិវិធីនៃការផ្តល់តាវកាលិក និងការផ្តល់សេវានៅតាមមន្ទីរពេទ្យ រវាងភាគីបេឡាជាតិ របបសន្តិសុខសង្គម មន្ទីរពេទ្យ និងតំណាងសហជីព (នៅសាលប្រជុំ ប.ស.ស ថ្ងៃទី៣០ មេសា ២០១៣)



- ធ្វើព្រឹត្តិបត្រ និងខិត្តប័ណ្ណស្តីពីការអនុវត្តរបបធានារ៉ាប់រងហានិភ័យការងារ។
- រៀបចំឯកសារសម្រាប់ចុះបញ្ជីកា និង CD ឯកសារ។
- ទទួលទូរស័ព្ទ និងផ្តល់ព័ត៌មានជូនភ្ញៀវ។

ក្រៅពីការងារផ្សព្វផ្សាយខាងលើ ប.ស.ស ក៏មានគេហទំព័រ (www.nssf.gov.kh) ដែលផ្ទុកនូវ រាល់ព័ត៌មាន និងឯកសារគតិយុត្តសំខាន់ៗ ទាក់ទងនឹងការអនុវត្តគោលនយោបាយធានារ៉ាប់រងហានិភ័យ ការងាររបស់បេឡាជាតិរបបសន្តិសុខសង្គម។ មួយវិញទៀត ប.ស.ស ក៏បានធ្វើការផ្សព្វផ្សាយតាមប្រព័ន្ធ ផ្សព្វផ្សាយផ្សេងទៀតជាច្រើនផងដែរ និងចាត់បញ្ជូនមន្ត្រីអោយចុះធ្វើការផ្សព្វផ្សាយ ពន្យល់ណែនាំដល់ បណ្តាសហគ្រាស គ្រឹះស្ថានផ្ទាល់ ឲ្យយល់ពីការអនុវត្តគោលនយោបាយរបបធានារ៉ាប់រងហានិភ័យការងារ ពិសេសពីនីតិវិធី និងបែបបទនៃការចុះបញ្ជីកាសហគ្រាស គ្រឹះស្ថាន និងកម្មករនិយោជិតមកក្នុងបេឡា ជាតិរបបសន្តិសុខសង្គម និងតាវកាលិក (អត្ថប្រយោជន៍) ដែលកម្មករនិយោជិតត្រូវទទួលបាន។

៤.៣. កិច្ចសហប្រតិបត្តិការ និងការបណ្តុះបណ្តាលធនធានមនុស្ស

កិច្ចសហប្រតិបត្តិការ និងការបណ្តុះបណ្តាលធនធានមនុស្ស ជាការងារមួយសំខាន់នៅក្នុងការ អភិវឌ្ឍន៍អង្គភាព និងពង្រឹងនូវកិច្ចសហប្រតិបត្តិការរវាងផ្នែកដែលពាក់ព័ន្ធ និងដៃគូអភិវឌ្ឍន៍នានាទាំងនៅ ក្នុងប្រទេស និងក្រៅប្រទេស ដើម្បីធានានូវនិរន្តរភាពនៃកិច្ចដំណើរការរបស់អង្គភាព លើការរៀបចំផែន ការ បែបបទ និងនីតិវិធីការងារ ក៏ដូចជាការអភិវឌ្ឍន៍នូវចំណេះដឹង ការដកស្រង់ និងផ្លាស់ប្តូរបទពិសោធន៍

ការងារថ្មីៗ។ កិច្ចសហប្រតិបត្តិការ និងការងារបណ្តុះបណ្តាលធនធានមនុស្ស ក៏ជាការចូលរួមចំណែក នៅក្នុងសកម្មភាពការងារសង្គមទាំងមូលឲ្យមានការរីកចម្រើនផងដែរ ដែលនៅក្នុងឆ្នាំ២០១៣ កន្លងមក នេះ ថ្នាក់ដឹកនាំក៏ដូចជាមន្ត្រីបេឡាជាតិរបបសន្តិសុខសង្គម បានចូលរួមនៅក្នុងការរៀបចំកម្មវិធីអភិវឌ្ឍ កិច្ចប្រជុំពិភាក្សាផ្តល់យោបល់ សិក្ខាសាលា វគ្គបណ្តុះបណ្តាល និងទស្សនៈកិច្ចសិក្សាទាំងនៅក្នុងប្រទេស និងក្រៅប្រទេស បានមួយចំនួនគួរឲ្យកត់សំគាល់។

២.៣.១. ការងារក្នុងប្រទេស

កិច្ចសហប្រតិបត្តិការ និងការបណ្តុះបណ្តាលធនធានមនុស្សនៅក្នុងប្រទេស បេឡាជាតិរបបសន្តិសុខសង្គម បានរៀបចំឲ្យមានវគ្គបណ្តុះបណ្តាលពង្រឹងសមត្ថភាពមន្ត្រី ពីការងាររដ្ឋបាល ការងារហិរញ្ញវត្ថុ ការធ្វើសវនកម្ម និងប្រព័ន្ធនៃការគ្រប់គ្រងទូទៅ ជារៀងរាល់ឆ្នាំ។ ក្រៅពីនេះថ្នាក់ដឹកនាំ មន្ត្រី និងបុគ្គលិក នៃបេឡាជាតិរបបសន្តិសុខសង្គម ក៏បានចូលរួមនៅក្នុងកិច្ចប្រជុំពិគ្រោះយោបល់ពិភាក្សាការងារ ការរៀបចំ ផែនការអភិវឌ្ឍន៍ និងសិក្ខាសាលាបណ្តុះបណ្តាលលើកកម្ពស់ការយល់ដឹងតាមបណ្តាក្រសួង អង្គការ និងស្ថាប័នពាក់ព័ន្ធនានានៅទូទាំងប្រទេសបានមួយចំនួនផងដែរ។

រូបភាពទី៤. វគ្គបណ្តុះបណ្តាលពង្រឹងសមត្ថភាពមន្ត្រី ស្តីពីកម្មវិធីកែទម្រង់ការគ្រប់គ្រង ហិរញ្ញវត្ថុសាធារណៈ លើជំនាញគណនេយ្យ និងហិរញ្ញវត្ថុ (នៅបេឡាជាតិ របបសន្តិសុខសង្គម ថ្ងៃទី១៨ ខែកុម្ភៈ ដល់ថ្ងៃទី១៨ ខែមេសា ឆ្នាំ២០១៣)



- ចូលរួមប្រជុំរៀបចំសេចក្តីព្រាងផែនការយុទ្ធសាស្ត្រឆ្នាំ២០១៤-២០១៨ របស់ក្រសួងការងារ និងបណ្តុះបណ្តាលវិជ្ជាជីវៈ នៅទីស្តីការក្រសួង។
- ចូលរួមប្រជុំក្រុមការងារបណ្តោះអាសន្ន នៃកិច្ចគាំពារសង្គមនៅក្រសួងមហាផ្ទៃ។
- ចូលរួមប្រជុំស្តីពីការរៀបចំរបៀបវារៈសម្រាប់កិច្ចប្រជុំ SLOM លើកទី៩ នៅទីស្តីការក្រសួង។
- ចូលរួមប្រជុំជាមួយ UNDP ស្តីពីការផ្តល់តាវកាលិកដល់ជនរងគ្រោះ និងអ្នកនៅក្នុងបន្ទុក។
- ចូលរួមក្នុងពិធីសំណេះសំណាលជាមួយកម្មករ កម្មការិនី ក្នុងខួបអនុស្សាវរីយ៍លើកទី ១២៧ នៃទិវាពលកម្មអន្តរជាតិ នៅខេត្តព្រះសីហនុ។

- ចូលរួមកិច្ចប្រជុំពិភាក្សាលើការដោះស្រាយបញ្ហាបាតុកម្ម កូដកម្ម និងលើកទិសដៅអនុវត្តបន្ត នៅក្រសួងសង្គមកិច្ច អតីតយុទ្ធជន និងយុវនីតិសម្បទា។
- ចូលរួមសិក្ខាសាលាពិគ្រោះយោបល់ អំពីគោលនយោបាយផ្តល់កញ្ចប់ភាគផលមូលនិធិសម ធម៌ សុខាភិបាល នៅសណ្ឋាគារគ្រីនជាលៃសក្តិពេញ។
- ចូលរួមប្រជុំស្តីពីការពិនិត្យមើលឡើងវិញលើលទ្ធផលការងារ នៃការអនុវត្តផែនការទប់ស្កាត់ ការរាលដាលមេរោគអេដស៍ និងជំងឺអេដស៍នៅទីស្តីការក្រសួង។
- ចូលរួមជាភ្ញៀវកិត្តិយសក្នុងទិវាពិភពលោកប្រឆាំងពលកម្មកុមារឆ្នាំ២០១៣ និងពិធីសម្ពោធគម្រោងប្រឆាំងទម្រង់ធ្ងន់ធ្ងរនៃពលកម្មកុមារ(២០១៣-២០១៦) នៅទីស្តីការក្រសួង។
- ចូលរួមប្រជុំបើកការធ្វើអធិការកិច្ច ដោយប្រតិភូអគ្គាធិការ នៃអគ្គាធិការដ្ឋានក្រសួងសេដ្ឋកិច្ច និងហិរញ្ញវត្ថុឆ្នាំ២០១១ និងបណ្តាឆ្នាំពាក់ព័ន្ធ។
- ចូលរួមសិក្ខាសាលាពិគ្រោះយោបល់ត្រីភាគីថ្នាក់ជាតិលើកទី៣ ស្តីពីគោលនយោបាយជាតិ មុខរបរ និងការងារសម្រាប់ប្រទេសកម្ពុជា នៅសណ្ឋាគារសូហ្វីតែលក្តិពេញ។
- ចូលរួមសិក្ខាសាលា ស្តីពីការជំរុញសមធម៌ និងការគាំពារសង្គមនៅទីស្តីការគណៈរដ្ឋមន្ត្រី។
- ចូលរួមសិក្ខាសាលាស្តីពី ការធ្វើសមាហរណកម្មគោលនយោបាយសង្គម និងការផ្តល់មូល ដ្ឋានគ្រឹះនៃការគាំពារសង្គម នៅខេត្តសៀមរាប។
- ចូលរួមវគ្គបណ្តុះបណ្តាល ស្តីពីការបញ្ជ្រាបយេនឌ័រក្នុងវិស័យមុខងារសាធារណៈ ដល់មន្ត្រីរាជ ការស៊ីវិលក្របខ័ណ្ឌថ្មី នៅអគាររតនាឆ្លាហ្សា។
- ចូលរួមសិក្ខាសាលាពិគ្រោះយោបល់លើសេចក្តីព្រាងផែនការយុទ្ធសាស្ត្របញ្ជ្រាបយេនឌ័រ ក្នុង វិស័យការងារ និងបណ្តុះបណ្តាលវិជ្ជាជីវៈឆ្នាំ២០១៤-២០១៨ នៅសណ្ឋាគារក្តិពេញ។
- ចូលរួមសិក្ខាសាលាផ្សព្វផ្សាយស្តីពីរបាយការណ៍ជាតិលើកទី៤ និងទី៥ នៃការអនុវត្តអនុសញ្ញា ស៊ី-ដនៅកម្ពុជា, ពិធីសារតាមជម្រើស, អនុសាសន៍សម្តេចតេជោនាយករដ្ឋមន្ត្រី, ការលើក កម្ពស់សិទ្ធិស្ត្រីផ្សព្វផ្សាយស្រាបៀរ, ច្បាប់ពាក់ព័ន្ធ និងបទដ្ឋានគតិយុត្តវិស័យសាធារណៈនៅ ទីស្តីការក្រសួង។
- ចូលរួមវគ្គបណ្តុះបណ្តាលស្តីពី ការស្វែងរកការគាំទ្រមតិ និងជំនាញសម្របសម្រួល។
- ចូលរួមវគ្គបណ្តុះបណ្តាលស្តីពី ការតាមដាន និងវាយតម្លៃលើការប្រើប្រាស់សៀវភៅស្តីពីការ អប់រំជំងឺអេដស៍។
- ចូលរួមវគ្គបណ្តុះបណ្តាលស្តីពីថវិកាកម្មវិធីជំហានទី៣ នៅក្រសួងសេដ្ឋកិច្ច និងហិរញ្ញវត្ថុ។
- ចូលរួមវគ្គបណ្តុះបណ្តាលពង្រឹងសមត្ថភាពថ្នាក់ដឹកនាំសហជីព(ទីប្រឹក្សាកម្មករ)។
- ចូលរួមសិក្ខាសាលាស្តីពីស្ថិតិការងារដកស្រង់ចេញពីកំណត់ត្រារដ្ឋបាល។

ក្រៅពីការងារខាងលើ បេឡាជាតិរបបសន្តិសុខសង្គម ក៏បានចាត់បញ្ជូនមន្ត្រី និងបុគ្គលិកឲ្យចូល រួមនៅក្នុងសកម្មភាពការងារសង្គមមួយចំនួនទៀតផងដែរ ដើម្បីចូលរួមចំណែកនៅក្នុងការអភិវឌ្ឍន៍សង្គម ជាតិទាំងមូល។

២.៣.២. ការងារក្រៅប្រទេស

ក្រៅពីការងារលើកកម្ពស់ធនធានមនុស្ស និងកិច្ចសហប្រតិបត្តិការក្នុងប្រទេស ការទំនាក់ទំនងក្រៅប្រទេសជាការងារមួយដ៏សំខាន់ នៅក្នុងការលើកកម្ពស់កិច្ចសហប្រតិបត្តិការជាមួយដៃគូអភិវឌ្ឍន៍ប្រទេសនានា និងការធ្វើសមាហរណកម្មវិស័យសន្តិសុខសង្គមរបស់កម្ពុជាទៅក្នុងតំបន់ ដើម្បីឲ្យមានការផ្លាស់ប្តូរនូវបទពិសោធន៍ បច្ចេកទេសការងារថ្មីៗ យកមកធ្វើការអភិវឌ្ឍន៍នៅក្នុងប្រទេស។ ដែលនៅឆ្នាំ២០១៣ នេះ បេឡាជាតិរបបសន្តិសុខសង្គម បានបំពេញនូវការងារក្រៅប្រទេសសំខាន់ៗមួយចំនួន សម្រាប់វិស័យសន្តិសុខសង្គមដូចខាងក្រោម៖

- ចូលរួមសិក្ខាសាលា ដើម្បីតាមដានលទ្ធផលសម្រេចបានពីការចូលរួមវគ្គបណ្តុះបណ្តាលភាពជាអ្នកដឹកនាំអន្តរជាតិស្តីពីសន្តិសុខសង្គម នៅទីក្រុងហាណូយ ប្រទេសវៀតណាម។
- ចូលរួមសិក្ខាសាលាស្តីពីសេវាកម្មត្រួតពិនិត្យ និងវាយតម្លៃលើការធានារ៉ាប់រងសុខភាព (HIRA) នៅប្រទេសកូរ៉េ។
- ចូលរួមសិក្ខាសាលា ស្តីពីប្រព័ន្ធសោធន៍និងវគ្គស៊ីនេមា ទៅប្រទេសឥណ្ឌូនេស៊ី។
- ចូលរួមវគ្គបណ្តុះបណ្តាលការធានារ៉ាប់រងសុខភាពកូរ៉េ(NHIS) នៅសាធារណៈរដ្ឋកូរ៉េ។
- ចូលរួមវេទិកាអាស៊ានស្តីពីភាពក្រីក្រ វិសមភាព និងការគាំពារសង្គម នៅប្រទេសឥណ្ឌូនេស៊ី។
- ទស្សនៈកិច្ចសិក្សានៅប្រទេសចិន ស្តីពីប្រព័ន្ធសុខភាព និងការកែទម្រង់។
- ចូលរួមសិក្ខាសាលាជាន់ខ្ពស់អាស៊ាន-ចិន ស្តីពីស្តង់ដារសេវាកម្មសន្តិសុខសង្គម នៅប្រទេសចិន។
- ចូលរួមកិច្ចប្រជុំសមាគមសន្តិសុខសង្គមអាស៊ាន(ASSA) លើកទី៣០ នៅទីក្រុងរៀងច័ន្ទ សាធារណៈរដ្ឋប្រជាមានិតប្រជាធិបតេយ្យឡាវ។
- ចូលរួមសិក្ខាសាលាបច្ចេកទេសរៀបចំដោយ AWCF ស្តីពីបញ្ហាទូទាត់សំណងកម្មករនិយោជិតតំបន់អាស៊ីប៉ាស៊ីហ្វិក នៅសាធារណៈរដ្ឋកូរ៉េ។
- ទស្សនៈកិច្ចសិក្សាស្តីពីការធានារ៉ាប់រងសុខភាពនៅទីក្រុងហាណូយ ប្រទេសវៀតណាម។
- ចូលរួមទស្សនៈកិច្ចសិក្សាស្តីពី សេវាកម្មប្រាក់សោធន៍ជាតិនៃសាធារណៈរដ្ឋកូរ៉េ(NPS)។
- ទស្សនៈកិច្ចសិក្សាថ្នាក់មន្ត្រីជាន់ខ្ពស់ ដើម្បីពិនិត្យមើលពីការកែទម្រង់ និងប្រព័ន្ធសុខាភិបាលនៅសាធារណៈរដ្ឋប្រជាមានិតចិន។

៤.៤. ការងារព័ត៌មានវិទ្យា

បេឡាជាតិរបបសន្តិសុខសង្គម បានរៀបចំកិច្ចប្រតិបត្តិការងារ និងការគ្រប់គ្រងទិន្នន័យតាមរយៈបច្ចេកវិទ្យាព័ត៌មានវិទ្យា លើការងារចុះបញ្ជីកា បង់ភាគទាន ការផ្តល់តារាងកាលិក ការងារអធិការកិច្ច ការគ្រប់គ្រងវត្តមានមន្ត្រី បុគ្គលិក និងការងារសំខាន់ៗមួយចំនួនទៀត ជាក់ស្តែងនៅឆ្នាំ២០១៣ កន្លងមកនេះ ប.ស.ស សម្រេចបានលើការងារព័ត៌មានវិទ្យាដូចខាងក្រោម៖

- កែសម្រួល ធ្វើបច្ចុប្បន្នភាព និងថែទាំប្រព័ន្ធគ្រប់គ្រងការទាមទារតារាងកាលិកហានិភ័យការងារ។

- បង្កើតប្រព័ន្ធគ្រប់គ្រងទិន្នន័យផ្នែកអធិការកិច្ចដែលមានលក្ខណៈជា Web Application អាចប្រើប្រាស់បានជាមួយ Computer Smart Phone និង Tablet តាមរយៈ:Internet និង Intranet។
- បង្កើតប្រព័ន្ធគ្រប់គ្រងថ្មីផ្នែកចុះបញ្ជីកា និងបង់ភាគទាន។
- ធ្វើបច្ចុប្បន្នភាពប្រព័ន្ធគ្រប់គ្រងទិន្នន័យតារាងកាលិក(NSSF Benefits)។
- បង្កើតកម្មវិធី NSSF Admin សម្រាប់ប្រើប្រាស់ក្នុងការិយាល័យរដ្ឋបាល ក្នុងការគ្រប់គ្រងទិន្នន័យបេសកកម្មរបស់មន្ត្រី និងបុគ្គលិក។
- បង្កើតកម្មវិធីទទួលសារ ផ្ញើសារ និងឆ្លើយតបដោយស្វ័យប្រវត្តិតាមរយៈ Modem (NSSF SMS)។
- រៀបចំកម្មវិធីបញ្ចូលទិន្នន័យរបស់មន្ទីរពេទ្យជាប់កិច្ចសន្យា។
- បង្កើតប្រព័ន្ធទទួល និងដោះស្រាយព័ត៌មាន (Complaint System)។
- ធ្វើបច្ចុប្បន្នភាពគេហទំព័រ ប.ស.ស ដោយបន្ថែមភាសាខ្មែរ និងភាសាអង់គ្លេស។
- បង្កើតប្រព័ន្ធ SMS System សម្រាប់ផ្ទៀងផ្ទាត់លេខអត្តសញ្ញាណកម្មករនិយោជិត។
- កែលំអគេហទំព័រ និងបញ្ចូលអត្រាប្តូរប្រាក់ប្រចាំខែ ព្រឹត្តិបត្រព័ត៌មាន សេចក្តីជូនដំណឹង និងព័ត៌មានមួយចំនួនទៀតលើគេហទំព័រ បេឡាជាតិរបបសន្តិសុខសង្គម។
- ធ្វើបច្ចុប្បន្នភាពទម្រង់សម្រាប់បញ្ចូលប្រាក់បៀវត្សកម្មករម្នាក់ៗចូលប្រព័ន្ធ។
- ធ្វើបច្ចុប្បន្នភាពទម្រង់កែប្រែលិខិតភាគទានតាមទម្រង់ថ្មី។
- សរសេរកម្មវិធីប្រើប្រាស់ E-Form ថ្មីសម្រាប់របបធានារ៉ាប់រងសុខភាព។
- ធ្វើបច្ចុប្បន្នភាព ទម្រង់បង់ភាគទានឲ្យមានការបង់ប្រាក់ពិន័យ។
- បង្កើត Function Import/Export នៅក្នុងប្រព័ន្ធគ្រប់គ្រងទិន្នន័យថ្មីសម្រាប់ធ្វើការ Import និង Export ទិន្នន័យពី File Excel និង File Access ទៅក្នុងប្រព័ន្ធ។
- វិភាគ និងរៀបចំប្រព័ន្ធគ្រប់គ្រងទិន្នន័យថ្មី សម្រាប់រក្សាទុកទិន្នន័យ ដោយប្រើប្រាស់កម្មវិធី Microsoft SQL Server 2008 ។
- ធ្វើបច្ចុប្បន្នភាពភាគទានកម្មករនិយោជិតផ្នែកគ្រោះថ្នាក់ការងារ និងផ្នែកធានារ៉ាប់រងសុខភាព។
- រៀបចំ Database ឲ្យមាន Record ប្រវត្តិកម្មករនិយោជិត កាលបរិច្ឆេទចូលធ្វើការ កាលបរិច្ឆេទឈប់ធ្វើការ និងការផ្លាស់ប្តូរសហគ្រាស គ្រឹះស្ថាន។
- រៀបចំ Database ឲ្យមាន Record ប្រវត្តិសហគ្រាស គ្រឹះស្ថានបង់ភាគទាន និងប្រវត្តិបិទបើកសហគ្រាស គ្រឹះស្ថាន។
- ដំឡើងឧបករណ៍ Cisco តាមបណ្តាខេត្តមួយចំនួនដើម្បីភ្ជាប់ Database មកទីស្នាក់ការកណ្តាល។
- រៀបចំកម្មវិធីការិយាល័យសាខាខេត្តប្រើប្រាស់ និងកំណត់ពីកម្រិតប្រើប្រាស់របស់សមាជិក។
- ធ្វើបច្ចុប្បន្នភាព Database លើទិន្នន័យ ID របស់សហគ្រាស និងកម្មករនិយោជិត។
- បង្កើតទម្រង់បញ្ចូលប្រាក់ខែកម្មករនិយោជិត។
- អភិវឌ្ឍន៍កម្មវិធីសម្រាប់តាមដានការបង់ភាគទានរបស់សហគ្រាស។

- បញ្ចូលស្នាមម្រាមដៃមន្ត្រី និងបុគ្គលិកថ្មីចូលក្នុងប្រព័ន្ធ Finger Print និងការងារសំខាន់ៗ មួយចំនួនទៀត។

៤.៥. ការងារសន្តិសុខផ្ទៃក្នុង

ផ្នែកសវនកម្មផ្ទៃក្នុង មានភារកិច្ចចំពោះគ្រប់ការងារសវនកម្មផ្ទៃក្នុង លើការងារត្រួតពិនិត្យ តាមដាន វាយតម្លៃ និងផ្តល់អនុសាសន៍លើការអនុវត្តន៍គោលនយោបាយសន្តិសុខសង្គម និងការអនុវត្តន៍បទបញ្ជា ផ្ទៃក្នុងស្តីពីការគ្រប់គ្រងហិរញ្ញវត្ថុ និងការអនុវត្តន៍ការងារតាមផ្នែកនីមួយៗ ដែលនៅក្នុងឆ្នាំ២០១៣ កន្លង មកនេះ ផ្នែកសវនកម្មផ្ទៃក្នុង សម្រេចលទ្ធផលបាន៖

- រៀបចំផែនការសវនកម្មតាមបណ្តាការិយាល័យសម្រាប់ឆ្នាំ២០១៣។
- ធ្វើសវនកម្មលើផ្នែករដ្ឋបាល ផ្នែកអធិការកិច្ច និងកិច្ចការនីតិកម្ម, ផ្នែកបញ្ជីកា និងភាគទាន និង ផ្នែកគោលនយោបាយ។
- រៀបចំវគ្គបណ្តុះបណ្តាលស្តីពីកម្មវិធីការគ្រប់គ្រងហិរញ្ញវត្ថុសាធារណៈលើជំនាញហិរញ្ញវត្ថុ។
- រៀបចំផែនការសកម្មភាពរយៈពេល៣ ឆ្នាំ និងរយៈពេល ៥ ឆ្នាំ។
- កសាងកម្មវិធីសវនកម្ម និងតេស្តត្រួតពិនិត្យផ្ទៃក្នុង។
- រៀបចំសំណួរ និងស្រាវជ្រាវឯកសារមួយចំនួន ដែលពាក់ព័ន្ធបទបញ្ញត្តិផ្សេងៗ ដើម្បីអនុវត្ត លើនីតិវិធីសវនកម្មផ្ទៃក្នុង។

៥. ការងារគណៈកម្មការជំនាញ

៥.១. គណៈកម្មការ ស.ទ.ប.ក

គណៈកម្មការសិក្សាស្រាវជ្រាវទប់ស្កាត់ករណីសន្លប់ និងបង្ការគ្រោះថ្នាក់ការងារ (ស.ទ.ប.ក) មាន តួនាទីសិក្សាស្រាវជ្រាវកម្មលហេតុករណីសន្លប់របស់កម្មករនិយោជិត ចាត់វិធានការសង្គ្រោះបន្ទាន់ និង សម្របសម្រួលជាមួយមន្ទីរពេទ្យ ជាមួយអាជ្ញាធរពាក់ព័ន្ធ ដើម្បីឲ្យជនរងគ្រោះទទួលបានការសង្គ្រោះ បន្ទាន់ និងរៀបចំការផ្សព្វផ្សាយ ពីកម្មវិធីបង្ការគ្រោះថ្នាក់ការងារ។ គណៈកម្មការ ស.ទ.ប.ក បាននឹងកំពុង រៀបចំកិច្ចប្រជុំផ្សព្វផ្សាយអប់រំដូចភ្ញៀវរលឹម ដើម្បីឲ្យនិយោជក តំណាងសហគ្រាស គ្រឹះស្ថាន និង កម្មករនិយោជិតទទួលបានការអប់រំស្តីពីលក្ខខណ្ឌការងារ លក្ខខណ្ឌអនាម័យ សុវត្ថិភាពការងារ ការទប់ ស្កាត់ករណីកម្មករនិយោជិតជួលសន្លប់ និងបង្ការគ្រោះថ្នាក់ចរាចរណ៍ដោយមធ្យោបាយដឹកជញ្ជូនកម្មករ និយោជិត ក្នុងន័យទប់ស្កាត់ និងបង្ការគ្រោះថ្នាក់ការងារ ពិសេសករណីកម្មករនិយោជិត ជួលសន្លប់ឲ្យ ស្ថិតនៅកម្រិតសូន្យ។ ជាការគួរឲ្យកត់សំគាល់ សម្រាប់ឆ្នាំ២០១៣ កន្លងមកនេះ គណៈកម្មការបានរៀបចំ កិច្ចប្រជុំផ្សព្វផ្សាយអប់រំបានចំនួន ៣២ លើក មានរោងចក្រចំនួន ៧១ និងកម្មករនិយោជិតប្រមាណជា ០១ ម៉ឺននាក់។

រូបភាពទី៥. ពិធីប្រជុំផ្សព្វផ្សាយអំពីលក្ខខណ្ឌការងារ លក្ខខណ្ឌអនាម័យ សុវត្ថិភាពការងារ អត្ថប្រយោជន៍របបសន្តិសុខសង្គម វិធានការទប់ស្កាត់ករណីសន្លប់ និងបង្ការគ្រោះថ្នាក់ចរាចរណ៍ដោយមធ្យោបាយដឹកជញ្ជូនកម្មករនិយោជិត នៅ រោងចក្រកាត់ដេរ SL Garment Processing (Cambodia) Co.,Ltd ថ្ងៃទី០៥ ខែឧសភា ឆ្នាំ២០១៣ ក្រោមអធិបតីភាព **ឯកឧត្តម ហ៊ុន ម៉ាណែត** នាយរងសេនាធិការចម្រុះ នៃកងយោធពលខេមរភូមិន្ទ មេបញ្ជាការរង កងទ័ពជើងគោក និងជាមេបញ្ជាការបញ្ជាការដ្ឋានជាតិកំលាំងពិសេសប្រឆាំងភេរវកម្ម។




ក្នុងបាតុភាពករណីដួលសន្លប់របស់កម្មករនិយោជិត គណៈកម្មការ ស.ទ.ប.ក បានចុះជួយសម្របសម្រួល ចាត់វិធានការកែលំអ និងជួយសង្គ្រោះបន្ទាន់ នៅរោងចក្រចំនួន ១៥ និងមានកម្មករនិយោជិត ចំនួន ៨២៣ នាក់ ដោយក្នុងនោះរួមមាន៖

- រាជធានីភ្នំពេញមាន ០៣ រោងចក្រ មានកម្មករសន្លប់ចំនួន ១៥៤ នាក់
- ខេត្តកណ្តាលមាន ០៥ រោងចក្រ មានកម្មករសន្លប់ចំនួន ៤៣២ នាក់
- ខេត្តកំពង់ស្ពឺមាន ០៣ រោងចក្រ មានកម្មករសន្លប់ចំនួន ៦៨ នាក់
- ខេត្តកោះកុងមាន ០១ រោងចក្រ មានកម្មករសន្លប់ចំនួន ១៩ នាក់
- ខេត្តស្វាយរៀងមាន ០២ រោងចក្រ មានកម្មករសន្លប់ចំនួន ១២៥ នាក់
- ខេត្តកំពង់ចាមមាន ០១ រោងចក្រ មានកម្មករសន្លប់ចំនួន ២៥ នាក់។

ស្ថានភាពបាតុភាពករណីដួលសន្លប់កម្មករនិយោជិតនៅឆ្នាំ២០១២ និង ឆ្នាំ២០១៣

ក្រាហ្វិកទី៨. ប្រៀបធៀបបាតុភាពករណីដួលសន្លប់កម្មករនិយោជិតឆ្នាំ២០១២ និងឆ្នាំ២០១៣



បាតុភាពករណីដួលសន្លប់កម្មករនិយោជិត នៅឆ្នាំ២០១៣ នេះមានចំនួន ១៥ រោងចក្រ មានកម្មករនិយោជិតចំនួន ៨២៣ នាក់ បើប្រៀបធៀបទៅនឹងឆ្នាំ២០១២ ករណីនេះមានចំនួន ២៤ រោងចក្រ មានកម្មករនិយោជិតចំនួន ១.៦៨៦ នាក់។ ដូច្នេះបាតុភាពករណីដួលសន្លប់កម្មករនិយោជិតនៅឆ្នាំ២០១៣ នេះមានការថយចំនួន ០៩ រោងចក្រ ត្រូវជា ៣៨ ភាគរយ និងកម្មករនិយោជិតថយចុះចំនួន ៨៦៣ នាក់ ត្រូវជា ៥១ ភាគរយ។ ការថយចុះនូវករណីដួលសន្លប់នេះ គឺដោយសារគណៈកម្មការ ស.ទ.ប.ក បានចុះអង្កេតផ្ទាល់ចំពោះរោងចក្រដែលមានកម្មករដួលសន្លប់ ហើយបានរកឃើញចំណុចប្រឈមនានា និងបានចាត់វិធានការភ្លាមៗដើម្បីឲ្យនិយោជកធ្វើការកែលម្អ។ មួយវិញទៀត គណៈកម្មការបានធ្វើការផ្សព្វផ្សាយអប់រំផ្ទាល់នឹងកន្លែងការងារតាមបណ្តារោងចក្របានទូលំទូលាយ ហើយនិយោជក និងកម្មករនិយោជិតមានការយល់ដឹងកាន់តែច្បាស់ពីវិធីបង្ការផ្សេងៗនៅពេលមានឧប្បត្តិហេតុកើតឡើង។

៥.២. គណៈកម្មការវេជ្ជសាស្ត្រ នៃបេឡាជាតិរបបសន្តិសុខសង្គម

ក្នុងរយៈពេលមួយឆ្នាំកន្លងមកនេះ គណៈកម្មការវេជ្ជសាស្ត្របានអនុវត្តតួនាទីភារកិច្ចរបស់ខ្លួនប្រកបដោយតម្លាភាព យុត្តិធម៌ មនសិការវិជ្ជាជីវៈ និងកសាងបានជំនឿទុកចិត្តពីសំណាក់មជ្ឈដ្ឋានទូទៅ និងសមាជិករបស់បេឡាជាតិរបបសន្តិសុខសង្គម ជាពិសេសពីនិយោជកជាម្ចាស់សហគ្រាស គ្រឹះស្ថាន និងកម្មករនិយោជិត មកលើការអនុវត្តរបបសេវាបេឡាជាតិរបបសន្តិសុខសង្គម តាមរយៈការចូលរួមបង់ភាគទានធានារ៉ាប់រងហានិភ័យការងារ ជូនកម្មករនិយោជិត ហើយវាក៏បានជំរុញឲ្យពួកគេផ្តល់ព័ត៌មានពិតពីចំនួនកម្មករនិយោជិត និងពីប្រាក់ខែរបស់ពួកគេ ដើម្បីជៀសវាងការបាត់បង់អត្ថប្រយោជន៍ដែលមានចែងនៅក្នុងច្បាប់។

សម្រាប់ឆ្នាំ២០១៣ នេះ គណៈកម្មការវេជ្ជសាស្ត្រ បានរៀបចំកិច្ចប្រជុំវិនិច្ឆ័យកម្រិតបាត់បង់សមត្ថភាពការងារអចិន្ត្រៃយ៍ជូនជនរងគ្រោះចំនួន ១២២ នាក់ ដែលជាសមាជិកបេឡាជាតិរបបសន្តិសុខសង្គម ក្នុងនោះរួមមាន៖

- ជនរងគ្រោះទើបទទួលគ្រោះថ្នាក់ចំនួន ១០០ នាក់ ក្នុងចំណោមនោះ គណៈកម្មការវេជ្ជសាស្ត្រសម្រេចផ្តល់កម្រិតបាត់បង់សមត្ថភាពការងារអចិន្ត្រៃយ៍តិចជាង ២០ ភាគរយចំនួន ៤៨ នាក់ និងចាប់ពី ២០ ភាគរយឡើងទៅមានចំនួន ៥០ នាក់ និង ០២ នាក់ទៀតអនុញ្ញាតឲ្យទទួលសេវាព្យាបាលបន្ត។
- ជនរងគ្រោះដែលត្រូវវិនិច្ឆ័យកម្រិតបាត់បង់សមត្ថភាពការងារអចិន្ត្រៃយ៍ឡើងវិញចំនួន ១៧ នាក់ ក្នុងចំណោម ១៧ នាក់ ខាងលើ គណៈកម្មការវេជ្ជសាស្ត្រសម្រេចផ្តល់កម្រិតបាត់បង់សមត្ថភាពការងារអចិន្ត្រៃយ៍តិចជាង ២០ ភាគរយចំនួន ១៣ នាក់ និងចាប់ពី ២០ ភាគរយឡើងមានចំនួន ០៤ នាក់។
- វិនិច្ឆ័យកម្មករនិយោជិតរងគ្រោះថ្នាក់ចំនួន ០៥ នាក់ ក្នុងនោះគណៈកម្មការបានសម្រេចជាគ្រោះថ្នាក់ការងារចំនួន ០២ នាក់ និង ០៣ នាក់ ទៀតមិនមែនជាគ្រោះថ្នាក់ការងារ។

៥.៣. គណៈកម្មការរៀបចំយន្តការនៃការទូទាត់សេវាសុខាភិបាល

គណៈកម្មការរៀបចំយន្តការនៃការទូទាត់សេវាសុខាភិបាល ស្ថិតនៅក្រោមគម្រោងបេឡាជាតិរបបសន្តិសុខសង្គម មានអក្សរកាត់ PPM (Provider Payment Mechanism Committee) ត្រូវបានបង្កើតឡើងនៅចុងខែកញ្ញា ឆ្នាំ២០១៣ ដោយប្រកាសអន្តរក្រសួង រវាងក្រសួងការងារ និងបណ្តុះបណ្តាលវិជ្ជាជីវៈ និងក្រសួងសុខាភិបាល។ គណៈកម្មការរៀបចំយន្តការនៃការទូទាត់សេវាសុខាភិបាល មានតួនាទីសិក្សាស្រាវជ្រាវ និងកំណត់ជ្រើសរើសយកយន្តការទូទាត់ថ្លៃសេវាសុខាភិបាល និងតម្លៃសេវាមូលដ្ឋានសុខាភិបាល កំណត់ប្រភេទ ក្រុមជំងឺ និងស្នើតម្លៃសេវាដែលត្រូវទូទាត់ទៅតាមក្រុមជំងឺនីមួយៗ និងកំណត់ពីយន្តការនៃការទូទាត់សេវាដល់មូលដ្ឋានសុខាភិបាល ដែលបានចុះកិច្ចសន្យាជាមួយ ប.ស.ស និងលក្ខណៈវិនិច្ឆ័យក្នុងការជ្រើសរើសមូលដ្ឋានសុខាភិបាល ដែលបានចុះកិច្ចសន្យាជាមួយ ប.ស.ស។ គណៈកម្មការនេះ ក៏សិក្សាផងដែរពីយន្តការត្រួតពិនិត្យគុណភាពសេវា និងបែបបទទទួលបានសេវាដល់សមាជិក ប.ស.ស កំណត់បែបបទ និងនីតិវិធីដើម្បីឲ្យសមាជិក ប.ស.ស ទទួលបានសេវាសុខាភិបាល និងទាមទារការទូទាត់សេវាសុខាភិបាល សហការ និងសម្របសម្រួលជាមួយអង្គការ ឬស្ថាប័នរដ្ឋ និងអង្គការជាតិ អន្តរជាតិពាក់ព័ន្ធនានា។ ជាការគួរឲ្យកត់សំគាល់សម្រាប់ឆ្នាំ២០១៣ កន្លងមកនេះ គណៈកម្មការសម្រេចការងារបាន៖

- ប្រជុំរៀបចំវិធីសាស្ត្រទូទាត់ថ្លៃសេវាសុខាភិបាលចំនួន ១៦ លើក។
- រៀបចំសិក្ខាសាលាស្តីពីវិធីសាស្ត្រទូទាត់ថ្លៃសេវាសុខាភិបាល ជាមួយអ្នកជំនាញសុខាភិបាលចំនួន ០១ លើក។
- ពិនិត្យកែសម្រួលលើពង្រាងប្រកាសរួម ស្តីពីវិធីសាស្ត្រទូទាត់ថ្លៃសេវាធានារ៉ាប់រងសុខភាព។

៥.៤. ក្រុមការងារសុវត្ថិភាពចរាចរណ៍ផ្លូវគោកសម្រាប់គាំពារកម្មករនិយោជិត

បច្ចុប្បន្នគ្រោះថ្នាក់ចរាចរណ៍នៅតែជាបញ្ហាប្រឈមដ៏ធំរបស់សង្គមជាតិ ដោយសារតែចំនួនអ្នកស្លាប់ និងអ្នករបួសចេះតែបន្តកើតមានជារៀងរាល់ថ្ងៃទៅលើប្រជាជនកម្ពុជា ជាពិសេសទៅលើកម្មករនិយោជិត ដោយសារការធ្វើដំណើរទៅមកតតយប់យរជារៀងរាល់ថ្ងៃ។ ករណីនេះ បានរួមចំណែកជ្រៀតចូលដល់សណ្តាប់ធ្នាប់សាធារណៈក្នុងការបង្កើនបន្ទុកដល់ផ្នែកសន្តិសុខសង្គមមួយផ្នែកផងដែរ។ ដូច្នេះដោយមើលឃើញពីទុកលំបាកនានា និងដើម្បីបង្ការទប់ស្កាត់ និងកាត់បន្ថយគ្រោះថ្នាក់ទាំងនេះ បេឡាជាតិរបបសន្តិសុខសង្គមបានយកចិត្តទុកដាក់ និងបានបង្កើតក្រុមការងារសុវត្ថិភាពចរាចរណ៍ផ្លូវគោក សម្រាប់គាំពារកម្មករនិយោជិត ដែលមានអក្សរកាត់ថា (ស.ជ.ក) ចុះថ្ងៃទី២៥ ខែមករា ឆ្នាំ២០១៣ ដែលមានតំណាងភាគីពាក់ព័ន្ធចូលរួម។ ស.ជ.ក មានតួនាទីក្នុងការកសាងផែនការសកម្មភាព សំដៅទប់ស្កាត់គ្រោះថ្នាក់ចរាចរណ៍ផ្លូវគោកដែលអាចកើតមានក្នុងពេលកម្មករនិយោជិតធ្វើដំណើរ ធ្វើការសិក្សាស្រាវជ្រាវប្រមូលទិន្នន័យ វិភាគរកមូលហេតុចម្បងៗ ដែលនាំឲ្យកើតមានគ្រោះថ្នាក់ចរាចរណ៍ក្នុងពេលធ្វើដំណើររបស់កម្មករនិយោជិត និងស្រង់ស្ថិតិមធ្យោបាយដឹកជញ្ជូនកម្មករនិយោជិត និងអ្នកបើកបរតាមបណ្តារោង

ចក្រសហគ្រាស នៅទូទាំងប្រទេស។ ជាការគួរឲ្យកត់សំគាល់សម្រាប់ ឆ្នាំ២០១៣ កន្លងមកនេះក្រុមការងារ ស.ជ.ក សម្រេចការងារបាន៖

- ប្រជុំក្រុមការងារបានចំនួន ១០ លើក ដើម្បីរៀបចំផែនការសកម្មភាពឆ្នាំ២០១៣ និងឆ្នាំ ២០១៤, កសាងគ្រឿងឧបទេសសម្រាប់ផ្សព្វផ្សាយអប់រំ ផលិតស្តីត និងវីដេអូអប់រំ, បោះពុម្ព អាវយីត មួក សម្រាប់ចែកជូនកម្មករនិយោជិត និងបោះពុម្ព Sticker បិទយានយន្ត។

រូបភាពទី៦. កិច្ចប្រជុំក្រុមការងារសុវត្ថិភាពចរាចរណ៍ផ្លូវគោក សម្រាប់គាំពារកម្មករនិយោជិតលើកទី៣ (ថ្ងៃទី២៣ ខែមេសា ឆ្នាំ២០១៣)



- ចុះស្រង់ស្ថិតិចំនួនអ្នកបើកបរយានយន្តដឹកកម្មករនិយោជិត និងប្រជុំផ្សព្វផ្សាយអប់រំណែនាំ ស្តីពីច្បាប់ និងសុវត្ថិភាពចរាចរណ៍ដល់អ្នកបើកបរបានចំនួន ២៤ លើក រោងចក្រចំនួន ១៧២ អ្នកបើកបរដឹកកម្មករមានចំនួន ១.៨៦៧ នាក់ និងកម្មករនិយោជិតចំនួន ២.៨៨០ នាក់ ដែលមានទីតាំងស្ថិតនៅរាជធានីភ្នំពេញ ខេត្តកណ្តាល ខេត្តកំពង់ស្ពឺ ខេត្តតាកែវ ខេត្តព្រៃវែង ខេត្តស្វាយរៀង ខេត្តកំពង់ចាម ខេត្តកំពង់ឆ្នាំង ខេត្តកោះកុង និងខេត្តព្រះសីហនុ។
- បោះពុម្ពសៀវភៅច្បាប់ចរាចរណ៍ផ្លូវគោកនៃព្រះរាជាណាចក្រកម្ពុជា និងសៀវភៅសង្ខេប អប់រំ ស្តីពីការត្រួតពិនិត្យ ថែទាំបច្ចេកទេសយានយន្ត ការសង្គ្រោះបឋម និងច្បាប់ចរាចរណ៍។

៦. បញ្ហាប្រឈម

ការដាក់ឲ្យដំណើរការ របបធានារ៉ាប់រងហានិភ័យការងារជំហានដំបូង មានការលំបាកមួយចំនួន ទាក់ទងទៅនឹងការចូលរួមអនុវត្តច្បាប់របស់និយោជក កម្មករនិយោជិត ការផ្តល់សេវាសុខាភិបាលរបស់ មន្ទីរពេទ្យ និងសមត្ថភាពរបស់ស្ថាប័ន។

និយោជក ឬម្ចាស់សហគ្រាសមួយចំនួនតូច

- សហការមិនបានល្អក្នុងការផ្តល់ព័ត៌មានទាក់ទងនឹងចំនួនកម្មករនិយោជិត ប្រាក់ឈ្នួល និង សាខារបស់ក្រុមហ៊ុន។

- មានការប្តូរឈ្មោះសហគ្រាស ឬ ប្តូរម្ចាស់ជាញឹកញាប់។
- រាយការណ៍ពីចំនួនកម្មករនិយោជិត និងបង់ភាគទានតាមខែនីមួយៗមានភាពយឺតយ៉ាវ។
- ផ្តល់របាយការណ៍ហានិភ័យការងារមិនច្បាស់លាស់ និងយឺតយ៉ាវ ដែលនាំឲ្យមានការលំបាក ក្នុងការអង្កេតរកមូលហេតុគ្រោះថ្នាក់ការងារ និងនាំឲ្យការផ្តល់តារាងកាលិកជូនជនរងគ្រោះយឺត។
- រក្សាទុកឯកសារទាមទារតារាងកាលិករយៈពេលយូរ ដោយទុកសរុបរួមបានច្រើនករណី ឬដាច់ ខែទើបបញ្ជូនមកបេឡាជាតិរបបសន្តិសុខសង្គម និងពេលបានតារាងកាលិកមានភាពយឺតយ៉ាវ ក្នុងការផ្តល់ឲ្យជនរងគ្រោះវិញ។

កម្មករនិយោជិតមួយចំនួនតូច

- មិនមានឯកសារបញ្ជាក់ពីអត្តសញ្ញាណរបស់ខ្លួន (ខ្លីឯកសារអ្នកដទៃមកប្រើ) ដូចជាអត្តសញ្ញាណ ប័ណ្ណ ប័ណ្ណស្នាក់នៅ និងសៀវភៅគ្រួសារ ឬប្រើប្រាស់ឯកសារមិនប្រក្រតី ដែលនាំឲ្យមាន ការលំបាកក្នុងការចុះបញ្ជីកាកម្មករនិយោជិត និងផ្ទៀងផ្ទាត់ឯកសារនៅពេលផ្តល់តារាងកាលិក។
- រៀបអាពាហ៍ពិពាហ៍ហើយមិនបានចុះសំបុត្រអាពាហ៍ពិពាហ៍ ដែលជាហេតុមិនអាចទទួលបាន តារាងកាលិកឧត្តរជីវី សម្រាប់អ្នករស់នៅក្នុងបន្ទុក។
- ទៅទទួលការព្យាបាលនៅមន្ទីរពេទ្យ ដែលមិនបានចុះកិច្ចសន្យាជាមួយបេឡាជាតិរបបសន្តិសុខ សង្គម និងប្រើប្រាស់សេវាមិនចំគោលដៅ។
- ពិបាកក្នុងការទាមទារសំណងព្យាបាលវេជ្ជសាស្ត្រដែលមិនមែនជាគ្រោះថ្នាក់ការងារ។
- ទាមទារតារាងកាលិកចំពោះគ្រោះថ្នាក់មិនមែនការងារ។

មន្ទីរពេទ្យ និងមន្ទីរព្យាបាលមួយចំនួនតូច

- គុណភាពនៃការផ្តល់សេវាវេជ្ជសាស្ត្រនៅមានកម្រិត។
- ផ្តល់សេវាមិនគោរពទៅតាមគោលការណ៍របស់ក្រសួងសុខាភិបាល, តាមបច្ចេកទេសវេជ្ជសាស្ត្រ, មិនចំគោលដៅ, ពន្លឺសតម្លៃសេវា ឬការបង្កើតសេវាបន្ថែម និងពិបាកក្នុងការទាមទារឯកសារ វេជ្ជសាស្ត្រ។
- ប្រើថយន្តសង្គ្រោះបន្ទាន់ដឹកជនរងគ្រោះ ទាមទារតម្លៃសេវាខ្ពស់។
- មន្ទីរពេទ្យមួយចំនួនទុកអ្នកបួសឲ្យរង់ចាំយូរ, មានភាពដំអក់, មិនសូវយកចិត្តទុកដាក់, ប្រើ ពាក្យសម្តី ឬអាកប្បកិរិយាមិនសមរម្យរបស់គ្រូពេទ្យមកលើជនរងគ្រោះ ។

ក្រៅពីកត្តាខាងក្រៅ ក៏នៅមានកត្តាខាងក្នុងរបស់បេឡាជាតិរបបសន្តិសុខសង្គមផ្ទាល់ផងដែរ ទាក់ទង ទៅនឹងសមត្ថភាពរបស់ស្ថាប័ន រួមមានទីកន្លែងធ្វើការនៅមានភាពតូចចង្អៀត, សមត្ថភាពមន្ត្រីមួយចំនួន នៅមានកម្រិត, ប្រព័ន្ធគ្រប់គ្រងទិន្នន័យមិនទាន់មានភាពរលូន និងការផ្តល់តារាងកាលិកមួយចំនួនមានការយឺត យូរ។ បញ្ហាដែលបានរកឃើញទាំងអស់នេះ វាមានទំនាក់ទំនងគ្នាទៅវិញទៅមក និងមានផលប៉ះពាល់ ដល់ការអនុវត្តគោលនយោបាយធានារ៉ាប់រងហានិភ័យការងារ ពោលគឺការផ្តល់តារាងកាលិកដល់ជនរងគ្រោះ។

៧. វិធានការដោះស្រាយ

ភាពច្បាស់លាស់, ការពង្រឹងការអនុវត្តច្បាប់, ការផ្សព្វផ្សាយ, ការសម្របសម្រួល និងដោះស្រាយ បានឆាប់រហ័សទាន់ពេលវេលា, ការបណ្តុះបណ្តាលធនធានមនុស្ស, ការអភិវឌ្ឍប្រព័ន្ធព័ត៌មានវិទ្យា, ការរៀប ចំបែបបទ និងនីតិវិធីឲ្យបានកាន់តែល្អប្រសើរ គឺជាវិធានការដោះស្រាយដ៏សក្តិសិទ្ធ ដើម្បីធានាដល់ការ អនុវត្តសេវាសន្តិសុខសង្គម ឲ្យមានប្រសិទ្ធភាព និងប្រកបដោយគុណភាព។ ក្នុងគោលបំណងដោះស្រាយ បញ្ហាប្រឈមទាំងនេះ បេឡាជាតិរបបសន្តិសុខសង្គម បាននឹងកំពុងអនុវត្តនូវសកម្មភាពជាអាទិភាពមួយ ចំនួនដូចខាងក្រោម៖

- ផ្សព្វផ្សាយ ពន្យល់ណែនាំដល់ម្ចាស់សហគ្រាស គ្រឹះស្ថាន និងកម្មករនិយោជិតឲ្យយល់ពីការ អនុវត្តគោលនយោបាយធានាសន្តិសុខសង្គម ជាពិសេសរបបធានារ៉ាប់រងហានិភ័យការងារ និងរបបធានារ៉ាប់រងសុខភាព។
- សម្របសម្រួលជាមួយមន្ទីរពេទ្យ និងមន្ទីរសម្រាកព្យាបាល ដែលបានចុះកិច្ចសន្យាជាមួយ បេឡាជាតិរបបសន្តិសុខសង្គម ឲ្យផ្តល់សេវាវេជ្ជសាស្ត្រកាន់តែមានប្រសិទ្ធភាព។
- ចាត់វិធានការរដ្ឋបាលចំពោះសហគ្រាស គ្រឹះស្ថាន ដែលមានការយឺតយូរក្នុងការបង់ភាគទាន និងរាយការណ៍ពីចំនួនសាខា ប្រាក់បៀវត្សរ៍ និងកម្មករនិយោជិត មិនគ្រប់តាមចំនួនជាក់ស្តែង។
- បណ្តុះបណ្តាលធនធានមនុស្ស អភិវឌ្ឍប្រព័ន្ធព័ត៌មានវិទ្យា និងគោលនយោបាយធានាសន្តិ សុខសង្គម ឲ្យបានកាន់តែល្អប្រសើរបន្ថែមទៀត។

៨. ទិសដៅអនុវត្តបន្តសម្រាប់ ឆ្នាំ២០១៤

ដើម្បីធានាដល់ការអនុវត្តច្បាប់ ស្តីពីរបបសន្តិសុខសង្គមសម្រាប់ជនទាំងឡាយដែលស្ថិតនៅក្រោម បទប្បញ្ញត្តិនៃច្បាប់ស្តីពីការងារឲ្យមានប្រសិទ្ធភាព និងទាន់ពេលវេលា បេឡាជាតិរបបសន្តិសុខសង្គម បានដាក់ចេញនូវទិសដៅសំខាន់ៗមួយចំនួន សម្រាប់អនុវត្តនៅឆ្នាំ២០១៤ នៅក្នុងការផ្តល់សេវាធានា សន្តិសុខសង្គម ដល់កម្មករនិយោជិតដែលទទួលរងនូវយថាភាពផ្សេងៗ ឲ្យទទួលបាននូវការព្យាបាល ការថែទាំសុខភាព ធានាបាននូវសន្តិសុខប្រាក់ចំណូល និងដើម្បីរួមចំណែកដល់ការកាត់បន្ថយភាពក្រីក្រ និងលើកកម្ពស់ស្ថិរភាពសង្គម ដូចខាងក្រោម៖

- ពង្រីក និងពង្រឹងការអនុវត្តរបបធានារ៉ាប់រងហានិភ័យការងារ តាមរយៈការពង្រីកដែនអនុវត្ត ពង្រឹងការអនុវត្តច្បាប់ និងអភិវឌ្ឍគោលនយោបាយរបបធានារ៉ាប់រងហានិភ័យការងារ ឲ្យបាន កាន់តែល្អប្រសើរបន្ថែមទៀត, ការចាត់វិធានការបង្ការគ្រោះថ្នាក់ការងារ និងផ្តល់សេវាបុននីតិ សម្បទា ដល់កម្មករនិយោជិតដែលជាសមាជិកនៃ ប.ស.ស ទទួលរងហានិភ័យការងារ បណ្តាល ឲ្យបាត់បង់សមត្ថភាពការងារអចិន្ត្រៃយ៍ ឲ្យទទួលបាននូវការស្តារកាយសម្បទា សតិបញ្ញា និង វិជ្ជាជីវៈ ដើម្បីធានាលទ្ធភាពក្នុងការចូលរួមដ៏ពេញលេញ និងដោយស្មើភាពនៃជនរងគ្រោះក្នុង សកម្មភាពនានារបស់សង្គម។

- ដាក់ឱ្យដំណើរការរបបធានារ៉ាប់រងសុខភាព ដើម្បីឱ្យកម្មករនិយោជិតទទួលបាននូវការថែទាំ និងព្យាបាលសុខភាព ការពារប្រឆាំងនឹងការប្រថុយប្រថាននៃការចំណាយលើមហន្តរាយផ្នែកសុខភាព និងការប្រឆាំងនឹងការខាតបង់ប្រាក់ចំណូល នៅពេលមានជំងឺ មាតុភាព និងយថាភាពផ្សេងៗទៀត។
- រៀបចំបែបបទ និងនីតិវិធីដាក់ឱ្យដំណើរការរបបប្រាក់សោធន តាមរយៈការសិក្សាលទ្ធភាព រៀបចំនូវយន្តការរបបប្រាក់សោធន ដោយបង្កើតក្រុមការងារសិក្សាស្រាវជ្រាវ, ការកសាងសមត្ថភាពមន្ត្រី និងបុគ្គលិក, ការរៀបចំប្រព័ន្ធព័ត៌មានវិទ្យា និងបទដ្ឋានគតិយុត្ត សម្រាប់ជាមូលដ្ឋានអនុវត្ត។ នៅពេលដែលរបបនេះដំណើរការ កម្មករនិយោជិតដែលធ្វើការក្នុងវិស័យឯកជននឹងត្រូវទទួលបានរបបប្រាក់សោធនដូចមន្ត្រីរាជការផងដែរ។

សេចក្តីសន្និដ្ឋាន

បេឡាជាតិរបបសន្តិសុខសង្គម បានអនុវត្តដោយជោគជ័យនូវជំហានទី១ របបធានារ៉ាប់រងហានិភ័យការងារ ដែលរហូតមកដល់ដំណាច់ឆ្នាំ២០១៣ នេះ បានពង្រីកវិសាលភាពគ្របដណ្តប់ទៅដល់ ២៤ រាជធានី-ខេត្ត នៅទូទាំងប្រទេស, ចុះបញ្ជីកាសហគ្រាស គ្រឹះស្ថាន បានចំនួន ៦.១០៧ មានកម្មករនិយោជិតចំនួន ៨៤៧.១៧៥ នាក់, ចុះកិច្ចសន្យាប្រើប្រាស់សេវាសុខាភិបាលជាមួយមន្ទីរពេទ្យ និងមន្ទីរព្យាបាលឯកជនចំនួន ៦៥, ផ្តល់តារាណិកហានិភ័យការងារ សម្រាប់ឆ្នាំ២០១៣ បានចំនួន ៩.៨០៦ ឯកសារ និងបានចុះធ្វើអធិការកិច្ចតាមបណ្តាសហគ្រាស គ្រឹះស្ថាន ពង្រឹងការអនុវត្តច្បាប់បានជាច្រើនករណី។ ក្រៅពីការងារចុះបញ្ជីកាសហគ្រាស ការទទួលភាគទាន ការផ្តល់តារាណិក និងការធ្វើអធិការកិច្ច បេឡាជាតិរបបសន្តិសុខសង្គម បានរៀបចំវិធានការបង្ការគ្រោះថ្នាក់ការងារ រៀបចំពង្រឹង ពង្រីក និងអភិវឌ្ឍការអនុវត្តគោលនយោបាយរបបធានារ៉ាប់រងហានិភ័យការងារបានជាច្រើនទៀត ដើម្បីធានាបាននូវការផ្តល់សេវាសន្តិសុខសង្គមប្រកបដោយប្រសិទ្ធភាព និងទាន់ពេលវេលា។ មួយវិញទៀត ប.ស.ស ក៏បានរៀបចំលិខិតបទដ្ឋានគតិយុត្ត នីតិវិធី និងបែបបទការងារសម្រាប់អនុវត្តជំហានទី២ របបធានារ៉ាប់រងសុខភាព ដែលនឹងដាក់ឱ្យដំណើរការជាផ្លូវការនៅឆ្នាំ២០១៤ នេះ ដើម្បីឱ្យកម្មករនិយោជិតទទួលបាននូវការថែទាំ និងព្យាបាលសុខភាព ការពារប្រឆាំងនឹងការប្រថុយប្រថាននៃការចំណាយលើមហន្តរាយផ្នែកសុខភាព និងការប្រឆាំងនឹងការខាតបង់ប្រាក់ចំណូល នៅពេលមានជំងឺ មាតុភាព និងយថាភាពផ្សេងៗទៀត។

ការសម្រេចបាននូវលទ្ធផលការងារគួរជាទីមោទនៈខាងលើនេះ ដោយសារថ្នាក់ដឹកនាំ មន្ត្រី និងបុគ្គលិក បេឡាជាតិរបបសន្តិសុខសង្គមទាំងអស់ បានយកចិត្តទុកដាក់បំពេញការងារប្រកបដោយមនសិកាវិជ្ជាជីវៈ និងឆន្ទៈខ្ពស់ រួមទាំងមានការគាំទ្រសហការពីក្រសួង ស្ថាប័នពាក់ព័ន្ធនានា អង្គការជាតិ អន្តរជាតិ និងការចូលរួមអនុវត្តច្បាប់បានល្អពីសំណាក់ម្ចាស់សហគ្រាស គ្រឹះស្ថាន និងកម្មករនិយោជិតផងដែរ។

ទន្ទឹមនឹងលទ្ធផលការងារខាងលើ បេឡាជាតិរបបសន្តិសុខសង្គម បានសង្កេតឃើញនៅមានបញ្ហាប្រឈមមួយចំនួនទៀត ទាក់ទងនឹងការអនុវត្តកាតព្វកិច្ចមិនទាន់បានល្អប្រសើរពីសំណាក់និយោជក និង

កម្មករនិយោជិតមួយចំនួនតូច គុណភាពនៃការផ្តល់សេវាវេជ្ជសាស្ត្រនៅមានកម្រិត និងមានការយឺតយូរ ក្នុងការផ្តល់ការកាលិកជាយថាហេតុរបស់ខ្លួនផងដែរ។ មួយវិញទៀតទាក់ទងនឹងបញ្ហាប្រឈមនេះ បេឡា ជាតិរបបសន្តិសុខសង្គម បានកត់សំគាល់ឃើញថា ចំនួនគ្រោះថ្នាក់ការងារ មានការកើនឡើងនៅគ្រប់ករណី ជាពិសេសគ្រោះថ្នាក់នៅពេលធ្វើដំណើរ មានចំនួនច្រើនបន្ទាប់ពីគ្រោះថ្នាក់នៅកន្លែងធ្វើការ ដែលភាគច្រើន ជាគ្រោះថ្នាក់ធ្ងន់ធ្ងរ និងបណ្តាលឲ្យបាត់បង់ជីវិតទៀតផង ហើយជាករណីមួយដែលមិនទាក់ទងទៅនឹង លក្ខខណ្ឌការងារនៅនឹងកន្លែងធ្វើការ ដែលវាទាក់ទងជាចម្បងជាមួយនឹងការយល់ដឹង ឬ ការប្រុងប្រយ័ត្ន របស់កម្មករនិយោជិតខ្លួនឯងផ្ទាល់ ក្នុងការប្រើប្រាស់មធ្យោបាយធ្វើដំណើរទៅមក ដើម្បីបំពេញការងារ។

ដូចនេះ វាទាមទារឲ្យមានការបន្តជួយជ្រោមជ្រែង គាំទ្រសហការបន្ថែមទៀត ពីសំណាក់ក្រសួង ស្ថាប័នពាក់ព័ន្ធនានា អង្គការជាតិ អន្តរជាតិ នៅក្នុងការអភិវឌ្ឍនវិស័យសន្តិសុខសង្គមនៅកម្ពុជាឲ្យមាន ការរីកចម្រើន និងសូមឲ្យមានការចូលរួមយ៉ាងសកម្ម ក្នុងការចាត់វិធានការអប់រំ ផ្សព្វផ្សាយ ដើម្បីបង្ការ និង ទប់ស្កាត់ ក្នុងការកម្រិតគ្រោះថ្នាក់ការងារ ឲ្យនៅទាបបំផុត ដើម្បីចូលរួមចំណែកកាត់បន្ថយភាពក្រីក្រ និង លើកកម្ពស់ស្ថិរភាពសង្គម។ ម្យ៉ាងវិញទៀតកម្មករនិយោជិតខ្លួនឯងផ្ទាល់ ត្រូវមានការយល់ដឹងចំពោះបញ្ហា សុខភាព និងប្រុងប្រយ័ត្នខ្ពស់នៅក្នុងការបំពេញការងារ ជាពិសេសការធ្វើដំណើរទៅមក ដើម្បីជៀសវាង កុំឲ្យមានគ្រោះថ្នាក់ ព្រោះវានាំឲ្យខាតបង់ការងារ ពេលវេលា ថវិកា និងជាយថាហេតុបណ្តាលឲ្យបាត់បង់ ដល់អាយុជីវិតទៀតផង។

រាជធានីភ្នំពេញ ថ្ងៃទី ខែ ឆ្នាំ២០១៤
នាយក

អាស័យដ្ឋាន និងលេខទូរស័ព្ទការិយាល័យសាខា ប.ស.ស តាមបណ្តាខេត្ត



ល.រ	ខេត្ត	អាស័យដ្ឋាន	ទំនាក់ទំនង
១	ខេត្តកណ្តាល	ផ្ទះលេខ១ ភូមិដើមមៀន សង្កាត់ដើម មៀនក្រុងតាខ្មៅ ខេត្តកណ្តាល	H/P: ០១២ ៩០៣ ៧៣៥ ០១២ ៨៥៤ ២២៦
២	ខេត្តកំពង់ស្ពឺ	ផ្ទះលេខ៣៦A ភូមិស្វាយជ្រំ ឃុំបែក ចាន ស្រុកអង្គស្នួល ខេត្តកណ្តាល	H/P: ០១២ ២៨៦ ៨៧៩ ០៩២ ៧៩៥ ២៤៥
៣	ខេត្តស្វាយរៀង	ភូមិបារិតលើ សង្កាត់បារិត ក្រុងបារិត ខេត្តស្វាយរៀង	Tell: ០៤៤ ៩៤៦ ២៦៦ H/P: ០៧៧ ៦៦៣ ២១៤ ០១១ ៣២៨ ៤១៥ Email: nssf_bmc@nssf.gov.kh
៤	ខេត្តព្រះសីហនុ	ភូមិ២ ឃុំ៣ ក្រុងព្រះសីហនុ ខេត្តព្រះសីហនុ	Tell: ០៣៤ ៩៣៤ ៦០៦ H/P: ០៧៧ ៦៦៣ ២១៥ ០១៦ ៥៦៥ ៩៥៨ Email: nssf_shv@nssf.gov.kh
៥	ខេត្តកំពង់ឆ្នាំង	ភូមិបារាំង សង្កាត់ផ្តេរ ក្រុងកំពង់ឆ្នាំង ខេត្តកំពង់ឆ្នាំង	Tell: ០២៦ ៩៨៨ ៨៩១ H/P: ០៧៧ ៦៦៣ ២១៦ ០១៦ ៨៨៤ ៣៤៨ Email: nssf_kcn@nssf.gov.kh
៦	ខេត្តសៀមរាប	ផ្ទះលេខ០៦៨ ភូមិដំដែកថ្មី ឃុំដំដែក ស្រុកសុទ្រនិតម ខេត្តសៀមរាប	Tell: ០៦៣ ៣៩៥ ៩៣៤ H/P: ០៧៧ ៦៦៣ ២១៧ ០១២ ៩៨៤ ១៧៥ Email: nssf_srp@nssf.gov.kh
៧	ខេត្តបន្ទាយមានជ័យ	ផ្ទះលេខ២៥ ភូមិបាលិលេយ្យ សង្កាត់ប៉ោយប៉ែត ក្រុងប៉ោយប៉ែត ខេត្តបន្ទាយមានជ័យ	Tell: ០៥៤ ៩៦៧ ៤៤៩ H/P: ០៧៧ ៦៦៣ ២១៨ ០៩២ ៨៩៨ ៣៨៨ Email: nssf_bmc@nssf.gov.kh
៨	ខេត្តកំពង់ចាម	ផ្លូវជាតិលេខ៧ ភូមិ៤ សង្កាត់វាលវែង ក្រុងកំពង់ចាម ខេត្តកំពង់ចាម	Tell: ០៤២ ៦៥២ ១៩៩ ៩ H/P: ០១២ ៥២០ ៧៦៧ ០១១ ៩៦៣ ០៤៩
៩	ខេត្តក្រចេះ	ភូមិអូរឫស្សី១ សង្កាត់អូរឫស្សី ក្រុងក្រចេះ ខេត្តក្រចេះ	H/P: ០៩២ ៨៧៣ ០៥១ ០៧៧ ៥៧០ ៩០៤

១០	ខេត្តព្រៃវែង	ភូមិ១ សង្កាត់កំពង់លាវ ក្រុងព្រៃវែង ខេត្តព្រៃវែង	H/P: ០៩២ ៧០៨ ៨០៣
១១	ខេត្តតាកែវ	ភូមិ២ សង្កាត់រកាក្នុង ក្រុងជូនកែវ ខេត្តតាកែវ	H/P: ០៩៧ ២០០ ២៨៥ ២
១២	ខេត្តកែប	ឃុំកែប សង្កាត់កែប ក្រុងកែប ខេត្តកែប	H/P: ០៩៧ ៧៦៧ ៦០០ ៥
១៣	ខេត្តកំពត	ភូមិ១ឧសភា សង្កាត់កំពង់កណ្តាល ក្រុងកំពត ខេត្តកំពត	H/P: ០១២ ៦២៣ ៣៣២ ០១៧ ៩២៦ ៨៥០
១៤	ខេត្តកោះកុង	ភូមិ៤ សង្កាត់ដងទង់ ក្រុងខេមរៈភូមិន្ទ ខេត្តកោះកុង	H/P: ០៩៧ ៩៧៣ ៩០០ ៦
១៥	ខេត្តបាត់ដំបង	ភូមិព្រែកព្រះស្តេច សង្កាត់ព្រែកព្រះ ស្តេច ក្រុងបាត់ដំបង ខេត្តបាត់ដំបង	H/P: ០៨៩ ៨៥៣ ៧១៧ ០៩៧ ៧៤៧ ២៧៧ ២
១៦	ខេត្តប៉ៃលិន	ភូមិវត្ត សង្កាត់ប៉ៃលិន ក្រុងប៉ៃលិន ខេត្តប៉ៃលិន	H/P: ០៨៦ ៨៩៣ ៧៧៧
១៧	ខេត្តពោធិសាត់	ភូមិផ្ទះព្រៃ សង្កាត់ផ្ទះព្រៃ ក្រុងពោធិ សាត់ ខេត្តពោធិសាត់	H/P: ០៩២ ៧០៧ ៣៨៥ ០១៧ ៣៩២ ៥៥២
១៨	ខេត្តកំពង់ធំ	ផ្ទះលេខ២៧ ផ្លូវប្រជាធិបតេយ្យ ភូមិ៧ សង្កាត់កំពង់ធំ ក្រុងស្ទឹងសែន	H/P: ០៩២ ៧៦៤ ៨៩៧ ០៩២ ៧៤៧ ០៩៩
១៩	ខេត្តស្ទឹងត្រែង	ភូមិថ្មលាត សង្កាត់ស្រះឫស្សី ក្រុងស្ទឹងត្រែង ខេត្តស្ទឹងត្រែង	H/P: ០១២ ៤០៥ ៤៥១
២០	ខេត្តរតនគិរី	ភូមិទេសអន្លង់ សង្កាត់បឹងកន្សែង ក្រុងបានលុង ខេត្តរតនគិរី	H/P: ០១១ ៤៥១ ៧៧៧ ០៨៨ ៨៨ ២២ ៦៦១
២១	ខេត្តមណ្ឌលគិរី	ភូមិចំបក់ សង្កាត់ស្ពានមានជ័យ ក្រុងសែនមនោរម្យ ខេត្តមណ្ឌលគិរី	H/P: ០១២ ២០៥ ៧៥៦
២២	ខេត្តឧត្តរមានជ័យ	មន្ទីរការងារ និងបណ្តុះបណ្តាល វិជ្ជាជីវៈ ភូមិឈូក សង្កាត់សំរោង ក្រុងសំរោង ខេត្តរតនគិរី	H/P: ០៩៧ ៥២៣ ៤៦៦ ៦
២៣	ខេត្តព្រះវិហារ	ភូមិកណ្តាល សង្កាត់កំពង់ប្រណាក់ ក្រុងព្រះវិហារ ខេត្តព្រះវិហារ	H/P: ០៩៧ ៣៦ ៦៦ ០៦០

មន្ទីរពេទ្យ និងមណ្ឌលសុខភាពដែលបានចុះកិច្ចសន្យាជាមួយ ប.ស.ស



ល.រ	ឈ្មោះមន្ទីរពេទ្យ	ឡានសាម៉ុយ	ទូរស័ព្ទទាន់ហេតុការណ៍	ភ្នាក់ងារ ប.ស.ស
០១	មន្ទីរពេទ្យកាល់ម៉ែត	១១៩	០២៣ ៤២៦ ៩៤៨ ០២៣ ៧២៤ ៨៩១	០៩៧ ៦៨៧ ២៤២ ៦
០២	មន្ទីរពេទ្យព្រះកុសុមៈ	១១៩	០១២ ៦៥៧ ៦៥៣ ០១៦ ៩០៩ ៧៧៤	០៩៧ ៦៨៧ ២៤២ ៩
០៣	មន្ទីរពេទ្យមិត្តភាពខ្មែរ-សូវៀត	១១៩	០២៣ ២១៧ ៧៦៤	០៩៧ ៦៨៧ ២៤២ ៧
០៤	មន្ទីរពេទ្យព្រះអង្គខ្ពង		០១១ ៧៥៥ ១១៩ ០៧៧ ៥៥០ ០១៧	
០៥	មន្ទីរពេទ្យជ័យជំនះ	០១៥ ៥១៩ ១១៩	០១២ ៩១២ ៥២៣	០៩៧ ៦៨៧ ២៤២ ៨
០៦	មន្ទីរពេទ្យបង្អែកកំពង់ស្ពឺ	០១៦ ៦៩៦ ៤៨០	០២៥ ៩៨៧ ៣១៣	០៩៧ ៧៨៣ ៩៣៩ ១ ០១០ ៨៥៧ ៩២៣
០៧	មណ្ឌលសុខភាពបែកចាន	០១២ ១៧៥ ៨២៨ ៥ ០៩៧ ៤៩៩ ៨៩៣ ៦	០១២ ៨៩៤ ២៦០	០៩៧ ២៩៩ ៦៦៦ ៩
០៨	មន្ទីរពេទ្យបង្អែកអង្គស្នួល	០១២ ៥៨១ ៦៣៩	០១២ ៨៩៤ ២៦០	
០៩	មន្ទីរពេទ្យបង្អែកស្វាយរៀង	០៤៤ ៩៤៥ ១១១	០១២ ៩៥៣ ៩៧៥	០៩៧ ៧៨៣ ៨៧៦ ៥
១០	មន្ទីរពេទ្យបង្អែកជីកូ	០១១ ៣៩៤ ១៧៨	០១២ ៨០៥ ២៣៦	
១១	មន្ទីរពេទ្យបង្អែកកំពង់ឆ្នាំង	០២៦ ៩៨៨ ១១១	០១៥ ២៥០ ១១១	០៨៩ ៨៥៥ ៣៨៥
១២	មន្ទីរពេទ្យបង្អែកកំពង់ត្រឡាច	០៨៥ ៥៨៧ ៧៥៧	០៨៥ ៥៨៧ ៧៩០	០៨៨ ៩៧២ ១០១ ៦
១៣	មន្ទីរពេទ្យបង្អែកសៀមរាប	០១៦ ៨០០ ១១៩	០១២ ៩២៥ ០៦១	០៨៨ ៩៧២ ១០១ ២ ០៧៧ ៥៥៥ ០៥០
១៤	មន្ទីរពេទ្យបង្អែកប៉ោយប៉ែត	០១២ ៧៨៦ ២៨៦	០៨៩ ៨៣៧ ៦៣៧	០៨៨ ៩៧២ ១០១ ៣
១៥	មន្ទីរពេទ្យបង្អែកខេត្តមិត្តភាព កម្ពុជា-ជប៉ុន	០១២ ៩៣២ ៥២១	០១២ ៩២៣ ៣៥៤	
១៦	មន្ទីរពេទ្យបង្អែកសិរីសោភ័ណ	០១២ ៩១០ ៤៦៧	០១២ ៨៥៤ ៩៨៣	
១៧	មន្ទីរពេទ្យបង្អែកខេត្តព្រះសីហនុ	០១៦ ៦៨៦ ៨៤៣	០១២ ៧១២ ៦៤៦	០៨៨ ៩៧២ ១០១ ៤
១៨	មន្ទីរពេទ្យ CT (ខេត្តព្រះសីហនុ)	០៨៩ ៨៨ ៦៦៦៦ ០៨៥ ៨៨ ៦៦៦៦	០៨១ ៨៨ ៦៦ ៦៦	
១៩	មន្ទីរពេទ្យបង្អែកស្រុកជើងព្រៃ	០១២ ៦៦៧ ៤៨៦ ០៨៨ ៧៧៤ ៤៧៨ ៨	០១៧ ៤២៣ ៥៤៨	០៩៣ ៨៧១ ០៤៣
២០	មន្ទីរពេទ្យបង្អែកស្រុកពញាចក្រ	០៨៨ ៧៧៤ ៤៧១ ១ ០១១ ៦៦៩ ៤០៨ ០៨៥ ៤១៤ ៨១៩	០៨៥ ៤១៤ ៨១៩	០១២ ៥២០ ៧៦៧

២១	មន្ទីរពេទ្យបង្អែកស្រុកត្បូងឃ្មុំ	០៨៨ ៧៧៤ ៤៧០ ០	០១២ ៤៩៥ ៦៥០ ០១១ ៨៦២ ០៣៩	០៨៨ ៨៨៦ ១២១ ៨
២២	មន្ទីរពេទ្យបង្អែកខេត្តក្រចេះ	០៧២ ២១០ ៣៩១ ០ ១២ ៨២២ ៣៩១	០១២ ៩៣១ ៨៦៨	០៩៧ ៧៩៧ ៨៩៩ ៩ ០៩៧ ៩៨៩ ៦៦៩ ១
២៣	មន្ទីរពេទ្យបង្អែកស្រុកឆ្នួង	០៩២ ៨៦៦ ៤១៣ ០១៧ ៩០៩ ៦៥៣	០១២ ៣៦៧ ៧០២	
២៤	មន្ទីរពេទ្យបង្អែកស្រុកស្នួល	០៩៧ ៧៥២ ៧៩៩ ៦ ០១២ ៥២៧ ៩៩៦	០៩៧ ៦៥៩ ៧ ២៩ ៩	០៨៨ ៦៧៧ ២៨៣ ២
២៥	មន្ទីរពេទ្យបង្អែកអ្នកលឿង	០១២ ៧៩៥ ៣១៩	០១២ ៦៦០ ៨១៥	
២៦	មន្ទីរពេទ្យបង្អែកព្រៃវែង	០៩៧ ២៣៤ ១៧៨ ២ ០១២ ៦៥៨ ៣០៣	០១២ ៦៥៨ ៣០៣	០៩២ ៧០៨ ៨០៣
២៧	មន្ទីរពេទ្យបង្អែកកោះធំ	១១៩ ០១៧ ៧២២ ០៦៥	០២៣ ៣៥១ ១៩៨	
២៨	មន្ទីរពេទ្យបង្អែកស្រុកស្អាង	១១៩ ០១៧ ៧២២ ០៦៥	០២៣ ៣៥១ ១៩៨	០៧៧ ៥៧០ ៩០៨
២៩	មន្ទីរពេទ្យខេត្តតាកែវ	០១២ ៩៣៥ ៨១៤ ០១២ ១៧២ ៨៣៤ ៨		០១០ ៩០៩ ០៩៧
៣០	មន្ទីរពេទ្យបង្អែកបាទី	០១២ ៧២៤ ០៩៣ ០៩៧ ៦៤៧ ៤៣០ ៣	០៣២ ៦៩០ ១៩៣ ៩	០១៧ ៣៨៧ ២៥២
៣១	មណ្ឌលសុខភាពទួលគោក	១១៩	០១២ ៧២២ ០៦៥ ០២៣ ៣៥១ ១៩៨	
៣២	មន្ទីរពេទ្យបង្អែកសម្តេចឪ	១១៩	០១២ ៥៣២ ៨០៣ ០១២ ៨៦៤ ៥០៩	
៣៣	មណ្ឌលសុខភាពទឹកថ្លា	១១៩	០១៧ ៧២២ ០៦៥ ០២៣ ៣៥១ ១៩៨	
៣៤	មន្ទីរពេទ្យបង្អែកពោធិ៍ចិនតុង	១១៩	០១៧ ៧២២ ០៦៥ ០២៣ ៣៥១ ១៩៨	០៧៨ ៦១៥ ៩៨៩ ០១២ ៨៨៤ ៧៦៦
៣៥	មន្ទីរពេទ្យបង្អែកខេត្តកែប		០១២ ៨២៥ ២៧៧ ០១២ ៩១២ ៣២០ ០១២ ៤៥៦ ២៤៧	០៩៧ ៧៦៥ ៦០០ ៥
៣៦	មន្ទីរពេទ្យបង្អែកខេត្តកំពត	០១២ ២៩៧ ៦២៨		
៣៧	មន្ទីរពេទ្យបង្អែកកំពង់ត្រាច	០១២ ៧៣៣ ៤៦៨ ០៩២ ៣៨៣ ៦៣២		
៣៨	មន្ទីរពេទ្យបង្អែកខេត្តពោធិ៍សាត់	១៣៥៣	០១២ ៨២៨ ៤៦៦	
៣៩	មន្ទីរពេទ្យបង្អែកស្រែអំបិល	០១៦ ២២២ ១៨៦ ០១៦ ៨៧៧ ០០៦		០១២ ៧៣៣ ៦២៧

៤០	មន្ទីរពេទ្យបង្អែកខេត្តកោះកុង	០១៦ ៣០០ ១១៩		
៤១	មន្ទីរពេទ្យបង្អែកខេត្តប៉ៃលិន	០៩៧ ៦២៨ ៤៣៣៣		០១២៩៩៤២៧២ ០៩៧ ៧៩ ៩៩ ៣០០
៤២	មន្ទីរពេទ្យបង្អែកខេត្តបាត់ដំបង	០១២ ២៦៩ ៣៨៨		០៩៥ ៨៨៥ ៨៥៥
៤៣	មណ្ឌលសុខភាពព្រែកអញ្ចាញ		០១២ ៦៦៥ ០៣៩	០៩៧ ៨៩៩ ៨៧២ ៤
៤៤	មន្ទីរពេទ្យបង្អែកប៊ុន រ៉ានី ហ៊ុន សែន រកាកោង	០៩២ ៤០៧ ៨១៨		
៤៥	មណ្ឌលសុខភាពត្រាំខ្នារ	០៨១ ៤៤៤ ១៧៤		
៤៦	មន្ទីរពេទ្យបង្អែកឧត្តុង្គ	០៧៨ ៨៩១ ៩១៣		
៤៧	មន្ទីរពេទ្យបារាយណ៍-សន្ទុក	០១២ ៩២៧ ១៤២		
៤៨	មន្ទីរពេទ្យបង្អែកខេត្តកំពង់ធំ	០១៧ ៣៩៨ ៧៥០		
៤៩	មន្ទីរពេទ្យបង្អែកស្នោង	០១២ ៧៦៨ ៤៤៣		
៥០	មន្ទីរពេទ្យបង្អែកខេត្តស្ទឹងត្រែង	០៩២ ៧៩៩ ៤៦៤ ០៨៨ ៨៨៤ ៩៤៨៣ ០៩៧ ៩៧៨ ០៨៧៨		
៥១	មន្ទីរពេទ្យបង្អែកខេត្តរតនគិរី	០១៧ ៩៣៦ ៩៤៥ ០១២ ៨៤០ ៨០៨ ០១៧ ៣៥៧ ៣២០ ០១២ ៥០៥ ០០៨ ០១២ ៥២៨ ០០៥		
៥២	មន្ទីរពេទ្យបង្អែកសែនមនោរម្យ	០៩៧ ៧១២ ១៤៤ ៥ ០១២ ៩៦១ ៧៤៤ ០៩៧ ៤៧៣ ៩៦៨ ៥ ០៨៨ ៩៩៨ ៦៥៦ ៦		
៥៣	មន្ទីរពេទ្យបង្អែកខេត្តឧត្តរមានជ័យ	០៩២ ១៤១ ៨៣៥	០៧៨ ២២៩ ៧៩៧ ០៧៨ ៩៧៩ ៧២៩	
៥៤	មន្ទីរពេទ្យបង្អែក ១៦ មករា	០១២ ៣៧១ ៦១៨	០១២ ៤២៦៥១៩ ០១២ ៨៩២ ៩០៩	
៥៥	មន្ទីរពេទ្យបង្អែកស្រុកមេមត់	០៨៨ ៧៧ ៤៤ ៧២២ ០១២ ៩៦១ ៣៩៣	០១២ ៨៧៣ ១២៧	
៥៦	មន្ទីរពេទ្យបង្អែកខេត្តកំពង់ចាម	០១២ ៨២៣ ៧០៩ ០៩២ ៩៥៧ ៨៧១	០៩២ ៩៣៩ ៤៨០ ០៩២ ៩១៧ ៣៨៨	
៥៧	មន្ទីរពេទ្យបង្អែកព្រែកកក់(ស្ទឹងត្រែង)	០១២ ៩០៤ ៣០៦ ០៩២ ៣២២ ៤១៣	០១២ ៤៩៥ ១៤៨ ០១១ ២៩៤ ៥៣២	
៥៨	មណ្ឌលសុខភាពវិហារសួគ៌	០៧៧ ៩២៦ ៦៩២	០១២ ៨៣២ ៣៤៣ ០១២ ៤៩៥ ៩៨៣	

៥៩	មន្ទីរពេទ្យបង្អែកស្រុកអន្លង់វែង	០៧៦ ៥២៦ ២៤៩១	០៧៧ ៥០៨ ០៥៧	
៦០	មណ្ឌលសុខភាពអូរស្មាច់	០១១ ៧៣៦ ៨៨៦		
៦១	មណ្ឌលសុខភាពភ្នំដែក	០៩២ ២២៧ ៦១៦	០៩៧ ៣៩៤ ៤៦៦ ៩	
៦២	មន្ទីរពេទ្យបង្អែកពារាំង	០៩២ ៦៥៣ ៥៩៥	០៩២ ២២៣ ៦១៤ ០៤៣ ៦៩០ ០៩០ ៥	
៦៣	មន្ទីរពេទ្យបង្អែកកំចាយមារ	០១២ ៦៩៣ ៩៤០ ០១២ ៥៨៨ ៤៩៥ ០៩៥ ៨៨១ ៧០៧		
៦៤	មណ្ឌលសុខភាពក្បែងរាយ	០១២ ៦៥៨ ៣០៣ ០១២ ៤៣៩ ៣៤៣ ០១២ ២៩៧ ៤៩១		
៦៥	មណ្ឌលសុខភាពស្ទឹងមានជ័យ		០១២ ៩៧១ ៤៧៦ ០១១ ២៦២ ៦៥៦	០៧៧ ៦៣៦ ៣៦០



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ៧០៣. អនក្រ. អនក្រ. អនក្រ

អនុក្រឹត្យ
ស្តីពី

ការតែងតាំងសមាសភាព
ក្រុមប្រឹក្សាភិបាលនៃមេឡាជាតិរបបសន្តិសុខសង្គម

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យ ប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាស ឱ្យប្រើច្បាប់ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ ជស/រកម/០៣៩៧/០១ ចុះថ្ងៃទី១៣ ខែមីនា ឆ្នាំ១៩៩៧ ដែលប្រកាស ឱ្យប្រើច្បាប់ស្តីពីការងារ
- បានឃើញព្រះរាជក្រមលេខ នស/រកម/០៩០២/០១៨ ចុះថ្ងៃទី២៥ ខែកញ្ញា ឆ្នាំ២០០២ ដែល ប្រកាសឱ្យប្រើច្បាប់ស្តីពីរបបសន្តិសុខសង្គមសម្រាប់ជនទាំងឡាយដែលស្ថិតនៅក្រោម បទប្បញ្ញត្តិនៃច្បាប់ស្តីពីការងារ
- បានឃើញព្រះរាជក្រឹត្យលេខ នស/រកត/១២៩៧/៩១ ចុះថ្ងៃទី៣១ ខែធ្នូ ឆ្នាំ១៩៩៧ ស្តីពីលក្ខន្តិកៈ គតិយុត្តនៃគ្រឹះស្ថានសាធារណៈរដ្ឋបាល

- បានឃើញអនុក្រឹត្យលេខ ៥២ អនក្រ.បក ចុះថ្ងៃទី០១ ខែមេសា ឆ្នាំ២០០៥ ស្តីពីការរៀបចំ និង ការប្រព្រឹត្តទៅរបស់ក្រសួងការងារ និងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ ១៦ អនក្រ.បក ចុះថ្ងៃទី០២ ខែមីនា ឆ្នាំ២០០៧ ស្តីពីការបង្កើតបេឡាជាតិ របបសន្តិសុខសង្គម
- យោងតាមសំណើរបស់រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ

ស ម្រេ ច

មាត្រា ១..

ត្រូវបានតែងតាំងសមាសភាពក្រុមប្រឹក្សាភិបាល នៃបេឡាជាតិរបបសន្តិសុខសង្គម ដូចមាន រាយនាមខាងក្រោម៖

- | | | |
|--|---|---------|
| ១- ឯកឧត្តម សេង សក្កា | តំណាងក្រសួងការងារ និងបណ្តុះបណ្តាលវិជ្ជាជីវៈ | ប្រធាន |
| ២- ឯកឧត្តម ម៉ែម អំណត់ | តំណាងទីស្តីការគណៈរដ្ឋមន្ត្រី | សមាជិក |
| ៣- ឯកឧត្តមឧកញ៉ា បណ្ឌិត ណាង សុធី | តំណាងនិយោជក | សមាជិក |
| ៤- លោក នង ពិសិដ្ឋ | តំណាងក្រសួងសេដ្ឋកិច្ច និងហិរញ្ញវត្ថុ | សមាជិក |
| ៥- លោកវេជ្ជ ឌុំ វាសនាភិរិ | តំណាងក្រសួងសុខាភិបាល | សមាជិក |
| ៦- លោក វ៉ាន់ ស៊ីរៀង | តំណាងនិយោជក | សមាជិក |
| ៧- លោក អត់ ធន់ | តំណាងកម្មករនិយោជិតសមាជិកនៃ ប.ស.ស | សមាជិក |
| ៨- លោក ហេង ម៉ីនឈុន | តំណាងកម្មករនិយោជិតសមាជិកនៃ ប.ស.ស | សមាជិក។ |

មាត្រា ២..

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ៣..

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួង ការងារ និងបណ្តុះបណ្តាលវិជ្ជាជីវៈ រដ្ឋមន្ត្រីក្រសួងសុខាភិបាល រដ្ឋមន្ត្រី រដ្ឋលេខាធិការ គ្រប់ក្រសួង- ស្ថាប័នពាក់ព័ន្ធ និងសាមីខ្លួនដូចមានចែងក្នុងមាត្រា១ ត្រូវអនុវត្តអនុក្រឹត្យនេះចាប់ពីថ្ងៃចុះហត្ថលេខា តទៅ។

រាជធានីភ្នំពេញ ថ្ងៃទី ២៤ ខែ មេសា ឆ្នាំ ២០១៣



សម្តេចអគ្គមហាសេនាបតីតេជោ ហ៊ុន សែន

- កន្លែងទទួល ៖**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - អគ្គលេខាធិការរាជរដ្ឋាភិបាល
 - ខុទ្ទកាល័យសម្តេចនាយករដ្ឋមន្ត្រី
 - ខុទ្ទកាល័យឧបនាយករដ្ឋមន្ត្រី
 - ដូចមាត្រា៣
 - រាជកិច្ច
 - ឯកសារ-កាលប្បវត្តិ



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១១៤៤ អនក្រ.បក



អនុក្រឹត្យ

ស្តីពី

ការផ្លាស់ប្តូរសមាជិក

ក្រុមប្រឹក្សាភិបាលនៃមេឡាជាតិរបបសន្តិសុខសង្គម

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើ ច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យ ប្រើច្បាប់ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ ជស/រកម/០៣៩៧/០១ ចុះថ្ងៃទី១៣ ខែមីនា ឆ្នាំ១៩៩៧ ដែលប្រកាសឱ្យ ប្រើច្បាប់ស្តីពីការងារ
- បានឃើញព្រះរាជក្រមលេខ នស/រកម/០៩០២/០១៨ ចុះថ្ងៃទី ២៥ ខែ កញ្ញា ឆ្នាំ ២០០២ ដែលប្រកាសឱ្យ ប្រើច្បាប់ ស្តីពីរបបសន្តិសុខសង្គមសម្រាប់ជនទាំងឡាយដែលស្ថិតនៅក្រោមបទប្បញ្ញត្តិ នៃច្បាប់ស្តី ពីការងារ
- បានឃើញព្រះរាជក្រឹត្យលេខ នស/រកត/១២៩៧/៩១ ចុះថ្ងៃទី៣១ ខែធ្នូ ឆ្នាំ១៩៩៧ ស្តីពីលក្ខន្តិកៈ គតិយុត្តនៃគ្រឹះស្ថានសាធារណៈរដ្ឋបាល
- បានឃើញអនុក្រឹត្យលេខ ៥២ អនក្រ.បក ចុះថ្ងៃទី០១ ខែមេសា ឆ្នាំ២០០៥ ស្តីពីការរៀបចំ និង ការប្រព្រឹត្តទៅរបស់ក្រសួងការងារ និងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ ១៦ អនក្រ.បក ចុះថ្ងៃទី ០២ ខែ មីនា ឆ្នាំ ២០០៧ ស្តីពីការបង្កើតមេឡាជាតិ របបសន្តិសុខសង្គម

- បានឃើញអនុក្រឹត្យលេខ ៩០៣ អនក្រ.តត ចុះថ្ងៃទី១២ ខែកក្កដា ឆ្នាំ២០១៣ ស្តីពីការតែងតាំងសមាសភាពក្រុមប្រឹក្សាភិបាលនៃបេឡាជាតិរបបសន្តិសុខសង្គម
- យោងតាមសំណើរបស់រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ

សម្រេច

មាត្រា ១.-

ត្រូវបានតែងតាំង **ឯកឧត្តម អ៊ឹម ស៊ីវុល** តំណាងទីស្តីការគណៈរដ្ឋមន្ត្រីជាសមាជិកក្រុមប្រឹក្សាភិបាល នៃបេឡាជាតិរបបសន្តិសុខសង្គម ជំនួស **ឯកឧត្តម ម៉ែម អំណាត់** ដែលត្រូវបានទទួលភារកិច្ចថ្មី។

មាត្រា ២.-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ៣.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ រដ្ឋមន្ត្រី រដ្ឋលេខាធិការគ្រប់ក្រសួង និងប្រធានគ្រប់ស្ថាប័នពាក់ព័ន្ធនិងសាមីខ្លួន ដូចមានចែងក្នុងមាត្រា១ ត្រូវអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ០៦ ខែ ៤ ឆ្នាំ២០១៣

កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- ដូចមាត្រា៣
- រាជកិច្ច
- ឯកសារ កាលប្បវត្តិ



សម្តេចអគ្គមហាសេនាបតីតេជោ ហ៊ុន សែន



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ
លេខ ០១៧៧/២៣៧ គ.ប/ន.ក.ស

សេចក្តីសម្រេច
ស្តីពី
ការបង្កើតក្រុមការងារ
សុវត្ថិភាពបរាចរណ៍ផ្លូវគោកសម្រាប់គាំពារកម្មករនិយោជិត

ក្រសួងការងារ និង បណ្តុះបណ្តាលវិជ្ជាជីវៈ

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការ រៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម ០៣៩៧/០១ ចុះថ្ងៃទី ១៣ ខែ មីនា ឆ្នាំ ១៩៩៧ ដែលប្រកាសឱ្យប្រើច្បាប់ ស្តីពីការងារ
- បានឃើញព្រះរាជក្រមលេខ នស/រកម/០៩០២/០១៨ ចុះថ្ងៃទី២៥ ខែកញ្ញា ឆ្នាំ២០០២ ដែលប្រកាសឱ្យប្រើ ច្បាប់ស្តីពីរបបសន្តិសុខសង្គមសម្រាប់ជនទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី ១៧ ខែ មករា ឆ្នាំ ២០០៤ ដែលប្រកាសឱ្យប្រើច្បាប់ ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញព្រះរាជក្រឹត្យលេខ នស/រកត/១២៩៧/៩១ ចុះថ្ងៃទី ៣១ ខែ ធ្នូ ឆ្នាំ ១៩៩៧ ស្តីពីលក្ខន្តិកៈគតិយុត្តនៃ គ្រឹះស្ថានសាធារណៈរដ្ឋបាល
- បានឃើញអនុក្រឹត្យលេខ ៥២ អនក្រ/បក ចុះថ្ងៃទី ០១ ខែ មេសា ឆ្នាំ ២០០៥ ស្តីពីការរៀបចំ និង ការប្រព្រឹត្តទៅ របស់ក្រសួងការងារ និងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ ១៦ អនក្រ/បក ចុះថ្ងៃទី ០២ ខែ មីនា ឆ្នាំ ២០០៧ ស្តីពីការបង្កើតបេឡាជាតិរបបសន្តិសុខសង្គម
- យោងតាមការចាំបាច់របស់ក្រសួងការងារ និងបណ្តុះបណ្តាលវិជ្ជាជីវៈ

០

សម្រេច

ប្រការ ១.- បង្កើតក្រុមការងារសុវត្ថិភាពចរាចរណ៍ផ្លូវគោកសម្រាប់គាំពារកម្មករនិយោជិត សរសេរអក្សរកាត់ថា “ស.ជ.ក” ។ ក្រុមការងារនេះ មានសមាសភាពដូចខាងក្រោម៖

- | | | |
|---------------------------------|---|-----------|
| ១. លោក អ៊ុក សមវិទ្យា | នាយកបេឡាជាតិរបបសន្តិសុខសង្គម
នៃក្រសួងការងារ និងបណ្តុះបណ្តាលវិជ្ជាជីវៈ | ប្រធាន |
| ២. លោក ព្រាប ច័ន្ទវិបុល | ប្រធាននាយកដ្ឋានដឹកជញ្ជូនផ្លូវគោក
នៃក្រសួងសាធារណៈការ និងដឹកជញ្ជូន | អនុប្រធាន |
| ៣. លោកវរសេនីយ៍ឯក លុយ ឈិន | អនុប្រធាននាយកដ្ឋានសណ្តាប់ធ្នាប់នៃអគ្គស្នងការដ្ឋាននគរបាលជាតិ
នៃក្រសួងមហាផ្ទៃ | អនុប្រធាន |
| ៤. លោកវេជ្ជបណ្ឌិត នាង ភារិទ្ធ | អនុប្រធាននាយកដ្ឋានមន្ទីរពេទ្យ
នៃក្រសួងសុខាភិបាល | អនុប្រធាន |
| ៥. លោកស្រី គឹម សេដ្ឋានី | នាយិកាទីចាត់ការកិច្ចការច្បាប់ និងសិទ្ធិមនុស្ស សមាជិក
នៃគណៈកម្មការសុវត្ថិភាពចរាចរណ៍ផ្លូវគោករាជធានី | |
| ៦. លោកវរសេនីយ៍ត្រី ម៉ក់ ណារិទ្ធ | នាយរងការិយាល័យនគរបាលចរាចរណ៍ផ្លូវគោក សមាជិក
នៃការិយាល័យចរាចរណ៍ផ្លូវគោករាជធានី | |
| ៧. លោកស្រី បុប្ផា ផានី | អនុប្រធានអង្គភាពផ្តល់ប័ណ្ណបើកបរនិងសុវត្ថិភាពចរាចរណ៍ផ្លូវគោក
នៃមន្ទីរសាធារណៈការ និងដឹកជញ្ជូនរាជធានីភ្នំពេញ សមាជិក | |
| ៨. លោក កាំង ម៉ូនីកា | ប្រធានផ្នែកអភិវឌ្ឍន៍ធុរកិច្ច
នៃសមាគមនិយោជករោងចក្រកាត់ដេរនៅកម្ពុជា | សមាជិក |
| ៩. លោក សោម អូន | ប្រធានសភាសម្ព័ន្ធសហជីពជាតិកម្ពុជា
នៃសភាសម្ព័ន្ធសហជីពជាតិកម្ពុជា | សមាជិក |
| ១០. លោក គង់ អាទិត្យ | អនុ.សម្ព័ន្ធសហជីពប្រជាធិបតេយ្យកម្មករកាត់ដេរកម្ពុជា
នៃសម្ព័ន្ធសហជីពប្រជាធិបតេយ្យកម្មករកាត់ដេរកម្ពុជា | សមាជិក |
| ១១. លោក គង់ រតនៈ | មន្ត្រីសម្របសម្រួលគម្រោងផ្នែកគាំទ្ររដ្ឋាភិបាល
នៃអង្គការ HANDICAP International | សមាជិក |
| ១២. លោក ជាំវ ប៊ុនរិទ្ធ | ប្រធានការិយាល័យគោលនយោបាយ
នៃបេឡាជាតិរបបសន្តិសុខសង្គម | លេខាធិការ |

ប្រការ ២.- ក្រុមការងារសុវត្ថិភាពចរាចរណ៍ផ្លូវគោកសម្រាប់គាំពារកម្មករនិយោជិតមានភារកិច្ច ៖

- កសាងផែនការសកម្មភាពសំដៅទប់ស្កាត់គ្រោះថ្នាក់ចរាចរណ៍ផ្លូវគោកដែលអាចកើតមានក្នុងពេលកម្មករនិយោជិតធ្វើដំណើរ
- សិក្សាស្រាវជ្រាវ ប្រមូលទិន្នន័យ វិភាគរកមូលហេតុចម្រុះ ដែលនាំឲ្យកើតមានគ្រោះថ្នាក់ចរាចរណ៍ ក្នុងការធ្វើដំណើររបស់កម្មករនិយោជិត
- ស្រង់ស្ថិតិមធ្យោបាយដឹកជញ្ជូនកម្មករនិយោជិត និងអ្នកបើកបរ តាមរោងចក្រ សហគ្រាស ទូទាំងប្រទេស
- រៀបចំវិធានការផ្សព្វផ្សាយអប់រំ ណែនាំ ស្តីពីច្បាប់ និងសុវត្ថិភាពចរាចរណ៍ដល់អ្នកបើកបរ និងកម្មករនិយោជិត
- សហការជាមួយអាជ្ញាធរដែនដី សមត្ថកិច្ចពាក់ព័ន្ធ រួមបញ្ចូលទាំងសមត្ថកិច្ចចរាចរណ៍ផ្លូវទឹក ក្នុងការចុះត្រួតពិនិត្យមធ្យោបាយដឹកជញ្ជូនកម្មករនិយោជិត តាមគោលដៅដើមទីមុនពេលចេញដំណើរ និងសម្របសម្រួលករណីកម្មករនិយោជិតជួបគ្រោះថ្នាក់ចរាចរណ៍
- អនុវត្តភារកិច្ចផ្សេងទៀត តាមការប្រគល់របស់រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ ។

ប្រការ ៣.- ក្រុមការងារសុវត្ថិភាពចរាចរណ៍ផ្លូវគោកសម្រាប់គាំពារកម្មករនិយោជិតត្រូវប្រជុំយ៉ាងតិចមួយ (០១) លើក ក្នុងរយៈពេល ៣ ខែ។ ប្រធានអាចកោះអញ្ជើញប្រជុំវិសាមញ្ញបានតាមតម្រូវការការងារចាំបាច់ ។ ក្រុមការងារនេះ មានលេខាធិការដ្ឋាននៅបេឡាជាតិរបបសន្តិសុខសង្គម ។

ប្រការ ៤.- ការចំណាយលើសម្ភារៈ និងមធ្យោបាយក្នុងការបំពេញការងាររបស់ក្រុមការងារសុវត្ថិភាពចរាចរណ៍ផ្លូវគោកសម្រាប់គាំពារកម្មករនិយោជិត ជាបន្ទុករបស់បេឡាជាតិរបបសន្តិសុខសង្គម ។

ប្រការ ៥.- ក្រុមការងារអាចស្វែងរក និងប្រើប្រាស់ប្រភពជំនួយថវិកា សម្ភារៈ និងបច្ចេកទេស ពីដៃគូអភិវឌ្ឍន៍នានា ។

ប្រការ ៦.- បទប្បញ្ញត្តិទាំងឡាយណាដែលផ្ទុយពីសេចក្តីសម្រេចនេះចាត់ទុកជានិរាករណ៍។

ប្រការ ៧.- ប្រធាន អនុប្រធាន សមាជិក ដូចមានចែងក្នុងប្រការ១ និងនាយកបេឡាជាតិរបបសន្តិសុខសង្គម ត្រូវអនុវត្តសេចក្តីសម្រេចនេះឲ្យមានប្រសិទ្ធភាពចាប់ពីថ្ងៃចុះហត្ថលេខាតទៅ ។

កន្លែងទទួល៖

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចតេជោនាយករដ្ឋមន្ត្រី
- ឧទ្ធរណ៍យលោកជំទាវឧបនាយករដ្ឋមន្ត្រី
- គ្រប់ក្រសួង ស្ថាប័នពាក់ព័ន្ធ
- ក្រុមប្រឹក្សាបច្ចេកទេស នៃប.ស.ស
- ក្រុមប្រឹក្សាភិបាល នៃប.ស.ស
- សាមីអង្គការ "ដើម្បីជូនជ្រាប"
- ដូចប្រការ៧ "ដើម្បីអនុវត្ត"
- ឯកសារ-កាលប្បវត្តិ

រាជធានីភ្នំពេញ ថ្ងៃទី ២៥ ខែ មេសា ឆ្នាំ ២០១៣

រដ្ឋមន្ត្រី



ចេ សុត



១. ចំនួនសហគ្រាស គ្រឹះស្ថាន ចុះបញ្ជីតាមខែ និងតាមបណ្តារាជធានី-ខេត្ត ឆ្នាំ២០១៣

រាជធានី-ខេត្ត	មករា	កុម្ភៈ	មីនា	មេសា	ឧសភា	មិថុនា	កក្កដា	សីហា	កញ្ញា	តុលា	វិច្ឆិកា	ធ្នូ	សរុប
រាជធានីភ្នំពេញ	91	70	89	61	68	70	45	68	93	68	61	54	838
ខេត្តកណ្តាល	14	2	2	2	7	7	5	1	4	2	6	1	53
ខេត្តកំពង់ស្ពឺ		4	3	4		5	1	2	1	3	1	2	26
ខេត្តបន្ទាយមានជ័យ	1	1	1	3	1			1	1	2			11
ខេត្តសៀមរាប	5	11	20	14	15	9	6	1	9	11	10	14	125
ខេត្តព្រះសីហនុ	2	0	10	3		2	4	7	6	3	4	3	44
ខេត្តស្វាយរៀង	1	4	2	6		3		3	2	3	2	1	27
ខេត្តកំពង់ឆ្នាំង	1	0			1			1	1	1	1	2	8
ខេត្តកំពង់ចាម	3	1	9	6	1	4	2	12	19	6	8	4	75
ខេត្តក្រចេះ	3	0	6			3		2	1	3		1	19
ខេត្តព្រៃវែង		0					2		1				3
ខេត្តតាកែវ	2	2				3	1	2	8		2	5	25
ខេត្តកំពត	2	0							1				3
ខេត្តកែប	2	1										1	4
ខេត្តកោះកុង	4	2	3	2			2		1	1			15
ខេត្តបាត់ដំបង	10	2	9	5		5	2	1	3	9	1	5	52
ខេត្តប៉ៃលិន		2	2		3			2		1	1		11
ខេត្តពោធិ៍សាត់	2	0		1	1	1		1	3		1	1	11
ខេត្តកំពង់ធំ	11	4	5	1	6		1		14	2	1	2	47
ខេត្តស្ទឹងត្រែង	13	0	3			2		1					19
ខេត្តរតនគិរី			12	3	5	1	7	6	10	5	4	5	58
ខេត្តមណ្ឌលគិរី						5	1	3	2	2	3		16
ខេត្តឧត្តរមានជ័យ							3	3	3	1		6	16
ខេត្តព្រះវិហារ								1	6	2	8	1	18
សរុប	167	106	176	111	108	120	82	118	189	125	114	108	1,524

២. ចំនួនកម្មករនិយោជិតចុះបញ្ជីតាមខែ និងតាមបណ្តាញរាជធានី-ខេត្ត ឆ្នាំ២០១៣

ឧបសម្ព័ន្ធទី៥

រាជធានី-ខេត្ត	មករា	កុម្ភៈ	មីនា	មេសា	ឧសភា	មិថុនា	កក្កដា	សីហា	កញ្ញា	តុលា	វិច្ឆិកា	ធ្នូ	សរុប
រាជធានីភ្នំពេញ	2,996	2,425	3,837	1,749	1,956	2,443	3,697	4,051	3,984	3,022	1,937	2,069	34,166
ខេត្តកណ្តាល	1,062	57	743	615	909	1,725	1,035	8	370	267	885	40	7,716
ខេត្តកំពង់ស្ពឺ		589	1,241	382		895	200	186	25	468	50	227	4,263
ខេត្តបន្ទាយមានជ័យ	13	21	34	49	119			187	10	180			613
ខេត្តសៀមរាប	186	248	382	363	673	158	445	11	199	296	172	255	3,388
ខេត្តព្រះសីហនុ	288		271	24		55	379	754	233	44	179	200	2,427
ខេត្តស្វាយរៀង	10	950	154	380		318		457	850	105	276	85	3,585
ខេត្តកំពង់ឆ្នាំង	34				367			170	150	26	64	236	1,047
ខេត្តកំពង់ចាម	378	800	423	96	10	370	32	199	181	299	391	51	3,230
ខេត្តក្រចេះ	47		55			49		25	250	410		8	844
ខេត្តព្រៃវែង							35		500				535
ខេត្តតាកែវ	267	322				860	11	267	435		2522	55	4,739
ខេត្តកំពត	86								15				101
ខេត្តកែប	24	18										8	50
ខេត្តកោះកុង	57	26	43	27			43		19	12			227
ខេត្តបាត់ដំបង	123	65	1,153	130		199	23	8	91	109	8	105	2,014
ខេត្តប៉ៃលិន		28	30		39			25		144	45		311
ខេត្តពោធិ៍សាត់	25			21	16	20		18	31		500	1,600	2,231
ខេត្តកំពង់ធំ	2,006	52	65	26	81		9		256	190	8	31	2,724
ខេត្តស្ទឹងត្រែង	203		105			39		8					355
ខេត្តរតនគិរី			910	125	122	23	136	94	213	92	36	67	1,818
ខេត្តមណ្ឌលគិរី						497	112	229	21	55	98		1,012
ខេត្តឧត្តរមានជ័យ							708	55	45	14		177	999
ខេត្តព្រះវិហារ								15	106	37	480	8	646
សរុប	7,805	5,601	9,446	3,987	4,292	7,651	6,865	6,767	7,984	5,770	7,651	5,222	79,041

៣. ប្រភេទ និងចំនួនសហគ្រាស គ្រឹះស្ថានដែលបានចុះបញ្ជីនៅ ប.ស.ស

ឧបសម្ព័ន្ធទី៦

ល.រ	លេខប្រភេទពាណិជ្ជកម្ម	ប្រភេទសហគ្រាស (ប្រភេទពាណិជ្ជកម្ម)	ចំនួន
1	7530	សន្តិសុខសង្គម	1
2	1712	កាត់ដេរ	952
3	1600	ផលិតកម្មនៃផលិតផលដែលមានប្រភពពីថ្នាំជក់	10
4	7411	សកម្មភាពច្បាប់	4
5	7412	សកម្មភាពសវនកម្ម	16
6	7413	សកម្មភាពស្រាវជ្រាវទីផ្សារ	6
7	7414	សកម្មភាពអាជីវកម្ម	17
8	6420	ទូរគមនាគមន៍	34
9	2222	បោះពុម្ព	74
10	2695	ផលិតកម្មស៊ីម៉ង់ត៍-បេតុង-ម្សៅបៀក	23
11	1920	ផលិតកម្មស្បែកជើង	101
12	6511	ធនាគារ	84
13	2710	ផលិតកម្មដែក និងស័ង្កសី	36
14	6210	អាកាសយានដ្ឋាន	12
15	6110	ការដឹកជញ្ជូនតាមផ្លូវទឹក និងសមុទ្រ	11
16	6309	ភ្នាក់ងារដឹកជញ្ជូន	446
17	1544	ផលិតកម្មស្បៀង	0
18	5139	លក់ទំនិញគ្រួសារ	19
19	5510	សណ្ឋាគារ	544
20	9310	បោកគក់	14
21	5050	លក់ប្រេងឥន្ធនៈ	11
22	1110	ឧស្សាហកម្មបូមប្រេង និងឧសុម័ន	5
23	3120	ផលិតអគ្គីសនី	31
24	1554	ផលិតកម្មភេសជ្ជៈ	98
25	2102	ផលិតកម្មក្រដាស	34
26	3591	រោងចក្រផលិតម៉ូតូ	5
27	4520	សំណង់	61
28	3130	ផលិតកម្មខ្សែកាប	1
29	3311	ផលិតកម្មផលិតបរិក្ខារឱសថ	3
30	5141	លក់ឧបករណ៍ពន្លត់អគ្គីភ័យ	3
31	7010	សកម្មភាពទិញ លក់ និងជួលអចលនទ្រព្យ	38

32	6603	ធានារ៉ាប់រង (មិនមែនជីវិត)	7
33	5220	លក់អាហារភេសជ្ជៈ និងថ្នាំជក់	24
34	1513	ផលិតកម្មផ្លែឈើ និងបន្ទុលៃកំប៉ុង	5
35	2029	ផលិតកម្មគ្រឿងឈើ និងស្មៅ	32
36	1549	ផលិតកម្មចំណី	58
37	1553	ផលិតកម្មស្រាបៀរ	8
38	7492	សន្តិសុខ	86
39	5323	ផ្សារទំនើប	25
40	1711	តម្បាញ	70
41	2320	ផលិតផលនៃផលិតកម្មចម្រាញ់ប្រេងឥន្ធនៈ	1
42	5010	លក់រថយន្ត	9
43	7491	ជ្រើសរើសពលករ	16
44	5521	ភោជនីយដ្ឋាន	728
45	5190	លក់ដុំទំនិញផ្សេងៗ	72
46	7220	ផ្គត់ផ្គង់ និងប្រឹក្សាផ្នែកទន់នៃកុំព្យូទ័រ	11
47	1429	សកម្មភាពស្វែងរករ៉ែ	5
48	8511	មន្ទីរពេទ្យ	72
49	8030	សាកលវិទ្យាល័យ	45
50	9399	បំរើសេវាកម្មផ្សេងៗ	218
51	6304	សកម្មភាពទេសចរណ៍	50
52	8021	វិទ្យាល័យ	40
53	5231	លក់ឱសថ បរិក្ខារពេទ្យ គ្រឿងសំអាង និងប្រដាប់ប្រដាសំអាតសំអាង	22
54	5150	លក់ម៉ាស៊ីន បរិក្ខារអគ្គិសនី និងផ្គត់ផ្គង់	24
55	5434	ជួសជុលសម្ភារៈគ្រួសារ ប្រដាប់ប្រដា និងបរិក្ខារអគ្គិសនី	6
56	5410	ជួលជុលរថយន្ត	26
57	9000	អនាម័យសំអាត	10
58	8022	សាលាបណ្តុះបណ្តាលបច្ចេកវិទ្យា និងវិជ្ជាជីវៈ	38
59	2221	បោះពុម្ពព្រាស	35
60	2520	ផលិតកម្មញ្ញាសស្លឹក	38
61	7495	ការវេចខ្ចប់	25
62	7421	ស្ថាបត្យកម្មវិស្វកម្ម និងប្រឹក្សាបច្ចេកទេស	12
63	5122	លក់អាហារភេសជ្ជៈ និងថ្នាំជក់	0
64	8010	សាលាបឋមសិក្សា	158
65	7430	ផ្សព្វផ្សាយពាណិជ្ជកម្ម	23
66	2423	ផលិតកម្មឱសថ	4

67	2429	ផលិតផ្គត់ផ្គង់ ថ្នាំពុល	3
68	9213	វិទ្យុ និងទូរទស្សន៍	16
69	130	ការចិញ្ចឹមសត្វ និងដាំដំណាំ	58
70	3699	រោងចក្រផលិតផលផលផ្សេងៗ	163
71	9392	សកម្មភាពកំពង់ផែ	3
72	3694	ផលិតកម្មល្បែងកម្សាន្ត និងប្រដាប់ប្រដាភ្លេងលេង	4
73	8512	គ្លីនិកឆ្មេញ	5
74	7494	សកម្មភាពចត្តារូប	11
75	9900	អង្គការក្រៅរដ្ឋាភិបាល	498
76	9241	សកម្មភាពកីឡា	13
77	9232	សារមន្ទីរ និងសកម្មភាពថែរក្សាអាការ និងទឹកកន្លែងប្រវត្តិសាស្ត្រ	2
78	3592	រោងចក្រផលិតកង់	4
79	2696	ការកាត់ រចនាថ្ម និងឡឥដ្ឋ	321
80	6010	ការដឹកជញ្ជូនតាមផ្លូវដែក	1
81	9220	សកម្មភាពភ្នាក់ងារសារព័ត៌មាន	9
82	1533	ផលិតកម្មចំណីសត្វ	8
83	7499	សកម្មភាពអាជីវកម្មផ្សេងៗ	207
84	4020	ផលិតកម្មឧស្ម័ន និងចែកចាយ	1
85	6712	សកម្មភាពផ្សារហ៊ុន (មូលបត្រ)	7
86	3410	ផលិតកម្មរថយន្ត	3
87	6601	ធានារ៉ាប់រងជីវិត	5
88	2519	ផលិតកម្មផលិតផលកៅស៊ូ	53
89	3190	ផលិតកម្មបរិក្ខារអេឡិចត្រូនិច	5
90	3691	គ្រឿងអលង្ការ	4
91	2610	ផលិតកម្មកញ្ចក់ និងផលិតផលពីកញ្ចក់	2
92	9120	សមាគមពាណិជ្ជកម្ម	1
93	9219	សកម្មភាពកម្សាន្តផ្សេងៗ	3
សរុប			6,107

បរិយាយ	ចំនួនជនរងគ្រោះ				ផ្សេងៗ
	ករណី	សរុប	ស្រី	ប្រុស	
របាយការណ៍ហានិភ័យការងារ	១៤.៨៥៥	១៦.៨៤៩	១២.០៣៤	៤.៨១៥	
-គ្រោះថ្នាក់កន្លែងធ្វើការ	១០.៩២៣	១២.០៥៧	៨.៩៧០	៣.០៨៧	
-គ្រោះថ្នាក់ពេលធ្វើដំណើរ	៣.៩២៩	៤.៧៨១	៣.០៥៧	១.៧២៤	
-ជំងឺវិជ្ជាជីវៈ	៣	១១	៧	៤	
លទ្ធផលអង្កេត	១៥.០២២	១៧.២៤៣	១២.៣៦៣	៤.៨៨០	
គ្រោះថ្នាក់ការងារ	១៤.៥៦០	១៦.៧៧៥	១២.០៣០	៤.៧៤៥	
គ្រោះថ្នាក់កន្លែងធ្វើការ	១០.៧២០	១២.០៦០	៩.០០៧	៣.០៥៣	
-របួសស្រាល	-	១១.៥៣៣	៨.៦៨៥	២.៨៤៨	
-របួសធ្ងន់	-	៤៩៨	៣១៣	១៨៥	
-ស្លាប់	-	២៩	៩	២០	
គ្រោះថ្នាក់ពេលធ្វើដំណើរ	៣.៨៣៦	៤.៧០៣	៣.០១៥	១.៦៨៨	
-របួសស្រាល	-	៣.៩០៧	២.៦១៧	១.២៩០	
-របួសធ្ងន់	-	៧២៩	៣៧៧	៣៥២	
-ស្លាប់	-	៦៧	២១	៤៦	
ជំងឺវិជ្ជាជីវៈ	៤	១២	៨	៤	
មិនមែនជាគ្រោះថ្នាក់ការងារ	៤៦២	៤៦៨	៣៣៣	១៣៥	
-គ្រោះថ្នាក់កន្លែងធ្វើការ	៣៦២	៣៦៦	២៩១	៧៥	
-គ្រោះថ្នាក់ពេលធ្វើដំណើរ	១០០	១០២	៤២	៦០	
-ជំងឺវិជ្ជាជីវៈ	-	-	-	-	

តារាងចំណាត់ថ្នាក់គ្រោះថ្នាក់ការងារ



១. តារាងចំណាត់ថ្នាក់គ្រោះថ្នាក់ការងារតាមសកម្មភាពសេដ្ឋកិច្ច ភេទ និងកម្រិតគ្រោះថ្នាក់

លរ	សកម្មភាពសេដ្ឋកិច្ច	ចំនួនជនរងគ្រោះ		
		សរុប	ប្រុស	ស្រី
1	សន្តិសុខ	113	92	21
2	ការដឹកជញ្ជូនតាមផ្លូវដែក	10	9	1
3	គ្លីនិកធ្មេញ	0	0	0
4	សកម្មភាពស្វែងរកដី	0	0	0
5	ផលិតកម្មកញ្ចក់និងផលិតផលពីកញ្ចក់	1	1	0
6	ការចិញ្ចឹមសត្វ និង ដាំដំណាំ	68	58	10
7	ជួសជុលសំភារៈគ្រួសារ ប្រដាប់ប្រដា និងបរិក្ខារអ-នី	0	0	0
8	សកម្មភាពកម្សាន្តផ្សេងៗ	0	0	0
9	ផលិតកម្មចំណី	21	17	4
10	បោះពុម្ព	109	60	49
11	ផលិតកម្មចំណីសត្វ	34	30	4
12	ផលិតកម្មគ្រឿងអលង្ការ	7	2	5
13	សមាគមពាណិជ្ជកម្ម	0	0	0
14	រោងចក្រផលិតម៉ូតូ	187	96	91
15	ការវេចខ្ចប់	45	13	32
16	លក់ឧបករណ៍ពន្លត់អគ្គីភ័យ	0	0	0
17	បោកគក់	21	18	3
18	សកម្មភាពកំពង់ផែ	18	15	3
19	ភ្នាក់ងារដឹកជញ្ជូន	356	265	91
20	ធនាគារ	397	282	115
21	មន្ទីរពេទ្យ	15	7	8
22	ផលិតកម្មដែក និង ស័ង្កសី	100	87	13
23	សណ្ឋាគារ	581	299	282
24	សកម្មភាពផ្សារហ៊ុន (មូលបត្រ)	0	0	0
25	សកម្មភាពស្រាវជ្រាវទីផ្សារ	2	2	0

26	ផលិតកម្មផលិតផលកៅស៊ូ	59	46	13
27	ផលិតកម្មអគ្គីសនី	21	20	1
28	ផលិតកម្មខ្សែកាប	6	6	0
29	ផលិតកម្មឧស្ម័ន និងចែកចាយ	0	0	0
30	ផលិតកម្មស្បៀង	0	0	0
31	ផលិតកម្មនៃផលិតផលដែលមានប្រភពពីថ្នាំជក់	3	3	0
32	ផ្សារទំនើប	11	3	8
33	អាកាសយានដ្ឋាន	34	30	4
34	ផលិតកម្មផ្លែឈើ និងបន្លែកំប៉ុង	5	5	0
35	សកម្មភាពភ្នាក់ងារទេសចរណ៍	4	4	0
36	ផ្សព្វផ្សាយពាណិជ្ជកម្ម	5	2	3
37	សាលាបឋមសិក្សា	9	4	5
38	ផលិតកម្មស៊ីម៉ង់ត៍-បេតុង-ម្សៅបៀក	47	46	1
39	ការកាត់ រចនា ថ្ម និង ឡឥដ្ឋ	19	15	4
40	សំណង់	8	6	2
41	ភោជនីយដ្ឋាន	77	43	34
42	តម្បាញ	432	90	342
43	ផលិតកម្មគ្រឿងឈើ និងស្នោ	192	92	100
44	សកម្មភាពទិញ-លក់-ជួល អចលនទ្រព្យ	19	14	5
45	សន្តិសុខសង្គម	6	5	1
46	បោះពុម្ពក្រដាស	3	3	0
47	ផលិតកម្មឱសថ	3	3	0
48	ធានារ៉ាប់រងជីវិត	1	0	1
49	ធានារ៉ាប់រង (មិនមែនជីវិត)	4	4	0
50	ផលិតកម្មនៃផលិតផលចម្រាញ់ប្រេងឥន្ធនៈ	0	0	0
51	លក់អាហារភេសជ្ជៈ ថ្នាំជក់	14	14	0
52	វិទ្យុ និង ទូរទស្សន៍	5	4	1
53	សកម្មភាពភ្នាក់ងារសារព័ត៌មាន	1	1	0
54	អង្គការក្រៅរដ្ឋាភិបាល	102	57	45
55	ផលិតកម្មបរិក្ខារអេឡិចត្រូនិច	1	1	0
56	ផលិតកម្មថយន្ត	0	0	0

57	រោងចក្រផលិត ផលិតផលផ្សេងៗ	814	187	627
58	លក់អាហារ ភោស្ណៈ និងថ្នាំជក់	0	0	0
59	ការដឹកជញ្ជូនតាមផ្លូវទឹក និងសមុទ្រ	3	3	0
60	សកម្មភាពថតរូប	0	0	0
61	ផលិតកម្មស្បែកជើង	2,251	311	1,940
62	ផលិតថ្នាំគីមី ថ្នាំពុល	1	0	1
63	ផលិតកម្មល្បែងកម្សាន្ត និងប្រដាប់ប្រដាជាក្មេងលេង	0	0	0
64	សកម្មភាពអាជីវកម្មផ្សេងៗ	77	50	27
65	បំរើសេវាកម្មផ្សេងៗ	78	38	40
66	ផលិតកម្មក្រដាស	24	23	1
67	ផលិតកម្មឱសថ	2	2	0
68	លក់ម៉ាស៊ីន បរិក្ខារអ-នី និងផ្គត់ផ្គង់	3	2	1
69	សកម្មភាពអាជីវកម្ម	9	9	0
70	សាកលវិទ្យាល័យ	8	4	4
71	ផលិតកម្មភោស្ណៈ	31	23	8
72	លក់រថយន្ត	4	4	0
73	ជ្រើសរើសពលករ	0	0	0
74	អនាម័យ សំអាត	59	45	14
75	រោងចក្រផលិតកង់	203	108	95
76	លក់ប្រេងឥន្ធនៈ	19	16	3
77	លក់ទំនិញគ្រួសារ	3	2	1
78	សកម្មភាពច្បាប់	1	1	0
79	វិទ្យាល័យ	9	6	3
80	សកម្មភាពកីឡា	4	3	1
81	ផលិតកម្មស្រាបៀរ	77	52	25
82	ផលិតកម្មប្លាស្ទិក	38	22	16
83	លក់ដុំទំនិញផ្សេងៗ	54	37	17
84	លក់ឱសថ បរិក្ខារពេទ្យ គ្រឿងសំអាត និងប្រដាប់សំអាតសំអាត	2	0	2
85	សាលាបណ្តុះបណ្តាលបច្ចេកវិទ្យា និងវិជ្ជាជីវៈ	4	2	2
86	សារមន្ទីរនិងសកម្មភាពថែរក្សាអាការនិងទឹកនៃប្រវត្តិសាស្ត្រ	3	1	2
87	ឧស្សាហកម្មបូមប្រេង និងឧស្ម័ន	0	0	0

88	កាត់ដេរ	9,743	1,858	7,885
89	ជួសជុលរថយន្ត	13	13	0
90	ទូរគមនាគមន៍	56	45	11
91	ផ្គត់ផ្គង់និងប្រឹក្សាផ្នែកទន់នៃកុំព្យូទ័រ	0	0	0
92	សកម្មភាពសវនកម្ម	0	0	0
93	ស្ថាបត្យកម្ម វិស្វកម្ម និងប្រឹក្សាបច្ចេកទេស	6	4	2
សរុប		16,775	4,745	12,030

២. តារាងចំណាត់ថ្នាក់គ្រោះថ្នាក់ការងារតាមប្រភេទគ្រោះថ្នាក់ការងារ និងភេទ

លរ	ប្រភេទគ្រោះថ្នាក់	ករណី	ចំនួនជនរងគ្រោះ		
			សរុប	ប្រុស	ស្រី
1	ភ្លើងឆក់	104	104	45	59
2	ភ្លើងឆេះ/រលាក	132	133	66	67
3	ធ្លាក់ពីទីខ្ពស់	111	118	85	33
4	សម្ភារៈ ឬឧបករណ៍ធ្លាក់/សង្កត់លើ	585	637	305	332
5	រអិល/ដួល	569	574	151	423
6	គាបដោយវត្ថុ ឬម៉ាស៊ីន	584	588	252	336
7	ផ្ទុះឧបករណ៍សម្ពាធខ្ពស់	30	32	25	7
8	មុតដោយវត្ថុ	2,267	2,284	876	1,408
9	ការធ្លុះ/ធ្លាយ	53	54	29	25
10	ការជំពប់ ឬប៉ះទង្គិចដោយវត្ថុ	437	439	192	247
11	ការមូល ឬរឹតបន្តឹង	2	2	2	0
12	សកម្មភាពបញ្ចេញកម្លាំងខ្លាំង	31	31	18	13
13	ការប្រឈមនឹងសីតុណ្ហភាព/សម្ពាធបរិយាកាសមិនសមស្រប	2	2	1	1
14	ការប្រឈមនឹងវិទ្យុកាំរស្មី	3	3	1	2
15	ការប្រឈមនឹងសារធាតុគ្រោះថ្នាក់	20	23	12	11
16	ការថប់ដង្ហើម	51	340	12	328
17	សន្លប់	4,318	5,197	262	4,935
18	គ្រោះថ្នាក់ចរាចរណ៍	3,351	4,139	1,559	2,580
19	គ្រោះថ្នាក់ដោយការយកដី	1	1	1	0
20	ជំងឺវិជ្ជាជីវៈ	0	0	0	0

21	ជំងឺប្រដាប់ដង្ហើម	4	4	0	4
22	ជំងឺផ្នែកបេះដូង	0	0	0	0
23	ជំងឺផ្នែកខួរក្បាល	1	1	0	1
24	ប្រភេទគ្រោះថ្នាក់ដទៃទៀត	1,663	1,828	851	977
25	រលូតកូន	241	241	0	241
សរុប		14,560	16,775	4,745	12,030

៣. តារាងចំណាត់ថ្នាក់គ្រោះថ្នាក់ការងារតាមប្រភេទរបួស និងភេទ

លរ	ប្រភេទនៃមុខរបួស	ចំនួនជនរងគ្រោះ		
		សរុប	ប្រុស	ស្រី
1	លង់ទឹក	0	0	0
2	របួសសើស្បែក	191	85	106
3	រលាក	368	191	177
4	ដំណើរគ្រឿង ឬភ្នាត់	389	165	224
5	ភាពជាំ និងគ្រាំដោយទង្គិចខ្លាំង	1,536	404	1,132
6	ការចុកឆាយ	2,192	203	1,989
7	របួសសរីរាង្គខាងក្នុង	67	11	56
8	ប្រភេទរបួសដទៃទៀត	5,652	817	4,835
9	ការដាច់ធ្លុះធ្លាយរយះ	2,330	1,136	1,194
10	ការបាក់ឆ្អឹង	507	304	203
11	ខ្វាក់	7	6	1
12	ការដាច់/មុត	1,575	579	996
13	ពុល	54	11	43
14	ការដាច់រលាត់	1,907	833	1,074
សរុប		16,775	4,745	12,030

៤. តារាងចំណាត់ថ្នាក់គ្រោះថ្នាក់ការងារតាមផ្នែកនៃមុខរបួស និងភេទ

លរ	ផ្នែកនៃមុខរបួស	ចំនួនជនរងគ្រោះ		
		សរុប	ប្រុស	ស្រី
1	មាត់	43	21	22

2	ប្រដាប់ប្រព័ន្ធរំលាយអាហារ	8	1	7
3	ពោះ	412	32	380
4	ប្រដាប់ប្រព័ន្ធដង្ហើម	1,155	49	1,106
5	ស្មា	154	89	65
6	ក	37	16	21
7	សរីរាង្គភេទ	17	4	13
8	រាងកាយទាំងមូល	41	17	24
9	ប្រព័ន្ធប្រសាទ	2	0	2
10	មុខរបួសមិនច្បាស់លាស់	2,367	165	2,202
11	ដៃ	854	376	478
12	ត្រចៀក (ខាងក្នុង និងខាងក្រៅ)	27	14	13
13	ចង្កេះ	111	43	68
14	ធ្មេញ	6	2	4
15	ផ្នែកនៃមុខរបួសដទៃទៀត	3,027	378	2,649
16	ក្បាល (ខួរក្បាល, លលាដីក្បាល, ស្បែកក្បាល)	663	263	400
17	ខ្នង	28	12	16
18	ទ្រូង	129	42	87
19	ប្រអប់ដៃ	225	102	123
20	ម្រាមដៃ	2,432	859	1,573
21	មុខ	164	86	78
22	ជើង	1,375	570	805
23	ប្រអប់ជើង	218	112	106
24	រហូសច្រើនកន្លែងលើរាងកាយ	2,085	833	1,252
25	ភ្នែក	829	471	358
26	ត្រចៀក	73	16	57
27	ប្រដាប់ប្រព័ន្ធលាម	5	1	4
28	ម្រាមជើង	288	171	117
សរុប		16,775	4,745	12,030

៥. តារាងចំណាត់ថ្នាក់គ្រោះថ្នាក់ការងារតាមមធ្យោបាយប្រើប្រាស់ និងភេទ

លរ	មធ្យោបាយប្រើប្រាស់	ចំនួនជនរងគ្រោះ		
		សរុប	ប្រុស	ស្រី
1 - ម៉ាស៊ីន				
1	ម៉ាស៊ីនភ្លើង	17	17	0
2	ម៉ាស៊ីនបោកគក់	23	13	10
3	ម៉ាស៊ីនផលិតលោហៈ	3	3	0
4	ម៉ាស៊ីនប៉ាក់	140	28	112
5	ម៉ាស៊ីនផលិតកញ្ចាស្ទិច	5	5	0
6	ម៉ាស៊ីនយកដី	0	0	0
7	ម៉ាស៊ីនសណ្តោងក្រៅពីម៉ាស៊ីនដើរដោយអគ្គិសនី	3	2	1
8	ម៉ាស៊ីនដេរ	2,152	192	1,960
9	ម៉ាស៊ីនសម្ងាត់	5	2	3
10	ម៉ាស៊ីនដទៃទៀត	1,078	378	700
11	ម៉ាស៊ីនវាយឡេវ	410	122	288
12	ម៉ាស៊ីនបំបែក	2	2	0
13	ម៉ាស៊ីនផលិតឈើ	2	2	0
14	ម៉ាស៊ីនលាយ	6	4	2
15	ម៉ាស៊ីនផ្សង	57	9	48
16	ម៉ាស៊ីនកសិកម្ម	3	3	0
17	ម៉ាស៊ីនកាត់	395	185	210
18	ម៉ាស៊ីនអ៊ុត	131	36	95
2 - មធ្យោបាយដឹកជញ្ជូន និងម៉ាស៊ីនលើកដាក់				
1	មធ្យោបាយដឹកជញ្ជូនផ្លូវទឹក	0	0	0
2	មធ្យោបាយដឹកជញ្ជូនផ្លូវដែក	2	0	2
3	ឧបករណ៍ និងម៉ាស៊ីនលើកដាក់	85	52	33
4	មធ្យោបាយដឹកជញ្ជូនផ្លូវគោកក្រៅពីផ្លូវដែក	97	20	77
5	មធ្យោបាយដឹកជញ្ជូនដទៃទៀត	532	91	441
6	មធ្យោបាយដឹកជញ្ជូនផ្លូវអាកាស	0	0	0
3 - សម្ភារៈបរិក្ខារ				

1	ភាជន៍សម្ភារ	0	0	0
2	ឡកំដៅ	14	13	1
3	ម៉ូទ័រអគ្គិសនី	60	55	5
4	ទុព្វសម្ភារៈ ប្រដាប់ប្រដា និងសម្ភារៈប្រើប្រាស់ដទៃទៀត	69	31	38
5	រន្ទារ	10	10	0
6	ឡចំអិន	3	1	2
7	ទុព្វសម្ភារៈអគ្គិសនីប្រើដោយដៃ	10	2	8
8	រោងចក្របង្កក	0	0	0
9	គ្រឿងបរិក្ខារដទៃទៀត	190	53	137
10	ជណ្តើរ ឬច្រកផ្លូវជម្រាលចល័ត	23	17	6
11	ថាបនភ័ណ្ឌអគ្គិសនី	2	2	0
12	ឡស្នូដែក	0	0	0
13	ឡតឺដូ	1	1	0
4 - សម្ភារៈ, សារធាតុ និងវិទ្យុកាស៊ី				
1	សារធាតុពុល	3	0	3
2	ឧស្ម័ន	3	2	1
3	សម្ភារៈនិងសារធាតុដទៃ	39	23	16
4	បំណែកខ្នាត	8	7	1
5	ធូលី	2	1	1
6	វត្ថុរាវ	7	2	5
7	សារធាតុផ្ទុះ	4	4	0
8	សារធាតុគីមីដែលមិនរាប់បញ្ចូលសារធាតុផ្ទុះ និងពុល	12	6	6
9	វិទ្យុកាស៊ី	0	0	0
5 - បរិយាកាសកន្លែងធ្វើការ				
1	ក្រោមដី	0	0	0
2	ការធ្វើដំណើរតាមផ្លូវ	0	0	0
3	ក្នុងអគារ	0	0	0
4	ក្រៅអគារ	0	0	0
6 - មធ្យោបាយប្រើប្រាស់ដទៃទៀត				
1	មធ្យោបាយប្រើប្រាស់ដទៃទៀតដែលមិនត្រូវបានចាត់ថ្នាក់	6,307	1,575	4,732
2	សត្វពាហនៈ	3	1	2

7 - ធ្វើដំណើរ				
1	ថ្មើរជើង	761	192	569
2	កង់	153	35	118
3	ម៉ូតូ	2,699	1,355	1,344
4	រ៉ឺម៉ក	157	11	146
5	រថយន្ត	1,087	180	907
សរុប		16,775	4,745	12,030

៦. តារាងចំណាត់ថ្នាក់គ្រោះថ្នាក់ការងារតាមបរិយាកាសការងារ និងភេទ

លរ	បរិយាកាសការងារ	ចំនួនជនរងគ្រោះ		
		សរុប	ប្រុស	ស្រី
1	ក្រៅអាគារ	453	256	197
2	ក្រោមដី	4	3	1
3	ការធ្វើដំណើរ	4,639	1,709	2,930
4	ក្នុងអាគារ	11,679	2,777	8,902
សរុប		16,775	4,745	12,030